



**Шампанскае —  
гэта напой  
для ўсіх.  
А для рызыкаўных  
людзей — асабліва.**  
8-я — 9-я стар.



**Палёт насустрач  
Жыццю, сустрэча  
Любові, сустрэча  
Смерці — адбітак  
разумення такіх  
простых рэчаў праз  
творчасць Валянціна  
Елізар'ева прывёў  
да сусветнага  
прызнання  
беларускага балета.**  
15-я стар.



**Лютые крызіс,  
але шчыруе сонца.  
Наша цудоўная  
палова рыхтуе  
летнія строі.**  
16-я стар.

**28** мая  
аўторак, №№ 131-132  
(22934 — 22935)



# ЗВЯЗДА

● выдаецца са жніўня 1917 г.

БЕЛАРУСКАЯ ГАЗЕТА

● цана 1000 рублёў

## ВАЙНА НЕ СКОНЧИЛАСЯ, ПАКУЛЬ НЕ ПАХАВАНЫ АПОШНІ ЗАГІНУЎШЫ...

Наша зямля амаль штогод адкрывае такія тайны, што сэрца скалынаецца ад болю і журбы. А для кагосьці і ад надзеі: раптам будзе знойдзены апошні прытулак роднага чалавека — дзеда, бацькі, брата, сястры. Невядомыя да сёння брацкія пахаванні — гэта як экзамен на чалавечую годнасць. Для ўсіх нас. Жывых. Сённяшніх.

«Звязда» працягвае публікацыю матэрыялаў пра лагер смерці «Дразды» і звартаецца да ўладаў з просьбай рэальнага захавання, каб увекавечыць памяць загінуўшых.

(Чытайце 10-ю стар.)

## ДЫРЭКТАРА «НОВАЙ ГЕНЕРАЦЫІ» ПРЫЦЯГНУЦЬ ДА АДКАЗНАСЦІ

Днямі ў Мінску быў арыштаваны Яўген Кажурэнка — былы дырэктар таварыства з абмежаванай адказнасцю «Новая генерацыя». За паўгода свайго існавання таварыства заклочыла тысячы дагавораў на суму 17 мільярдаў рублёў. Да жніўня 1995 года, калі была ўзбуджана крымінальная справа, «Новая генерацыя» ўжо паспела пералічыць у Прыбалтыку больш за 80 тысяч долараў ЗША. 2 мільярды беларускіх рублёў былі «падараваны» наяўнымі прадстаўнікам Эстоніі.

Трэба зазначыць, што ад махлярскіх афер фінансавых «пірамід» у нашай краіне пацярпелі дзесяткі тысяч людзей. Наўрад ці «адшуканы» дырэктар зможа вярнуць укладчыкам іх грошы. А вось адказаць за свае махлярствы яму, відаць, давядзецца.

Сяргей КУРКАЧ.

## АБ СЯРЭДНЯМЕСЯЧНАЙ ЗАРАБОТНАЙ ПЛАЦЕ РАБОЧЫХ І СЛУЖАЧЫХ

Мінстат Рэспублікі Беларусь паведамляе, што сярэдняя зароботная плата рабочых і служачых у красавіку 1996 года склала 1.143.002 рублі (у сакавіку была 1.142.032 рублі). У студзені — красавіку 1996 года яна склала 1.099.323 рублі і ўзрасла ў параўнанні з адпаведным перыядам мінулага года ў 2 разы.

## Увага! Сумесная акцыя газеты «Звязда» і Беларускага дабрачыннага фонду «Дзецям Чарнобыля» ВЫРАТАВАННЕ



«Звязда» і Беларускі дабрачынны фонд «Дзецям Чарнобыля» распачалі сумесную акцыю па выяўленню і адпраўцы на аздараўленне за мяжу дзяцей, у першую чаргу з глыбінкі, якія атрымалі захворванні ў выніку аварыі на Чарнобыльскай АЭС і зусім альбо ў апошнія год-два не прайшлі лячэння.

Паглядзіш на адмак — і ўсе дзеці, здавалася б, аднолькавыя. Ды толькі варта завастрэць позірк, як становіцца ясна, што і сум у вачах, і даросласць, дакладна адлюстраваная на твары, — усё гэта розніцы нашага, беларускага падлетка ад яго замежных сяброў. Відаць, што і гульні ў іх адны, і словы ім запалі ў памяць чужыя, раней незнаёмыя. І ўсё ж балючая рознасць ёсць, існуе. Дрыготка-трапятка рознасць. Як яе зменшыць? Як скараціць узровень болю? Як прымуціць жыццё не ўскладаць на плечы нашага юнага суайчын-

ніка цяжкія пакуты? Як абмежаваць, як адштурхнуць Чарнобыль ад нашага заўтра? Ад нашай будучыні...

І хаця сёння зусім не да пераканаўча-аптымістычнага настрою, не да таго, каб нечым цешыць, у галаву прыходзяць і наступныя развагі. Бо мы можам адолець толькі разам з усім светам. І калі там, за межамі нашай Айчыны, наша сэрцабіццё пачулі, то мы не павінны сядзець безуважна, а аб нечым рупіцца. Хаця б заявіць (і свету таксама!) аб сваіх дзеях, аб тым, што іх трэба ратаваць.

**ПІШЫЦЕ НА АДРАСЫ: 220029, Мінск, вул. Старавіленская, д. 14, Беларускі дзіцячы фонд «Дзецям Чарнобыля» альбо 220013, вул. Б. Хмяльніцкага, д. 10а, «Звязда».**

**Званіце па тэл: 68-28-72, 32-14-52.**

**Алесь КАРЛЮКЕВІЧ.  
Фота Анатоля КЛЕШЧУКА.**

Генадзь ГРУШАВЫ:

## «БЕЛАРУСКІ ДАБРАЧЫННЫ ФОНД «ДЗЕЦЯМ ЧАРНОБЫЛЯ» БЯРЭ НА СВАЕ ПЛЕЧЫ ЧАСТКУ ДЗЯРЖАЎНАЙ САЦЫАЛЬНАЙ НОШЫ...»

Адзванілі жалобныя званы, адгрымелі прамовы на мітынгх. Прайшлі хвіліны смутку, жалобы. А Чарнобыль застаўся з намі. І хіба можна сцвярджаць, што пасля мітынгава-чарнобыльскага красавіка 1996 года людзям стане жыць лягчэй? Магчыма, правільней было б са старшынёю Беларускага дабрачыннага фонду «Дзецям Чарнобыля», вучоным і грамадскім дзеячам Генадзем Грушавым пагутарыць недзе напярэдні 26 красавіка. Ды толькі не хацелася раней, няма ахвоты і зараз разглядаць наш дыялог як гутарку, прымеркаваную да даты. Да таго ж у пярэдадзень трагічнага юбілею Генадзь Уладзіміравіч быў заняты іншымі, больш практычнымі справамі. А 26 красавіка наш суайчыннік выступаў з дакладам ад імя Беларусі ў нямецкім бундэстагу. Таму і размаўляем з адным з пачынальнікаў дабрачыннага чарнобыльскага руху ўжо ў маі, пасля дзесяціх угодкаў вялікай бяды.

— Баючыся, што першае маё пытанне прагучыць крышачку трывіяльна, усё ж хацеў бы спытацца пра пачатак. Як вы асабіста прыйшлі да чарнобыльскіх клопатаў?

— Толькі ў 1989 годзе я зразумеў, што праблема Чарнобыля — маральная, палітычная праблема. Па прафесіі, па прызначэнні я акадэмічны чалавек, дакладней — чалавек ад навукі. І гавару па шчырасці, што сам момант чарнобыльскай катастрофы прагледзеў, праяваў. Мусіць, як і мільёны маіх суграмадзян. А цікавасць жа сур'ёзную адчуў у канцы 1988 года, калі ў друку з'явіліся першыя праўдзівыя публікацыі. Якраз толькі тады да мяне пачалі даходзіць першыя ўзрушальныя факты, звязаныя з аварыяй, яе наступствамі.

Фонд я пачынаў ствараць з вялікім жаданнем. Меркаваў, што дзякуючы гуманітарнай дапамозе шмат каму здолею дапамагчы. Сустрэчы з людзьмі-ахвярамі пераконвалі, што нельга так падманваць народ. Амаральна хаваць небяспеку, прыгладжваць яе. Амаральна пакідаць жыццё ў зоне, блізкіх да яе раёнах людзей, дзяцей у першую чаргу. І гэта тады ўжо, як людзі добра разгледзелі бяду. Летам 1989 года я павываў у сумна вядомых Чудзянах. Узровень радыяцыі — 160 юры... Зайшоў у хату, у дзіцячы садок наведваўся. Жак ахаліў! Захацелася пратэставаць. Ды зразумеў, што сам па сабе пратэст нічога не дасць. Але і мірыцца з тым, што лёс незваротны...

(Заканчэнне на 3-й стар.)

## Арганізацыя прадае:

аўтамабілі

**МАЗ**

рухавікі

**ММЗ**

Д-243-91  
Д-243-94  
Д-245-20

Тэлефон (0172) 308-785

Прадаецца дом 12х7 з гаспадарчымі пабудовамі, сад, агарод 0,25 га ў Браслаўскім р-не.  
Тэл. 23-9-67.

## ПАСЛЯСЛОЎЕ ДА ДОКТАРСКОЙ ДЫСЕРТАЦЫІ

Усё мае пачатак. А ў дадзеным выпадку — зварот доктара педагогічных навук Віктара Навумчыка ў Кабінет Міністраў Рэспублікі Беларусь. Што ж так абурала вучонага, што адважыўся ён турбаваць вышэйшы эшалон улады?

Дазвольце цалкам працытаваць гэты гнеўны ліст: «...Звяртаюся да вас з просьбай разабрацца ў сітуацыі, звязанай з не зусім благавіднай дзейнасцю нам. міністра адукацыі і навукі А. У. Казуліна.

Як мне стала вядома, кандыдат фізіка-матэматычных навук А. У. Казулін збіраецца за межамі рэспублікі абараніць дысертцыю на атрыманне вучонай ступені доктара педагогічных навук. Яго дысертцыя грунтуецца на выдадзеным у Інстытуце павышэння кваліфікацыі і перападрыхтоўкі кіруючых работнікаў і спецыялістаў адукацыі, дзе дырэктар А. Жук, друкаваным выданні пад назвай «Педагагічныя асновы дзейнасці навучальных устаноў новага тыпу» і надрукаваным пад прозвішчам Казулін А. У. Ва ўводзінах сам жа «аўтар»

паведамляе, што гэта работа — вынік калектыўных даследаванняў, каторыя, дарэчы, шмат гадоў праводзіліся на дзяржаўныя грошы групай вучоных-педагогаў. Тым не менш гэты ж змест, уведзены ў дысертцыю, становіцца ўжо толькі асабістай працай А. У. Казуліна. На мой погляд, гэта бессаромнае выкарыстанне службовага становішча. Разгляд дысертцыі па-за межамі Беларусі фактычна выключае магчымасць яе публічнай абароны і аб'ектыўнай адзнакі. У сувязі з вышэй выкладзеным прашу вас даць распрадажэнне разабрацца».

Прачытаў кавалачак прадмовы да манаграфіі Аляксандра Уладзіслававіча: «Сапраўдная манаграфія падрыхтавана на аснове рэзультатаў заказанага Міністэрствам адукацыі і навукі Рэспублікі Беларусь даследавання, выкананага навуковымі супрацоўнікамі лабараторыі педагогічнай творчасці Інстытута павышэння кваліфікацыі і перападрыхтоўкі кіруючых работнікаў і спецыялістаў адукацыі (далей ідзе пералік прозвішчаў. — А. К.) ...пад агульным (Заканчэнне на 14-й стар.)



Адно з вядучых месцаў у сістэме адукацыі Рэспублікі Беларусь займае гуманітарна-эканамічны неадзяржаўны інстытут. Інфармацыю аб ім чытайце на 7-й стар.



**П**РА ЦЕЦЮ ШУРУ я хацела напісаць ужо даўно, як толькі пачала займацца журналістыкай. Вельмі ўжо цікавая ў яе была прафесія — а працавала яна ў Мінску, у доме дзіцяці, даглядала самых-самых немаўлят, толькі з радзільнага дома. Пасля мой энтузіязм астыў: даведалася, што пра Аляксандру Івануўну Марэцкую, пра яе шчырую і старанную працу неаднойчы пісалі раней калегі па пярэ. Але ўсё ж карцела даведацца пра нашу суседку (у вёсцы ў Марэцкіх даца) больш. Мо таму, што бачу яе, у адрозненне ад тых калег-журналістаў, не на рабочым месцы, у чысценькім беленькім халаціку, а сярод вечных вяскова-сезонных дачных клопатаў, у сялянскай «уніформе»... Карацей, звычайная вясковая кабета. Але падабенства з вясковай крыклівай цёткай адразу заканчваецца, як толькі цёця Шура пачынае гаварыць. Памятаю, мы, дзеці вёскі, звыклія да традыцыйнай, натуральнай, але часцей зусім не злосьнай грубасці сваіх бацькоў, а нярэдка і да лейцаў ці бізуна, разявіўшы раты назіралі, як цёця Шура заве сваіх унукаў, якія загуляліся далазна. «Насцечка, Дзімачка, я вас чакаю. Ідзіце, калі ласка, дамоў». Малыя весела адказвалі: «Зараз, бабуля», — і беглі ў хату... І да суседзяў, да суседкаў — гэтак жа ласкава: «Людзечка, Лёначка...» І гэта зусім не тое, што завецца нахабнай вясковай ліслівацю, саладкаватай, праўда, але непрыемнай, часам нават агіднай. Гэта — шчыра. Ад сэрца, ад розуму, ад душы? Не ведаю дакладна. Чалавек проста не можа інакш. Чалавек добры. Чалавек любіць людзей.

Чула я, што ў нашай суседкі было вельмі цяжкае, сіроцкае дзяцінства. І верылася і не верылася: адкуль жа, здавалася, як не з выхавання, не з прыкладу самых блізкіх людзей складаецца характар чалавека, яго светаўспрымання. Рызыкнуўшы адарваць Аляксандру Івануўну (для мяне яна, праўда, цёця Шура, гэтак жа як я для яе — Леначка) ад штохвіліннай вясновай мітусні і пагутарыўшы з ёй, падумала: не, ёсць, пэўна, акрамя выхавання, яшчэ нешта, што не паддаецца раптоўнаму разуменню. Можна, здараецца так, як у тым сусветным законе: дзеянне роўнае процідзеянню?

«У вас, напэўна, вельмі добрая і клапатлівая была маці?» Спыталася, убачыла ценю даўняй, з дзяцінства яшчэ, незабыўнай і непазбыўнай тут і на твары жанчыны, зразумела: не тое, не так трэба было пачынаць... «Што ты, Леначка, я маці сваю і не помню нават. Памёрла яна, мне два годзікі было. Расказвалі мне пасля: мама ў труне ляжыць, а я хаджу, спяваю і ў ладкі пляскаю. Не разумела ж яшчэ нічога...»

Сіроцтва звычайна няшчаснае. Бываюць, праўда, выключэнні. Але выключэнні — яны рэдкія. У маленькай Сашы сіроцтва было па правілах. Па цётках, па бабках, разам са старэйшымі братамі. Здаецца, родныя людзі, кармілі, даглядалі. Але... не шкадавалі. І не любілі. Ці не так, як ім, дзецям, патрэбна было, любілі... Пасля было бацькавае вяселле. Адзінае, што помніцца з яго — смак гарэлкі, якую шасцігадовая дзяўчынка, што блыталася пад нагамі без нагляду, употай пакаштавала. «Блага мне вельмі было, а тут яшчэ чужая цётка ў хаце».

Мачахі — яны звычайна злосьныя. І падчарак і пасынкаў сваіх не любяць. Бываюць, праўда, выключэнні. Але выключэнні — яны рэдкія. У малой Сашы мачаха не была выключэннем. Яна не любіла дзяцей свайго мужа. У хлопцах бачыла толькі істотную падмогу па гаспадар-

цы, у малой дзяўчынцы, якой самой яшчэ больш за ўсё хацелася цяпла і ўвагі, — няньку для малога. Заставаўся, праўда, бацька, які зрэдку пшчотна глядзіў па галаве адзіноку дачку. Але гэтага было вельмі-вельмі мала... А праз колькі гадоў бацька пайшоў на вайну...

«Ведаеш, самы яскравы ўспамін з вайны — як хаваліся ад немцаў у блакаду. Партизаны пойдучы ў лес глыбей, у балота, а мы ў лагерах застаёмся. Залезем у зямлянку, закроем уваход выкапанай елачкай і сядзім. А карнікі прама над галавамі тупаюць...» Бацька быў у арміі, таму заставацца ў вёсцы было небяспечна і мачаха з дзецямі паддалася ў парты-

хае. Я стаю, плачу горка, а рукі дастаць з-пад яго не магу...»

Трынаццацігадовая дзяўчынка засталася адна ў вялікім жорсткім свеце. Жыла з мачахай, потым са старэйшым братам, пасля пераехала да дзядзькі ў Мінск. У вялікім пасляваенным разбураным горадзе няпроста было знайсці занятка, які б даваў магчымасць зарабіць на хлеб. «Пасля школы ў хатнія работніцы пайшла. Не з майм характарам было на некага спіну гнуць, але гэта праца давала магчымасць здымаць пакойчык, жыць самастойна. Ды не доўга я так вытрымала».

Лёс прывёў дзяўчыну на курсы медся-

цабе маленькія хінуцца. Ты зможаў з імі працаваць. Ты ім патрэбна». Апошняя фраза вырасла ўсё. Патрэбна — значыць усю мацярынскую пшчоту, якая невядома адкуль раптам узнялася, якой ніколі не хапала самой, — ім, маленькім, бездапаможным...

«Я не злуюся і не наракаю на лёс. Нібы кампенсцыю за пакуты ў дзяцінстве, ён даў мне любячага, клапатлівага мужа, харошых, разумных дзяцей і ўнукаў. Я іх усіх вельмі люблю». Дэфіцыту любові ніколі не адчувалі ні родныя, ні тыя, маленькія, пакінутыя бацькамі, у казённых аднолькавых люльках. «Асабліва запала ў сэрца адна дзяўчынка. Такая яна харошая-кая была і гарнулася да мяне вельмі. Я, як на ноч з імі застануся, дык майей «дачушцы» самую прыгожую распашонку апрану, шапачку. Яна спіць, а я на яе наглядзецца не магу. Вельмі хацелі мы з мужам яе ўзяць да сябе. Але яна не падкідыш была — маці яе, студэнтка, кожны дзень прыбегала. Прытуліць малую да сябе, а я на яе і з зайздасцю гляджу, і з павагай, што дзіця не кінула. Я такіх вось адзіночкіх маці, што аддавалі дзяцей да нас, пакуль самі на ногі станаўліся, ніколі не асуджала...» Нядаўна цёця Шура гуляла на вяселлі ў сваёй «дачушкі». На пачэсным месцы другой мамы.

Праца ў самай малодшай групе дома дзіцяці — няўдзячная. Немаўля ва ўзросце шасці месяцаў не запомніць твар першай жанчыны, што замяніла маці, не пранясе яго ў памяці з удзячнасцю праз усе жыццё. «Але затое як цікава і прыемна, калі прыходзяць нашы выхаванцы, ужо дарослыя, называюць імя і прозвішча, потым называюць тваё прозвішча (даведаюцца перад гэтым, хто быў першай «нянькай») і шукаюць вачыма... А калі скажаш, што гэта ты, — столькі падзякі, столькі шчырых слоў! Пачынаюць распятваць пра свае першыя месяцы жыцця... Ці расказваю? А як жа. Я ўсіх помню. Кожны быў нечым адметны...»

З уласнага вопыту ведаю: павіншаваць Аляксандру Івануўну з днём нараджэння па тэлефоне немагчыма — увесь час занята. Звоняць калегі, сябры, выхаванцы. Усе, каго цёця Шура любіць і каму яна патрэбна.

У Аляксандры Івануўны рэдкая па нашым часе працоўная кніжка. У радках, дзе значыцца месца працы, — усяго два запісы: прынята

## ДОСЛЕД ЛЁСУ



## НА ЗАКОН ПРОЦІДЗЕЯННЯ

занскі лагер пад Плешчаніцамі. Дванаццацігадовую дзяўчынку не раз пасылалі ў мятэчка як сувязную. Некалькі разоў яна выводзіла адтуль сем'і, якім пагражала небяспека. «Ці страшна было? Вельмі страшна. Ды што ж зробіш — іду... Ведаеш, якое самае моцнае з дзяцінства, асабліва з вайны, адчуванне, пачуццё? Непатрэбнасці нікому. Я ішла і разумела, што нават калі мяне заб'юць — ніхто не пакарае. Гэта, пэўна, вельмі страшна — у дванаццаці гадоў такое разуменне».

Адзіны чалавек, які шкадаваў, — бацька, быў на фронце. У сарак чацвёртым ён вярнуўся дамоў. Вярнуўся, каб памерці ад ран у плешчаніцкім шпіталі на руках у дачкі. Літаральна. У прамым сэнсе. «Я ля яго ложка дзень і ноч сядзела. Ён амаль не гаварыў, а тут адкрыў вочы і шэпча: «Саша, папраў мне падушку». Я яму пад плечы рукі падсунула, а ён на іх адкінуўся, наваліўся, вочы адкрытыя, а сам не ды-

цёр, потым — на працу ў дом дзіцяці. У дом дзіцяці пачатку 50-х. Холад, голад... «Дзеці ў нас вельмі часта паміралі. Мы іх цэлымі складвалі зімой на гарышчы. Ах, як цяжка глядзець, як памірае малое дзіця! І ты не можаш нічога зрабіць. Страшней няма відзішча». А ратавалі малых як маглі. Нярэдка даводзілася сярод ночы, загартуўшы хворае дзіця ў коўдру, прыціскаючы яго да сябе, бегчы па гурбах амаль праз увесь горад — у чацвёртую бальніцу.

Спачатку маладая медсястра даглядала самых старэйшых дзетак (а ў доме дзіцяці яны выхоўваюцца да трох гадоў). А потым аднойчы давялося папрацаваць на падмене з самымі маленькімі — ад тыдня да шасці месяцаў. Назаўтра Шуру выклікала тагачасная загадчыца і прапанавала перайсці ў малодшую групу. «Я адмаўлялася, нават плакала, так баялася. А яна мне гаворыць, маўляў, я бачыла, як да

на працу ў дом дзіцяці і пайшла на пенсію ўсё з таго ж дома дзіцяці. Затое там, дзе ўзнагароды і заахвочванні, — ніводнага пустого радка.

Здараецца ўсё ж, як у тым сусветным законе: дзеянне роўнае процідзеянню. У добрым сэнсе здараецца. І, дзякуй Богу, нярэдка...

Можна, яно і так — не выхаванне галоўнае. А нешта такое, што не паддаецца раптоўнаму разуменню. Хаця... Калі чую, як старэйшая ўнучка цёці Шуры кліча дадому брацкі, не сварачыся, што загуляўся доўга, а ласкава, якраз як бабуля: «Ясік, цябе ўсё чакаюць, ідзі, калі ласка, дадому», — чамусьці ўпэўненасць аднекуль бярыцца: добрыя людзі з гэтых дзяцей атрымаюцца.

Алена ЛЯЎКОВІЧ.  
Фота Яўгена ПЯСЕЦКАГА.

**Я памятаю вас, мае настаўнікі: настаўнік песня, настаўнік слова... Толькі дзе вас шукаць зараз, калі ваш адрас па-ранейшаму не дом і не вуліца? Быццам бы ўсё як і раней, амаль нічога не змянілася. А мая родная краіна быццам бы і саромеецца паслухаць пранізліваю калыханку. Як і раней.**

**«А** Я СЫГРАЮ, — кажа адзін чалавек, Уладзімір Пузыня, якога добра слухаюцца музычныя інструменты — як дзеці свайго бацьку. Давайце, майстар! І мы глядзім, хаваючы здарніцкае пачуццё адасобленасці ад таго, што адбываецца наокол. Сорамна за сябе, бо побач чалавек, які ведае, што і дзеля чаго робіць. А для яго, аказваецца, зусім не цяжка гадзімі шукаць патрэбны гук даўно забытага на Беларусі інструмента. Трапляеш ў пшчотныя абдымкі ліры — ці яна сама абірае цябе, каб душою пачуў стомлены ад забыцця голас? Знясіленая пошлым голасам камп'ютэрнай музыкі, мы палюаемся, бо ўшчэнт разбіта наша ўяўленне пра мастацтва. Наша беларускае мастацтва захавалася дзякуючы апантанасці і самаахвярнасці адзінак. Некалі. А цяпер ізноў — апантанасць і самаахвярнасць людзей, якія па архівах і пажаўцелых кнігах імкнучы спасцігнуць душу беларускай музыкі. За дзяржаўную зарплату. Але калі меркаваць па грашак, то быццам бы дзяржава гэта і не патрэбна.

Свет не змяніўся за стагоддзе. Таленавіты чалавек, майстар так і застаецца на зямлі ўсяго толькі вытворцам. Адзінае, чаго не здолела зрабіць цывілізацыя, — надаць фабрычным музычным інструментам САПРАУДНАСЦЬ гучання. А ўсё проста. Цывілізацыя мала клопацца пра душу. Дзе ёй даведацца, што ў беларускай дуды свой

характар, а хорум, які не гучаў сем стагоддзяў, мае свой гонар, ліра — таксама паненка з норавам, не адразу адкрыла сваю таямніцу.

«Калі даведаюся, што нехта зрабіў ліру лепей за мяне, стану на калені і пакланюся, — кажа майстар Пузыня. — Я думаю толькі пра тое, што будзе, калі пакіну гэты свет. Што пасля мяне застанеца? Як мяне там сустрэнуць? Рыжукі — хачу, каб мяне там пазналі. Гэта і ёсць галоўнае. У гэтым свеце вядомасць патрэбна толькі дзеля таго, каб не перашкаджалі працаваць. Бо могуць. Мой настаўнік Уладзімір Крайко некалі рабіў музычныя інструменты з-пад палы. Хаваўся; каб ніхто не бачыў. Каб «не застукалі». Ён мяне прыняў як сына. Настаўнік і не павінен інакш ставіцца да вучняў — ён атрымлівае ў іх працяг свайго жыцця. Кажаў мне, бывала: вучыся, слухай, але не запісвай, бо ўкрадуць. А калі нешта забудзецца, то гэта табе не патрэбна».

Па-філасофску гэта называецца «памятаць душою і сэрцам». Але памяць дзіўна нека дзейнічае. Таго ж майстра Крайко амаль ніхто не ведае. Затое загучала імя Пузыні — вучня. Так і працавалі настаўнікі, з надзеяй, што будзем жыць...

Будзем, як жа інакш, бо ёсць ужо ў Пузыні і свае вучні. Будзем, таму што ёсць людзі, якія ўсяляк — словам, справаю падтрымліваюць. Ёсць месца ў інтэрнаце інстытута культуры (дзякуй рэктару), дзе можна добрым людзям паказаць Музыку.

Ды ёсць Бог, які ўсё адно што святую Тройцу паслаў майстру закон справы, які сведчыць, што ў інструменце ўсё павіна быць гарманічным: матэрыял, знешні выгляд ды гук. Можна, з Божай ласкі вернецца да спрадвечнай гармоніі і слухач.

Ларыса ЦІМОШЫК.

## ...З НАДЗЕЯЙ, ШТО БУДЗЕМ ЖЫЦЬ



Каб апынуцца ў вясковай хаце, часам дастаткова адчыніць дзверы ў звычайны інтэрнатаўскі пакой. Тут сцены захоўваюць пах матчыных пірагоў, а гукі нагадваюць пра шумныя вечары ў вялікай сям'і. Адсюль майстар Уладзімір Пузыня выпускае ў свет сваіх «дзетак».

Фота Анатоля КЛЕШЧУКА.



Генадзь ГРУШАВЫ:

# «БЕЛАРУСКІ ДАБРАЧЫННЫ ФОНД «ДЗЕЦЯМ ЧАРНОБЫЛЯ» БЯРЭ НА СВАЕ ПЛЕЧЫ ЧАСТКУ ДЗЯРЖАЎНАЙ САЦЫЯЛЬнай НОШЫ...»

(Заканчэнне. Пачатак на 1-й стар.).

— І тады пачалася мітынга-абуджальная праца?

— А іначай і нельга было. Перш чым перайсці да практычнай дзейнасці, якраз здольныя абуджаць мітынгі і патрэбны былі. Ды і інфармацыю пра ўздзеянне радыяцыі на здароўе людзей трэба было збіраць. Следам — арганізацыя першага «Чарнобыльскага шляху». На шчасце, я ў пару, своечасова зразумеў, што ад аднаго крыку, ад аднаго толькі пратэсту нічога ў жыцці не мяняецца. І асабліва ў жыцці тых людзей, якія жылі ў зоне.

Я зразумеў, што нешта трэба рабіць...

З біяграфіі Беларускага дабрачыннага фонду «Дзецям Чарнобыля»

Створаны праграмы супрацоўніцтва з грамадскімі арганізацыямі, грамадзянскімі ініцыятывамі, дзяржаўнымі і грамадскімі структурамі 28 краін свету. Наладжаны прамыя партнёрскія і шэфскія сувязі паміж замежнымі партнёрамі фонду і 32 раёнамі і гарадамі Беларусі, дзесяткамі населеных пунктаў, бальніц, школ, дзіцячых дамоў і грамадскіх арганізацый Рэспублікі Беларусь. Ініцыявана гуманітарная дапамога краіне з-за мяжы: 6,2 тысячы тон грузаў, уключаючы медыцынскае абсталяванне, дзіцячы харчаванне, лекі і інш., агульным коштам болей за 400 млн. нямецкіх марак. Перададзена гуманітарная дапамога ў выглядзе прадуктовых пасылак, вопраткі, медыкаментаў, вітамінаў, болей як 200 тысячам беларускіх сем'яў.

— І ўсё ж і тады, у 1989-м, я зразумеў, што важна не толькі людзям нешта даць, але і даказаць, што арганізацыя дапамогі можа быць ажыццэўлена кожным з нас. Чалавечая ініцыятыва — яна павінна прысутнічаць паўсюдна, у любой справе. Іначай нас зловіць не толькі Чарнобыль. Памятаю, як недзе на пачатку працы фонду мне пазвалі з камітэта камсамолу Мінскага трактарнага завода. Гавораць, што сабралі грошы, хацелі б перадаць на нейкую акцыю. Вы, камітэт камсамолу з правамі райкома, з вызваленымі работнікамі, і не можаце нічога зрабіць, не можаце разумна распарадзіцца гэтымі грашыма? Мяне спачатку не зразумеў. Пасля працяглай паўзы сказалі: мы падумаем.

— Генадзь Уладзіміравіч, нека атрымліваецца, што мы зусім як у нядаўнія часы, вядомыя пільнай увагай да палітычнай адказнасці і марксісцка-ленінскага выхавання насельніцтва, пераводзім размову ў рэчышча грамадскай свядомасці...

— Але ж якраз грамадскай свядомасці і вымагае постчарнобыльскі час. Грамадзянская салідарнасць, грамадзянская ўзаемавыручка — тое, што здольна абудзіць чалавека ад літаргіннага сну. Раней жа салідарнасць праяўлялася толькі на суботніку. І то часцей праяўлялася вымушана, як быццам прымусява. Сёння ж настаў час усведамлення, што чалавечая салідарнасць — неад'емная частка маіх правоў, маёй свабоды.

— Дарэчы, калі пазіраць з вышні часу, то як складаліся вашы, вашага фонду адносіны з уладамі?

— Часам у мяне выклікае здзіўленне, а што гэта за ўлады, якім не патрэбна мая дапамога? За сем гадоў існавання чаго толькі фонд не выцярпеў!

Але я і рады гэтым выпрабаванням. Сёння, калі на асабістай энергіі (а не на грашак!), на асабістым часе, на ініцыятыве мы можам падтрымліваць дзесяткі тысяч сем'яў, не ўзяўшы ў дзяржаву ніводнай капейкі, мае паплечнікі, удзельнікі нашага руху адчуваюць сябе грамадзянамі. Такімі людзьмі цяжка маніпуляваць, іх немагчыма ўводзіць у зман. І такіх людзей усё большае. Хутка лік іх пойдзе на тысячы, веру, што і на дзесяткі тысяч. Грамадска актыўныя, чуйныя да грамадзянскасці людзі — самы важкі элемент стабільнасці.

— Увогуле цікавая формула дзяржаўна-палітычнага ўладкавання атрымліваецца: чарнобыльскія наступствы — маральная адказнасць — грамадская актыўнасць... І далей?

— Вы забыліся яшчэ на стабільнасць...

— Але традыцыя, акрамя размоў пра ролю кансалідацыі ў грамадстве, у рэальным жыцці падмуркам стабільнасці лічаць шэраг добра вядомых дзяржаўных інстытутаў.

— Наш Прэзідэнт таксама жадае стабільнасці. У гэтым памкненні я падтрымліваю яго. Прэзідэнт лічыць, што стабільнасць — гэта сіла. Я ж лічу, што стабільнасць не што іншае, як упэўненасць, свядомая дзейнасць грамадзян. Праз наша самакіраванне мы куды больш надзейна ствараем гэтую стабільнасць у грамадстве, чым павелічэнне дзяржаўных інстанцый, службаў, усялякіх славаў структур. Трываласць, якая базіруецца на страху, на боязні, — часовая. Зусім іншае — стабільнасць дэмакратычнага кіравання. І ў гэтым, калі хочаце, заключаецца наша ідэалогія.

— Генадзь Уладзіміравіч, сёлетняе 26 красавіка абвастрыла палітычны характар чарнобыльскай бяды...

— Не магу цалкам пагадзіцца з вамі. Нічога новага ў палітычным вымярэнні Чарнобыль сёлетні год не прынес. І ў 1989 годзе аматараў сцвердзіць чарнобыльскую праўду абвінавачвалі ў самых злых палітычных намерах. І ў 1990-м, і ў 1991-м тое ж самае было. Чарнобыль не



У доме немца Клеменса КОТТЭНА хлопчык Гена ГАЛАН адчувае сябе значна лепш, чым у сваім сіроцім прытулку.

Фота Анатоля КЛЕШЧУКА.

можа не закранаць глыбокую палітыку, наколькі закрывае лёс усяго народа. І калі ўлада сёння альбо ўчора абвінавачвае пэўныя сілы ў выкарыстанні чарнобыльскіх наступстваў у палітычных мэтах, то яна хітруе. Бо і яна — улада — лічыць Чарнобыль палітыкай. Але ж многімі ўладатрымальнікамі кіруе жаданне маніпуляваць чарнобыльскую тэму. Маўляў, улада валодае абсалютнай ісцінай. Але так ніколі не будзе.

— Спакавалі мы падыходзім да крытыкі ўлады ў сферы чарнобыльскай клопатаў...

— Не, крытыкаваць я нікога не збіраюся. І справа тут не ў тым, што ўлада дрэнная ці добрая. Грамадства пакутуе ад Чарнобыля. Вось гэта і павінна быць у цэнтры ўвагі. Грамадства мае поўнае маральнае, юрыдычнае, проста жыццёвае права мець сваё меркаванне і выказаць яго адкрыта, бо за гэтым жа стаяць лёсы людзей, з якіх яно, грамадства, і складаецца.

Лягчай жа кіраваць насельніцтвам, якому сказалі, што ў гэтай зоне можна жыць, і яно жыве. Мы не дамагамся анархіі, але ж і не хочам, каб людзей падштурхнулі, пакінулі на выміранне. Я перакананы: калі б 1986—1989 гады ў дачыненні да Чарнобыля прадоўжыліся — людзей, народ можна было б спісваць у архіў.

З біяграфіі Беларускага дабрачыннага фонду «Дзецям Чарнобыля»

На аздараўленне за мяжу адпраўлена 80 тысяч дзяцей. На лячэнне, абследаванне і рэабілітацыю за мяжу адпраўлена 497 хворых дзяцей. Створаны Грамадскі медыка-культурны цэнтр у г. Мінску з удзелам вядучых спецыялістаў Рэспублікі Беларусь. Накіравана на навукаў і стажыроўку ў заходнія клінікі 164 урачы і медсястры Беларусі. Праводзяцца незалежныя навуковыя і сацыялагічныя даследаванні па ўмовах жыцця ў чарнобыльскай зоне і сярод чарнобыльскіх перасяленцаў.

— Вядучы размову пра грамадзянскую ініцыятыву, сацыяльную актыўнасць людзей, мы гаварылі і пра палітыку. Нават у значнай ступені фонд «Дзецям Чарнобыля» выглядаў арганізацыяй палітычна зарыентаванай. Але ж дабрачынныя чарнобыльскія фонды, асацыяцыі на Беларусі няма. Іх жа актыўнасць, плён іх працы ні ў якім разе не ідуць у параўнанне з дзейнасцю вашай арганізацыі...

— Прыклад нашага фонду прыцягальны. На кухні ці ў рабочым кабінце купка энтузіястаў прымае разнастайныя пытанні нешта падобнае. Збіраюцца разам. Арганізацыяна афармляюцца. І ўслед за гэтым нічога не адбываецца. Тады праяўляецца грамадская ініцыятыва іншага кіталту: энтузіясты пішуць пісьмы — і нам, і ў дзяржаўныя ўстановы. Прасяць дапамагчы. Каму ж тады і за чый кошт будзе дапамагаць вы, шаноўныя, дазвольце спытаць?

Наш фонд — гэта вучоба. Людзі вучацца быць грамадска актыўнымі, а значыць — палітычна свядомымі людзьмі. У нас адчыняецца кухня для старых людзей. Працаваць туды пайшлі дзяў-

чынкі-старшакласніцы. І я перакананы, што ўжо ў юнацтве яны прайшлі велізарную сацыяльную школу. Праходзяць праз форму ўсведамлення таго, што ты, чалавек, павінен нешта рабіць у грамадстве. Пры чым тут палітыка? Але ж і палітыка таксама... Таму і гавару я заўсёды, што Беларускае дабрачыннае фонд «Дзецям Чарнобыля», не з'яўляючыся партыйна-ангажыраваным, выконвае вялікую палітычную задачу ў грамадстве, то людзі бяруць на сябе, на свае плечы асабістую адказнасць за вырашэнне сацыяльных праблем, частку агульнаграмадскай, агульнадзяржаўнай ношы.

Сацыяльна актыўныя грамадзяне крытычна ставяцца да навакольных рэалій.

— Сацыяльная, грамадзянская актыўнасць, думаецца, усё ж уласціва і іншым, няхай сабе і меней энергічным дабрачынным арганізацыям. Але ж наперадзе ваш фонд. Што так істотна ўплывае на выключную руплівасць БДФ «Дзецям Чарнобыля»?

— Здавалася б, наадварот — усё супраць нас. Быў час — у 1990—1991 гадах, калі хацеў, каб дзяржава падтрымлівала нас, прызнаўшы значнасць многіх нашых праектаў, — фінансавы, тэхнічны. А калі зразумеў, што мы ўсё ж такі робім, пераканаўся, што дзяржава можа проста паралізаваць гэтую энергію, гэтую ініцыятыву. Здалелі дапамагчы 15—20 сем'ям — і добра. Чыноўніку прасцей. Ён можа адным росчыркам пярэ нека паспрыяць 100 сем'ям. Але ж гэта яму нічога не каштавала, бо дапамога прыйшла ад дзяржавы. Мы ж усё зрабілі самі.

— Вы атрымлівалі палёгку ў падатковым спрыянні?

— Ніколі. Фонд не ўключалі ў спіс тых, каму было дазволена... І гэта нас, не заробішчых ніводнай гаспадарчай капейкі!

— Але ж вы самі былі ў парламенце...

— І ніколі не стараўся прабыць ілбом сцяну. Навошта? Супраць нас было сапраўднае лобі... Супрацоўнічаў жа на тэрыторыі Беларусі з тымі, хто і без усялякіх ільгот гатовы быў дапамагчы. Затое дапамога была выключна шчырай.

— У каго, як не ў вас, спытаць пра прыдатнасць існуючых сёння законаў для даб-

рачыннай дзейнасці...

— Яшчэ ў 1992 годзе я прапаноўваў парламенту прыняць Закон аб дабрачыннай дзейнасці... Што ўвогуле трэба разумець пад дабрачыннасцю? Мне здаецца, у спіс такіх арганізацый могуць трапіць тыя калектывы, якія на працягу як мінімум 6 месяцаў выконваюць наступныя тры ўмовы. Першая — не павінны займацца камерцыйнай дзейнасцю. Другая — 80 працэнтаў паступіўшых сродкаў аддаваць на дабрачыннасць. Трэцяя — праграмы павінны быць зарыентаваны на сацыяльную падтрымку дзяцей, інвалідаў, хворых, старых. А ў канцы арганізацыйнага перыяду даюць поўную справаздачу аб сваёй дзейнасці за тры паўгода. І ў выніку атрымліваюць статус дабрачынны. Але толькі на год. Пасля — зноў справаздача.

— Здаецца, падобны закон толькі зараз і разглядаецца ў камісіях Вярхоўнага Савета?

— Вы памыляецеся. Разглядаецца закон ці праект закона аб гуманітарнай дапамозе, прытым арыентаванага выключна на замежную гуманітарную дапамогу.

— Атрымліваецца, што дзяржаве патрэбен кантроль?..

— Выходзіць, што так. Закон дасць дзяржаве права размяркоўваць гуманітарную дапамогу. Сёння 80 працэнтаў яе паступае па лініі грамадскіх арганізацый. Лік ідзе на сотні мільёнаў долараў.

Адабраць дзяржава не можа. Ёсць Закон аб грамадскіх арганізацыях. Напрыклад, бальніца ведае, што мы з'яўляемся важным элементам падтрымкі сістэмы аховы здароўя. І раптам дзяржава атрымлівае легальную форму ўмяшання. Спадар чыноўнік набывае неабмежаванае права размяркоўваць. Знаходзіць жа тую дапамогу, трымаць за яе справаздачу перад Захадом — такое права могуць пакінуць нам.

— Як відаць, і іншае права застаецца за вамі — знаходзіцца пад агнём прыцэльнай крытыкі — і з боку дзяржавы, і з боку людзей...

— Але іначай у нашай краіне хіба бывае?..

Гутарыў А. зь сь КАРЛЮКЕВІЧ.

Р. С. Расказаўшы, скажам так, пра ідэалогію БДФ «Дзецям Чарнобыля», мы мала звярнулі ўвагі на канкрэтныя практычныя справы ў сферы аздараўлення дзяцей. Але газета «Звязда» абавязкова пракаменціруе кожны са звяротаў бацькоў па пытаннях аздараўлення, а галоўнае, паспрабуе дапамагчы. Тым болей, што здараюцца выпадкі, калі людзі звоняць у рэдакцыю з перакананнем, што ніколі і ніхто ім не дапаможа. Мы просім вас: адкіньце ў бок бязвер'е.

Пішыце нам пра боль, хваробы вашых дзяцей.

Кожны з вашых лістоў — на кантролі ў рэдакцыі.

Калі ў вас ёсць падставы адправіць дзіця на аздараўленне — «Звязда» зробіць дзеля гэтага усё магчымае.

Кожны з лістоў, кожны са звяротаў, калі вашым сыну альбо дачцэ будзе адмоўлена ў адпраўцы за мяжу на аздараўленне, будзе па просьбе «Звязды» пракаменціраваны асабіста кіраўніком БДФ «Дзецям Чарнобыля» Генадзем Грушавым. Мы ўсё ж верым у дабрачыннасць! Мы ўсё ж спадзяёмся, што дапаможам вам!



## Разведка — тонкая рэч

Перш за ўсё прашу чытачоў не верыць гэтым фотаздымкам, прынамсі той лёгкасці і романтичнасці, якая лунае вакол ваенных разведчыкаў. За іх усмешкамі — салёны пот дзённых і начных заняткаў, за спрытнымі рухамі рукапашнага бою — бясконцыя трэніроўкі, якія здольны вытрымаць толькі сапраўдныя мужчыны. Што ўжо казаць пра тое, калі падрыхтаваныя тут байцы кароткім ударам кулака разбіваюць ушчэнт тоўстыя цагляныя, спакойна кладуцца на бітае шкло, з найдакладнейшым разлікам кідаюцца паміж коламі едучага бронетранспарцёра, які імкліва рухаецца, і праз імгненне ўстаюць за ім, ускокваюць на браню, захопліваюць...


Адным словам — разведчыкі.

Спецыялісты вышэйшага гарту служаць у асобным разведбatalьёне 120-й мотастралковай дывізіі. Гэта не толькі афіцэры і прапаршчыкі, для каго разведка стала прафесіяй, але і маладыя салдаты, падабраныя сюды па надзвычай строгіх патрабаваннях да іх фізічнага і псіхічнага стану.

Гэтыя здымкі зроблены ў час свята, якое нядаўна прайшло ў ваенным гарадку мотастралковай дывізіі. Свята было і для разведчыкаў — бо сярод зялёнага поля стадыёна яны разгарнулі свой баявы сцяг, каб байцы, якія звальняюцца ў запас, на развітанне схілілі перад сцягам калені, і для гледачоў — бо калі яшчэ ўбачыш тое найвышэйшае майстэрства, схаванае звычайна за заслонаю сакрэтнасці.

Яўген ПЯСЕЦКІ.  
(Фота аўтара.)

НА ЗДЫМКАХ: атакуюць разведчыкі; правярый ваш брушны прэсі; старшы лейтэнант Глеб КІСЯЛЕЎ у маскіраваным уборы; над стадыёнам дэманструюць сваё майстэрства парашутысты.



### РЭПАРЦЁР АТРЫМАЎ ЗАДАННЕ...

## ...«ЗЛАВІЦЬ» СПАДАРОЖНУЮ МАШЫНУ

Вясна, лета, восень — гарачая пара не толькі ў дачыненні да надвор'я, але і ў сэнсе дапамогі бацькам на агародзе ў вёсцы: пасадка, догляд, збор ураджаю і г. д.

Ды і, па праўдзе, у камандзіроўкі больш прыемна ездзіць не ў снежную завею і траскуныя маразы, а пад веснавым сонейкам.

Вось і напаўняюцца, нібы гумавы шарык паветрам, з надыходам цяпла міжгарадзі і асабліва прыгарадныя аўтобусы, а на вакзалах, бывае, яблыку няма дзе ўпасці. У такой сітуацыі (няма білетаў, сумка рукі адцягвае да зямлі, тэрміны «падціскаюць») хочаш не хочаш, але даводзіцца ісці на шашу «галасавца». Не адзін дзесятка разоў праехаўшы такім чынам у розных напрамках, рызыкую прапанаваць чытачам уласныя (як кажуць, са свайго вопыту) назіранні з гэтай нагоды.

**Транспарт.** На ўзнятую ўверх руку спыняецца практычна ўсё, што мае рухавік і перасоўваецца па зямной паверхні на чатырох колах, за выключэннем, бадай што, «Запарожцаў». У гэтым выпадку «камлексуецца» і вадзіцелі, бачачы, як пры іх набліжэнні хуценька апускаюцца рукі «галасуючых», і

патэнцыйныя пасажыры, якіх не задавальняе ні скорасць, ні камфорт гэтай машыны. Часцей за ўсё спыняюцца «Жыгулі» або «Масквіч», а таксама мікрааўтобусы «РАФ» і мяккія «карусы». Пад'ехаць на грузавіку, асабліва на вялізнай фуры, можна хіба толькі недзе ў глыбінцы. Шыкоўныя іншмаркі, што імчаць па шашы нібы вецер, спыняюцца далёка не перад кожнай узнятай рукой (па словах аднаго з вадзіцеляў, «правільнай было б сказаць — не перад кожнымі жаночымі нагамі»).

**Вадзіцелі.** Сцвярджаюць, што рэдкі чалавек за рулём любіць ездзіць моўчкі, і гэта меркаванне мае пад сабой падставы: у дарозе трэба калі не пагаманіць, дык хаця б паслухаць радыё ці магнітафон. Як падаецца, многія бяруць спадарожнікаў не толькі з мэтай крыху падзарабіць, але і адначасова каб было веселей ехаць. Калі спадабаецца вадзіцелю, можа і пад самую хату падвезці, і цыгарэтай пачаставаць, і нават (быў выпадак з армейскім падпалкоўнікам) прапанаваць глынуць спірту з «ваенных запасаў»!

Бяруць спадарожнікаў звычайна вадзіцелі-мужчыны сярэдніх гадоў. Ніводнага разу не бачыў, каб «галасуючых» падбіраў жанчына. Даволі рэдка спыняюцца і састарэлыя (адзін або пара). Неахвотна бяруць пасажыраў з надыходам цемры і ў глухіх месцах.

**Пасажыры.** Бясспрэчна, часцей і больш ахвотна спадарожныя машыны спыняюцца калі «галасуючай» маладой пары, асабліва калі яна з малым дзіцем і вялікімі сумкамі. Маладых хлопцаў, асабліва калі іх некалькі, вадзіцелі старанна абмінаюць. Безумоўна, на рашэнне — спыніцца ці не — уплывае знешні выгляд «галасуючых». Як падалося, касцюм з гальштукам унушае вадзіцелям большы давер, чым спартыўны касцюм і скураная куртка.

Больш ахвотна бяруць тых, каму ехаць за 100—200 кіламетраў у вялікі горад. Праўда, бываюць выпадкі, калі машыну спыняюць размаляваныя дзяўчаты, якім трэба пад'ехаць на суседнюю вуліцу за пачкам цыгарэт.

**Такса.** Кажуць, раней дастаткова было толькі ўзняць ўверх руку, каб спынілася ледзь не першая машына і бясплатна падкінула цябе ў спадарожным напрамку. Зараз жа гэтая паслуга каштуе грошай. Я ўмоўна падзяліў бы ўсіх вадзіцеляў на дзве катэгорыі: тых, хто, карыстаючыся выпадкам, хоча апраўдэць сваю вандровку і бярэ з пасажыраў прыкладна ці крыху больш за кошт білета на аўтобус у тым жа напрамку, і тых, каго грошы «на бензін» не цікавяць. Апошнія патрабуюць плату ў два-тры разы большую. Калі просіць даражэй — гэта ўжо, прабачце, таксі, а не спадарожная машына. Шчаслівай дарогі!

Сяргей РАСОЛЬКА.

### ПЕРАЛІК

рэлігійных арганізацый, веравучэнні, культ і дзейнасць якіх носяць дэструктыўны характар і супярэчаць заканадаўству Рэспублікі Беларусь

1. Вялікае белое брацтва (ЮСМАЛОС)
2. Багародзічны цэнтр (Марыянскі рух царквы Беларускай Святой Русі)
3. Царква вучняў Ісуса Хрыста
4. Сям'я (Дзеці Бога)
5. Царква аб'яднання (царква Муна)
6. Царква Апошняга завета (Вісарыёна)
7. Аум Сінрыке
8. Ахмадыіцы
9. Сатаністы
10. Ліга духоўнага адраджэння Санатана Джарма.

### ПЕРАЛІК

рэлігійных і грамадскіх арганізацый, дзейнасць якіх падлягае рэлігійна-адукацыйнай экспертызе

1. Саенталагічная царква (Дыянецыя)
2. Шры Чынмой
3. Беларуская народная царква
4. Праваслаўна-каталіцкая царква
5. Менаіты
6. Таварыства духоўных культур «Адраджэнне»
7. Унітарыянска-універсалісцкая царква
8. Брахма-Кумарыс
9. Сат'я Саі
10. Дзэн-буддызм
11. Тэасофія
12. Ашо
13. Аўтарытэт мінтала
14. Язычнікі
15. Таварыства Бруна Грэмінга
16. Вучэнне жывой атыкі (Агні-ёга)

Інфармацыя атрымана з Савета па справах рэлігій пры Кабінете Міністраў Рэспублікі Беларусь.



КРЫК ДУШЫ

## ЗЖЫЛІ СЫНА СА СВЕТУ. У АРМІІ...

Пайшоў ўжо пяты месяц, як не стала нашага любімага сына Косці, а бацькоўскае і мацярынскае сэрцы баліць, абліваюцца крывёю: за што зжылі яго са свету, чаму зараз імкнуцца прадставіць справы так, быццам ён не загінуў у вайскавай часці, дзе служыў у арміі, а памёр за яе межамі, у Брэсце. Але аб усім па парадку.

Тры месяцы Косця вучыўся ў вучэбным цэнтры ў Мінску, пасля чаго быў накіраваны ў вайсковую часць № 22210 пад Брэстам, дзе адслужыў усяго шэсць сутак. 7 студзеня, карыстаючыся тым, што на ракетнай устаноўцы (справа была ноччу) не было не толькі дзяжурнага афіцэра, але і нават сяржанта, «дзяды» арганізавалі выліўку з салдатамі-навабранцамі, сярод якіх быў і сын. Калі навічкі леглі спаць, «дзяды» дабавілі яшчэ ў свае жываты літровую бутэльку так званай авіяцыйнай «шпагі», і адзін з іх, няхта А. Мікаў, які характарызуецца крайне адмоўна, вырашыў «праверыць» нервы «салага» і паказаць ім свой «аўтарытэт».

А першай гадзіне ночы з 7-га на 8 студзеня ўдарам бота ён разбудзіў Косцю і яшчэ аднаго навічка і загадаў ім паміць падлогу памяшкання пад паргозай таго, што зробіць з іх горкі яблык, калі тыя не паслухаюцца яго. Адзін навічок уяўся за «работу», а Косця адмовіўся, спасылалася на тое, што ён захварэў. Тады на яго пасыпаліся ўдары «дзёда», на якія ён адказаў ударамі таксама (Косця быў нядрэнным спартоменам). Не чакаў гэтага «дзед» ад «салага», і ўхапіўшы скаваны раней нож, разка ўдарыў ім Косцю ў жыгот, пацягнуўшы яго ўгару.

Здарылася гэта ў 0.30, «хуткая дапамога» прыехала толькі праз адну гадзіну дзясц хвілін, а да гэтага кваліфікаваную дапамогу Косцю аказаць ніхто не змог. Аперация ў шпіталі ў Брэсце жыццё сыну не выратавала.

Можна ўявіць сабе, паважаныя чытачы, што мы перажылі, калі даведліся аб смерці Косці. Таму з нецярпеннем і болем чакалі, калі яго цела даставяць у Гомель. Толькі дарэмна: гэта ў вайскавай часці адкладвалі. Мы званілі туды кожны дзень па некалькі разоў, і дзяжурны гаварыў, што ўсё гатова да выезду — чакайце. Чакаем, але ўсё дарэмна. Звонім зноў і чуем: няма бензіну, машына сапсавалася. І гэтак працягвалася да 13 студзеня, калі мы звярнуліся са скаргай да ваеннага каманданта нашага горада і той сам пачаў званіць у вайсковую часць, пасля чаго цела Косці было адпраўлена на радзіму. Па дарозе недалёка ад Калінкавіч аўтамабіль выйшаў са строю, і ваенны камандант Гомеля паклапаціўся, каб мясцовыя органы пасадзейнічалі ў тым, каб дацягнуць яго другім аўтамабілем да Гомеля.

А Мікаў тым часам прыхапіў тры сумкі радавых салдат і знік з часці, ды толькі яго знайшлі і вярнулі назад. А мяне, бацьку Косці, запрасілі 20 сакавіка да дзясці гадзін раніцы з'явіцца ў ваенную пракуратуру ў Мінск да старшага лейтэнанта юстыцыі В. Тарасенкі. Я прыбыў туды свечасова, і мне казалі, што трэба пачакаць чатыры гадзіны, пасля чаго прапанавалі «памірыцца» з маці забойцы сына, якую, аказваецца, оюды таксама выклікалі. На гэту здзелку я не згадзіўся.

У другі раз мяне запрасілі ў тую ж пракуратуру ў першай палове мая і паведамілі, што Мікаву «свеціць» за забойства да аднаго года турэмнага зняволення, на што я адказаў, што гэтага так не пакіну і буду скардзіцца. Тады паабяцалі перагледзець артыкул абвінавачвання забойцы.

Паўтараем: цяжка, вельмі цяжка ў нас на сэрцы зараз. Яшчэ і ад таго, як абышліся з намі, як пераконваюць у тым, што сын памёр у шпіталі, а не загінуў ад рукі забойцы. Загінуў на службе ў арміі, куды мы яго адправілі жывога ды здаровага. Вось чаму ў нас оклдаваецца ўражанне, што «доблесная» ваенная пракуратура абараняе гонар мундзіра не менш чым «доблесная» вайсковая часць. Што ж, пачакаем ваеннага трыбунала...

Сям'я ЯДЫКІНЫХ,  
гамельчане.

БАРАНА  
ЯК СІМВАЛ  
САЦЫЯЛІЗАЦЫІ?

Наша бедная сельская гаспадарка, памойму, сёння падобная на той воз, які, памятаеце, цягнулі лебедзь, рак і шчупак. І сапраўды, у калгасах і саўгасах адной вобласці, аднаго нават раёна назіраецца вялікая пярэстасць і нават процілегласць у падыходах да справы, да асновы сельскагаспадарчай вытворчасці. З аднаго боку, заахвочваецца і ўзнасіцца на шчыт фермерства, дзе ва ўласнасці дзсяткі гектараў зямлі, сяляніну дзяржаваю дадзена па законнаму цяпер гектару; з другога, у многіх яшчэ гаспадарках і гектара гэтага людзі дабіцца не могуць, узяты курс на поўнае захаванне ідэй калектывізацыі; з трэцяга, многія кіраўнікі за акцыяніраванне і іншыя мяккія шляхі знішчэння калгаснай сістэмы...

Перад гэтай паспёнай у калгасе «Дружба», што на Пастайшчыне, хадзіла па дварах вясковых камісія. І збірала яна... бароны. Так, бароны заводскай вытворчасці. І няважна было, што гаспадар бараны кляўся: прывезена аж з іншага раёна. Калі не было на барану заводскай вытворчасці адпаведных дакументаў, яна канфіскавалася. Пакідаліся, зразумела, самаробныя. Матывацыя, я думаю, адна — не халае ў гаспадарцы для правядзення веснавых палевых работ менавіта гэтай прылады. А каштуе сёння баронка ога колькі! Тыя ж, што ў падвор'ях вясковых, з'явіліся там не з крамаў ды сельскагаспадарчых выставак — зразумела, як з'явіліся. Адным словам, спраўляе баль справядлівасць, калгас вяртае сабе раней страчанае. Але і ўласніку гектара без бараны цяжкавата.

Сяўба ў калгасе «Дружба» завершана. Увогуле гэта моцная гаспадарка, са сваім буйным свінакомплексам. Шмат клопацца тут і пра людзей, дапамагаюць ім у правядзенні, напрыклад, работ на прыватных сотках. Але ў той жа час кватэры калгаснікаў, якія раней ацяпляліся ад цэнтральнай кацельні, сёння дымяць уласнымі печамі — кацельня адрэзана ад кватэр. А цяпер васьм бароны...

Алесь КАСЦЕНЬ.

САМЫ ВЯЛІКІ ШАНЦ  
АТРЫМАЦЬ РАБОТУ  
— У МІНЧАН

Тэндэнцыя не з прыемных: калі ў пачатку 1995 года на ўлік у службе занятасці насельніцтва стаяла 101,2 тысячы чалавек, у пачатку 1996 г. — 131 тысячы, то, паводле прагнозу Міністэрства працы, у канцы бягучага года гэтая лічба перавысіць 185 тысяч. Такім чынам, мяркуемы рост толькі афіцыйна зарэгістраванага беспрацоўя складае сёлета больш за 40 працэнтаў.

Дарэчы, сёння пры дапамозе службы занятасці насельніцтва спрабуюць адшукаць працу 172 тысячы нашых суайчыннікаў. Наколькі рэальна гэта зрабіць, мяркуйце самі: зараз у краіне на адно свабоднае працоўнае месца прыпадае 13 прэтэндэнтаў. У некаторых жа рэгіёнах Беларусі гэты паказчык яшчэ горшы. Напрыклад, у Гродзенскай вобласці на адну вакансію прыпадае 27 беспрацоўных, у Брэсцкай — 25, у Мінскай — 23, а ў Віцебскай — 15. Крыху «не дацягваюць» да сярэднярэспубліканскага ўзроўню Магілёўская (12,8 чалавека на адно працоўнае месца) і Гомельская (12,5 чалавека) вобласці.

Менш напружаная сітуацыя, як гэта ні здаўна, у Мінску: на 17,098 беспрацоўных тут маеца 4060 вакансій. Няцяжка падлічыць, што ў сярэднім на адно вакантнае працоўнае месца ў сталіцы прыпадае крыху больш за 4 прэтэндэнты.

Сяргей ГРЫБ.

ЦВІЦЕ Ў БАНКАХ  
«ЛІПА»

Кожнаму вядома, як няпроста атрымаць сёння крэдыты ў банках для тых ці іншых мэтай. Праўда, гледзячы для каго прызначаны тэя крэдыты. Калі іх пажадае атрымаць, як кажуць, радывы смяротны, у банку знойдуць дзсятка прычын, каб паказаць яму ад варот паварот. А калі ён шматабяцальны бізнесмен, які на словах мае намер заваліць народ таварамі шырокага ўжытку і ўмела падыходзіць да кіраўнікоў банкаў, яму адкрыта шырокая дарога да тых крэдытаў.

Так, напрыклад, было з дырэктарам Гомельскай фірмы адкрытага акцыянернага таварыства «Арм-СП» Гарыбянам. Задумаў Карэн уліць у вытворчасць сорок тысяч долараў і пашыбаваў у аддзяленне «Светач» Белбізнесбанка. Праблем там не было. Праз тры месяцы зноў туды завітаў — і атрымаў новы крэдыт у дзясц тысяч долараў. Зноў без праблем. А потым, роўна праз месяц, накіраваўся ў абласное ўпраўленне «Прамбудбанка». І тут яму ўсмінуўся крэдыт у 41.320 «зялёных» прадстаўленага туды неспраўдлага залогу. Пасля гэтага спрытны прадпрымальнік узяў шапку ў ахапку і хуценька знік з Гомеля ў невядомым напрамку, дзякуючы ў думках даверлівым банкірам. Крымінальная справа, заведзеная на яго, так і застаецца без руху, бо слядоў яго нідэ не выяўлена.

А вось яшчэ прыклады таго, як асобныя прадпрымальнікі абдурваюць банкіраў, прадстаўляючы ім «ліпу» — паддробленыя дакументы. Дырэктар вытворча-камерцыйнай фірмы «Влад» з Брэста Аляксандр Пяшур у вышэйпамянаным аддзяленні «Светач» Белбізнесбанка атрымаў крэдыт у 300 мільёнаў рублёў і, не вярнуўшы іх, уцёк з-пад следства. А дырэктар кампаніі «Сфінкс Інтэрнэйшнл» Ігар Лапіцкі ў змове са сваімі намеснікамі Сяргеем Семіаком і Уладзімірам Жабскім, прадставіўшы ў Гомельскі галаўны філіял «Профбанка» паддробленыя дакументы, укралі 105 мільёнаў рублёў. Тут жа выманіў крэдыт у 175 мільёнаў рублёў і дырэктар вытворча-камерцыйнай фірмы «Крылы» Чумасаў, які асуджаны на год пазбаўлення волі. Нядаўна за такое ж выманьванне крэдыту ў «Знешэканомбанку», але ўжо ў памеры 48 тысяч «баксаў», арыштаваны дырэктар малага прадпрыемства «Фонд Рэтфілда» Ігар Краснапольскі.

Прыводзячы гэтыя і іншыя прыклады, начальнік аддзела па барацьбе з эканамічнымі злачынствамі УУС Гомельскага аблвыканкома Мікалай Самарын назваў такія лічбы. У 1994 годзе ў банкаўска-кредытнай сферы было выяўлена 30 злачынстваў, летась — 135, а ў першым квартале сёлета — 62. Рост відавочны, як відавочна і тое, якія вялікія страты прыносіць гэта дзяржаве — крадзяжы ў банках у асабліва буйных памерах, выманьванне і незаконнае атрыманне крэдытаў.

Цікава вось што. Вельмі цяжка міліцыі знайсці і прыцягнуць да адказнасці асоб, якія, атрымаўшы вялікія крэдыты ад банкаў, потым даюць драпа і хаваюцца на шырокіх прасторах краін СНД. Таму яе работнікі правялі нараду з банкаўскімі работнікамі і дамовіліся з імі, каб да выдачы крэдытаў тых прадстаўлялі ім інфармацыю аб пазыкаатрымальніках з мэтай правяркі іх асоб, і тая даная змяшчаць у камп'ютэр. Банкаўскія служачыя горада падтрымалі гэту ініцыятыву, пасля чаго далі міліцыі ўсяго дзве інфармацыі аб пазыкаатрымальніках. Бо кіраўнікі банкаў, аказваецца, не нясуць персанальнай адказнасці за выдачу крэдытаў і датацый і зацкаўлены ў тым, каб пазыкаатрымальнік вярнуў крэдыт з як мага большымі працэнтамі. А знікае ён — няхай шукае міліцыя. Грошы ж — не персанальна нейкага банкіра. А таму — такія вось падыходы. Скандал ды і толькі.

Уладзімір ПЕРНІКАЎ.



Стрыжка на лета.

Фота Анатоля КЛЕШЧУКА.

Хочаце анекдот?  
Бяжыць хлопчык па вуліцы, размахвае газетамі і крычыць:  
— Дзе ахвяры, дзе ахвяры...

Яго спыняе прахожы, купляе адну газету, а маленькі гандляр імчыць далей з крыкам:  
— Тры ахвяры, тры ахвяры...

Лаўлю часам сябе на адчуванні, быццам мяне толькі што абдуралі. У падзёмным пераходзе па вуліцы Першамайскай у Магілёве паклаў у шапку-вушанку, якую трымала хваленкае дзяўчо, пяць тысяч рублёў. Адшоў убок і вырашыў паназіраць за жабрачкай. Ага, так і ёсць. Да «жабрачка» неўзабаве наблізіўся прыстойна апрачнуты мужчына і выграб з шапкі здабытку. Затым нешта шапнуў дзяўчынцы на вуха, відаць, далейшыя інструкцыі, тая згодна кінула галоўкай і зноў працягвала сваю «работу».

На аўтавакзале «Усходні», што ў Мінску, дзесці дзейнічаюць больш нахабна.

— Дзядзь, дай грошай на хлеб, — пачуў я аднойчы таноўсенькі галаоок. — Нам з бабуляй няма чаго есці.

Я даў. Але і прасачыў за жэўжыкам. Ён выбег з будынка вакзала і накіраваўся да камерцыйнага кіёска, дзе купіў жвачку. Затым вярнуўся на «баявы» пост і пачаў выбіраць чарговую ахвяру.

Дарослыя — не дзеці і спекулююць на спа-

## ПАПРАШАЙКІ

гадлівасці грамадзян, можна сказаць, віртуозна. У электрапоездзе Асіповічы — Мінск абавязкова ўбачыце «інваліда з дзяцінства», які, страшэнна куляючы на абедзве нагі, з ненадзяжна перакошаным тварам (менінгіт?) «працуе» ў вагонах, збіраючы з пасажыраў хто колькі дасць. У гэтага чалавека, напэўна, загінуп вялікі талент артыста, бо западозрыць, што ён усяго толькі ірок, проста немагчыма. Толькі дзякуючы выпадковасці — дзверы ў тамбур крыху прыадчыніліся — я меў магчымасць убачыць праз адлюстраванне ў шкле, як гэты «інвалід» падлічваў вырчку. Яго рукі былі спрытнымі і дакладнымі, твар зрабіўся асэнсаваным і вока не вылазіла з арбіты. Але вось грошы схаваны, і перад намі зноў калека, ад выгляду якога сціскаецца нават загартаванае сэрца.

Аднак лепш усё ж «ціснуць слязу» з дапамогай дзетак. Так званыя бежанцы ўвасабляюць, бадай, самы прагрэсіўны від жабрацтва, які абавязкова ажыццяўляецца нібыта сем'ямі — мужам, жонкай і пажаднага з грудным дзіцем. Вы такіх не сустракалі ў метро?

Вядома, ёсць бежанцы, ёсць людзі, якіх на-

паткала сапраўднае гора. Але каб столькіх...

У Беразіно, зноў жа на аўтавакзале, семкамі гандлюе саракагадовы мужчына. Да жабрацтва ён яшчэ не апусціўся, але, думаю, не падыходзе. Раніцай я бачыў яго цяроўным, а недзе пасля абеду ён ужо быў п'яны ў сцельку і выпрошваў у пасажыраў курыва. На бутэльку ж, мабыць, нагандляваў.

Яшчэ назіранне. Чаму няма «жабракоў» у сельскай мясцовасці? Ці не таму, што вёска па сваёй прыродзе кансерватыўная і там лічачы яшчэ ганебным прасіць міласціну, калі на месцы рукі і галава. Што датычыць сапраўдных бежанцаў, дык у Бялыніцкім раёне сям'я таджыкцаў знайшла прытулак у калгасе, атрымала жыллё і работу. Якія праблемы?

Распаўсюджанню жабрацтва спрыяюць раўнадушныя адносіны да яго ўладных структур. Маўляў, народ збяднеў, няхай выжывае кожны як можа. Між тым, як даведліся ўсюдышныя магілёўскія журналісты, магістрат горада яшчэ ў 1921 годзе (!) прыняў рашэнне аб рэгістрацыі жабракоў і прызначэнні над імі старастаў. Працэс, скажам так, быў пад кантролем. А зараз давай, магчыма, проста на плышчу.

Але страшна тое, што адкрыта эксплуатауюцца дзеці.

Васіль ЛЕЎЧАНКА.



## НЕКОТОРЫЕ ЦЭНЫ НА 1-2-ПАКАЁВЫЯ КВАТЭРЫ МІНСКА

Заўвага: Указаны цэны прапановы

Вуліца	Раён ці мікрараён	Характарыстыка кватэры: колькасць ізаляваных пакояў; агульная жылая плошча; кухня; санвузел; матэрыял будоўлі; тэлефон; балкон ці лоджыя і год пабудовы	Цана, USD
Аднапакаёвыя			
Алтайская	Заводскі	1; 36/17; 8; 7; А; Ц; —; Б; Л; 1986	12.000
Асаналіева	Кастрычніцкі	1; 33/17,4; 9; С; П; +; Л; 1982	11.500
Байкальскай	Заводскі	1; 30/11,4; 7; А; П; +; —; 1985	8.500
Бялецкага	Маскоўскі	1; 34/17; 7, 2; А; П; +; Л; 1989	11.800
Ванева	Партызанскі	1; 33/17; 6; С; П; +; Б; 1965	10.500
Валгаградская	Першамайскі	1; 35/17; 6; С; П; —; Б; 1960	12.500
Галадзеда	Заводскі	1; 31/16,5; 7, 2; А; К; +; Л; 1976	11.000
Гарадзецкая	Першамайскі	1; 34/17; 7, 2; А; П; —; Л; 1991	13.000
Дуніна-Марцінкевіча	Фрунзенскі	1; 37,6/17,7; 8,5; А; П; —; Л; 1977	12.500
Ясеніна	Маскоўскі	1; 33/17; 7,1; А; П; —; Л; 1991	11.500
Жудро	Фрунзенскі	1; 34,3; 17,9; 7,5; А; П; +; Б; 1975	11.700
Заслаўская	Фрунзенскі	1; 33/17; 7; А; П; +; Л; 1986	15.000
Пр-т газеты «Известия»	Маскоўскі	1; 33/17; 7,1; А; П; —; Л; 1991	11.500
Казінец	Кастрычніцкі	1; 30/16; 7; А; П; —; Б; 1981	10.500
Каліноўскага	Першамайскі	1; 30,7/19; 5,8; С; П; +; Б; 1963	10.500
Лібкнехта	Фрунзенскі	1; 30/20; 6; С; П; +; Б; 1966	12.000
Льнікова	Фрунзенскі	1; 32/14,5; 7; А; П; +; Б; 1983	10.500
Малініна	Ленінскі	1; 33/17,2; 7,2; А; П; —; Л; 1988	11.000
Пр-т Машэрава	Ленінскі	1; 38/18; 7,5; А; П; +; Л; 1990	15.000
Наўгародская	Савецкі	1; 36,7/17; 7,5; С; Ц; +; Л; 1988	16.000
Адоўскага	Фрунзенскі	1; 32/17,2; 6; А; П; +; —; 1967	12.000
Пр-т Пушкіна	Фрунзенскі	1; 30/16,6; С; П; +; —; 1967	12.000
Пр-т Ракасоўскага	Ленінскі	1; 32,7/17; 7,1; А; П; —; Б; 1974	11.000
Слабодская	Маскоўскі	1; 34/17,3; 7,8; А; П; —; Л; 1992	12.000
Серафімовіча	Партызанскі	1; 35,7/20,8; 7,5; С; Ц; —; —; 1954	14.000
Цікоцкага	Першамайскі	1; 37/17; 7,1; А; П; +; Л; 1977	14.000
Убарэвіча	Заводскі	1; 32/18; 6,2; А; П; —; Б; 1964	10.000
Філімонава	Першамайскі	1; 33,6/17; 7; А; П; +; Б; 1991	11.000
Цянская	Савецкі	1; 32/17,4; 6,7; А; Ц; +; Л; 1972	15.500
Чкалава	Кастрычніцкі	1; 33/12; 7,4; А; П; +; —; 1986	11.000
Двухпакаёвыя			
Антоніўская	Партызанскі	0; 43,3/28,1; 6,2; С; П; +; Б; 1968	19.000
Асаналіева	Кастрычніцкі	2; 54/29,5; 9; А; П; +; Б; 1983	18.000
Бельскага	Фрунзенскі	2; 50/28; 11,5; А; П; +; —; 3Л; 1975	18.000
Б. Хмяльніцкага	Савецкі	0; 44,5/31; 5,5; С; Ц; +; Б; 1963	18.000
Валадарскага	Цэнтральны	2; 80/44; 14; А; Ц; —; —; 1950	42.000
Гікалы	Савецкі	2; 42,9/27,9; 5,8; С; П; +; Б; 1965	20.000
Грыцаўца	Партызанскі	2; 49/28,9; 6,3; А; Ц; +; Б; 1954	18.000
Д. Сердзіца	Фрунзенскі	2; 50/43,4; 6,7; А; П; +; Б; 1969	18.500
Заслаўская	Фрунзенскі	2; 50/29; 8,7; А; П; +; Л; 1988	27.000
Кальварыйская	Фрунзенскі	0; 54,7/32,5; 7,5; А; Ц; +; —; 1961	22.000
Кісялёва	Цэнтральны	2; 56/37; 7; А; Ц; —; —; 1950	30.000
Л. Украінкі	Фрунзенскі	2; 46,9/28,5; 7,2; А; П; +; Л; 1989	21.000
Ляшчынскага	Фрунзенскі	2; 52/29; 8; А; П; —; Л; 1991	20.000
Мірашынскі	Савецкі	2; 50,7/30,8; 7,2; А; П; +; 2 Л; 1978	19.500
Магілёўская	Кастрычніцкі	2; 50/29,5; 8,8; А; П; +; Л; 1989	22.000
Наміга	Цэнтральны	2; 50/29; 9,5; А; Ц; +; Л; 1980	30.000
Партызанскі пр-т	Партызанскі	2; 60/35; 9; А; Ц; +; Б; 1956	18.000
Пр-т газеты «Правда»	Маскоўскі	2; 50/30; 9; А; П; +; Л; 1982	18.000
Раманіўская слабада	Цэнтральны	2; 43/27,5; 7,7; С; Ц; +; Л; 1965	19.500
Русінава	Першамайскі	2; 51,2/31,3; 7,2; А; П; +; 2 Л; 1987	21.000
Сварцова	Ленінскі	2; 56/32; 7,5; А; Ц; +; Б; 1958	25.000
Слабодская	Маскоўскі	2; 54/30,4; 9,3; А; П; —; Л; 1991	18.000
Ульянаўскай	Ленінскі	2; 63,3/34; 7,5; А; Ц; +; —; 1953	28.000
Усходняя	Савецкі	2; 51/29,5; 7,5; А; П; —; Л; 1977	24.000
Філімонава	Першамайскі	2; 51/29; 7,2; А; П; —; Л; 1991	20.500
Цімашэнка	Фрунзенскі	2; 50/29; 7,1; А; П; +; Л; 1987	19.000
Шырокая	Савецкі	2; 52/31,5; 9,6; А; П; +; Б; 1985	23.000
Якубава	Ленінскі	2; 50,5/30; 8,9; А; П; +; Л; 1989	19.500
Я. Купалы	Цэнтральны	2; 78/36; 8,5; А; Ц; +; —; 1956	45.000
Ясеніна	Маскоўскі	0; 48,5/28,5; 7,1; А; П; +; Б; 1989	18.000

Умоўныя абазначэнні: А, С — асобны/сумешчаны санвузел; П, Ц — панель/цэгла (матэрыял будоўлі); Б, Л — балкон, лоджыя.

## МІНСКАЕ ЖЫЛЛЁ: магчымасці пакупнікоў усё больш адстаюць ад цэн

Яшчэ два гады назад патэнцыяльныя пакупнікі мінскіх кватэр чакалі наступлення летніх месяцаў, калі жыллё даволі значна таннела. Пакатчы сезонных скідкаў з рэальнага кошту кватэры на рынку дасягаў тады 10–20 працэнтаў. Самыя значныя скідкі прыпадалі на першую палову жніўня, а пасля цэны зноў пачыналі расці.

Першае выключэнне з гэтага правіла назіралася ў мінулым годзе. Сезонныя скідкі летас не перавышалі 5 працэнтаў, а ў жніўні, насуперак логіцы папярэдніх гадоў, кватэры Мінска падскокчылі ў цане.

Чаго чакаць у бліжэйшыя месяцы гэтага года? Многія спецыялісты прадказваюць поўны «штыль» на рынку: ні даражэй, ні танней. Нязначна могуць патамнець, бадай, толькі «хрушчоўкі», а якаснае жыллё, хутчэй за ўсё, летам стане нават трохі даражэйшым. У табліцы цэн у асноўным прыведзены даныя па 1–2-пакаёвых кватэрах раёнаў Мінска, акрамя цэнтральнай яго часткі. Справа не толькі ў тым, што асноўная частка насельніцтва сталіцы працявае не на праспекце Скарыны. Жыллё цэнтра горада заўсёды знаходзіцца пад уплывам цэнаўтваральнага фактара, які цяжка ўлічыць у агульнай масе — фактара прэстыжнасці.

Такім чынам, у якіх раёнах Мінска найбольш верагодны далейшы рост цэн на жыллё? Дзе, наадварот, кватэры даражэюць не вельмі хутка? Спадзяёмся, табліца цэн, падрыхтаваная па інфармацыі Беларускага цэнтра

гандлю нерухомасцю (БелЦНГ), дапаможа вам атрымаць хаця б прыблізнае ўражанне аб тым, чаго вартыя вашы ўласныя «апартаменты».

## ВЯСНЯНКА

Разам з Усходам і Зялёным Лугам — адзін з найдаражэйшых мікрараёнаў. Прапанаванне на продаж дасягае для аднапакаёвых — \$ 15.000, для двухпакаёвых кватэр — \$ 21.000. У Вяснянцы даволі высокая мінімальная цана жылля, што тлумачыцца вялікай доляй новага жыллёвага фонду ў мікрараёне.

## УСХОД, ЗЯЛЁНЫ ЛУГ

Стабільны рост цэн, аднак ужо не такі хуткі, як на захадзе сталіцы. Несумненныя «плюсы» раёна — добрая транспартная і бытавая інфраструктура і адносна спрыяльная экалогія (наколькі толькі можа быць яна спрыяльнай у горадзе з амаль двухмільённым насельніцтвам).

## ЗАХАД, КУНЦАЎШЧЫНА

Для раёнаў характэрны найбольш прыметны рост цэн на жыллё. З пачатку года зыходзіць раёны горада стабільна ўздымаюць агульную цэнавую планку мінскіх кватэр. З адкрыццём станцый метро «Маладзёжная» і «Пушкінская» прыцягальнасць заходняга накірунку стала яшчэ больш відавочнай. Новы віток цэн там непазбежны ў сувязі з тым, што другая лінія падземкі пойдзе далей у Кунцаўшчыну.

## СУХАВА, МАЛІНАЎКА

Не самыя дзрэнныя раёны для тых, хто забяспечаны аса-

бістым транспартам. Стабільны рост цэн, але не такі значны, як, напрыклад, на «Захадзе»: яго стрымліваюць даволі дрэнная бытавая і транспартная інфраструктура, а таксама непажаданае суседства ЦЭЦ. Аднак той факт, што ў памянёных раёнах за другую палову 1995-га — першую палову 1996 года значна вырас кошт будаўніцтва, гаворыць аб тым, што рэзервы росту цэн тут ёсць.

## УРУЧЧА

Цяжка стварыць дакладную карціну цэнавага «калідора». З аднаго боку, ёсць якаснае жыллё, за якое прадаўцы прасяць столькі ж, як на суседнім «Усходзе». З другога — жыллё ваеннага гарадка аб'ектна таннейшае.

## КУРАСОВШЧЫНА, ПАЎДНЁВЫ ЗАХАД

Адносна танная кватэры. У раёнах шмат дамоў, да якіх найлепей падыходзіць стандартная фармулёўка: «жыллё тыповых спажывецкіх якасцей». Курасовшчына ў параўнанні з Паўднёвым Захадом мае ніжэйшую мінімальную планку цэн. Наадварот, якаснае жыллё Паўднёвага Захаду з пачатку года даражэла прыкладна такімі ж тэмпамі, як і ў мікрараёнах Вяснянка, Захад.

## МАСКОЎШЧЫНА, СЕРАБРАНКА

Аднапакаёвыя кватэры можна набыць ад \$ 10.000 і вышэй. Але няма правілаў без выключэнняў: гаворка ідзе пра сярэднія цэны прапанавання, а не продажу. Абодва раёны

ўвогуле могуць называцца «спальнымі», хаця Серабранка забудоўвалася пераважна ў 70–80-я гады, а Маскоўшчына — раней. Серабранскія кватэры, нягледзячы на адносна прыстойную транспартную інфраструктуру раёна, недарэгія з-за аддаленасці ад цэнтра і з-за суседства «бронхаў» горада — гігантаў Заводскага раёна.

Хаця апошнім часам стан экалогіі паблізу МАЗа і МТЗ значна паляпшыўся — самі ведаеце чаму...

## ДРАЖНЯ, СЦЯПАНКА, ЧЫЖОЎКА

Раёны паўднёва-ўсходняй часткі Мінска ўвогуле самыя танныя ў горадзе, што яшчэ раз дазваляе сказаць: Мінск развіваецца ў асноўным на захад. Стабільна невысокія цэны пры мінімальным попыце пакупнікоў. Можа, нешта зменіцца з пускам метро да «Аўтазаводскай»?

## ШАБАНЫ

Тыповы «аўтсайдар» у гонцы цэн. «Прэмзона Шабаны» — гэтым усё сказана. Не ведаю, чым можа вабіць наваёслаў гэты «апендыкс». Грошы, за якія можна рэальна купіць тут кватэру (хаця танней не бывае), можна ўкласці ў будаўніцтва сціплай дачы дзе-небудзь у паўночна-заходнім накірунку ад сталіцы. Але і ў Шабанах людзі жывуць, што падмацоўвае ісціну — да ўсяго чалавек прывыкае.

## Падрыхтаваў Уладзіслаў МАКСІМАЎ.

РЭПАРЦЁР АТРЫМАЎ ЗАДАННЕ...

## ПАБУДАВАЦЬ ДОМ І АДРАМАНТАВАЦЬ КВАТЭРУ

Сапраўдны мужчына ў сваім жыцці павінен зрабіць тры рэчы: пабудаваць дом, пасадзіць дрэва і выхаваць сына. Цяжка ўзвесці асобны дом у шматмільённым горадзе. Але вось пабудаваць летні дом у вёсцы, дачу ў прыгарадзе, можа, нават і загарадны катэдж — гэта, бадай, магчыма.

Для таго, каб штосьці пабудаваць, патрэбны ў першую чаргу будматэрыялы. Варта адзначыць, што ўсе яны за апошні месяц практычна не ўзраслі ў цане. На 18 працэнтаў узнялася ў цане пліта ДСП і каштуе ад 30 да 46 тыс. руб. за кв. м. Пліта ДВП узяла свой кошт за чатыры з паловай месяцы на 100 працэнтаў і дасягнула 16 тыс. руб. за кв. м. Значна падскочыла ў цане цэгла сілікатная. Цяпер яна ў залежнасці ад мадыфікацыі каштуе ад 800 да 1300 тыс. руб. за тыс. штук. Не зрушылася з мяжы ў 1 млн. 50 тыс. руб. тона портландцэменту М400. Блок аконны будучы каштаваць ад 400 тыс. руб. да 1,5 млн. Тут жа трэба заўважыць, што такая разбегка ў цане залежыць не толькі ад тыпу акна, але і ад завода-вытворцы і магазіна, які яго рэалізуе. Магазіны падзяляюцца, як правіла, на тры групы. Першае, гэта тыя, якія працуюць з буйным оптам — тут цэны практычна не адрозніваюцца ад цэн завода-вытворцы. Далей ідуць драбнейшыя аптавікі, разлічаныя на сярэдняга пакупніка. Простым смяротным дастаюцца магазіны, у якіх цэны вышэй за намінальныя на 30 і больш працэнтаў.

Адрозніваюцца па цане і заводы-вытворцы. Метр кв. акна асобнай канструкцыі «Баранавічдрэў» каштуе 345 тыс. руб., а блок аконныя заводу будматэрыялаў г. Гомеля мадыфікацыі О2Р 12—12 — не больш як 250 тыс. руб. Вялікай разнастайнасцю адрозніваюцца прапановы дзверей. Тут табе і дзверы вонкавыя за 205 тыс. руб. за кв. м і філянговія з масіву сасны за 613 тыс. кв. м вытворчасці Баранавіч. А можна набыць двухпольныя ці аднапольныя дзверы за 225 тыс. і 216 тыс. руб. за кв. м адпаведна.

Значна адрозніваюцца ў цане практычна ўсе маркі бетону заводаў жалезабетонных вырабаў Оршы і Лепеля. Бетон М100, куб. м у Оршы каштуе 372 тыс. руб. лёў, а ў Лепелі — 330. М200 (куб. м) — адпаведна 423 тыс. руб. і 383 тыс. руб.; М300 — 492 тыс. руб. і 420 тыс. руб.

На цагельным заводзе ў Брэсце можна набыць тыс. шт. цэглы для кладкі дымавых труб за 1256 тыс. руб. У Мінску ў магазіне тысяча «дымавушак» абдысца ў 2 млн. руб., а праз газету «3 першых рук» — у 1,5 млн. руб. У Брэсце можна набыць цэглу керамічную вонкавую за 1 млн. 300 тыс. руб. і керамічную паўнацелую — за 1 млн. 510 тыс. руб. за тыс. шт. Упалі ў цане ў параўнанні з краінамі блізкай сілікатныя. Цяпер яны каштуюць 540 тыс. руб. за куб. м. Падобна, што не ў цане цяпер і лес круглы: яго кошт зменшыўся з 360 тыс. руб. да 228 тыс. руб. за куб. метр. Амаль не адбілася вясна на цане піламатэрыялаў. Дошка неабразная 25—40 мм — у межах 870 да аднаго млн. руб. Абразная шышка па параметрах дацягвае да паўтара мільёна. Вельмі моцна вырасла ў цане (амаль на 500 працэнтаў) з пачатку года фанера. Цяпер яе ліст 1,5х1,5 м каштуе ў межах 160 тыс. руб. Разнастайныя віды

фанеры можна набыць па цане завода-вытворцы ў Барысаве. Брус розных памераў за 1200 тыс. руб. шт. прапанаваць будтрэст г. Кобрына. Кубічны метр вагонкі можна набыць у Гомелі, Баранавічах і Кобрыне за суму ад двух да трох з паловай мільёнаў.

Трохмільметровыя аконнае шкло каштуе ў Мінску 40 тыс. руб. за кв. м, а шкло ў 4 мм. — на 5 тысяч даражэй. Квадрат узорыстага шкла — 65 тыс. руб. Хадавыя цвікі 40х100 мм, як правіла, каштуюць не менш як 17—20 тыс. руб. за кг. Шыферныя цвікі заўсёды каштавалі на 2–3 тысячы даражэй. Шклаблок можна набыць за 10 тыс. руб., а кубічны метр шклаваты — за 490 тыс. руб.

Цяжка ўявіць сабе дом без замка. Уразныя замкі з кнопкамі каштуюць больш за 100 тыс. руб.

У сучаснай кватэры падлога часцей за ўсё бывае паркетная, з дошкаў або брусчаткі, пакрытая лінолеумам або сінтэтычным ворсамым матэрыялам. У фірме «Баранавічдрэў» можна набыць штахет дашчаты па цане 545 тыс. руб. за кв. метр. У ваннай пакоі і туалете падлогу і сцены ў асноўным абліцоўваюць керамічнай пліткай. Калі ёсць магчымасць, для падлогі лепш выкарыстаць рыфленую плітку таго ж колеру, што і плітка на сценах. Такая падлога будзе не вельмі слізкая. Аднак можа вы захацець пакласці італьянскую абліцовачную плітку, якая каштуе каля 10 долараў за кв. метр. Праўда, кажучы, яна мала чым адрозніваецца ад пліткі, вырабленай у нас па італьянскай тэхналогіі, якая каштуе ўсяго 8,5 долара за кв. м. Як правіла, нашы людзі карыстаюцца брэсцкай керамічнай пліткай, якую купляюць па 50 тыс. руб. за кв. м. Ствараюць утульнасць і жалюзі, якія каштуюць 15–22 долары 3ША.

Драўляную падлогу ў памяшканні можна пафарбаваць клеянымі фарбамі, пакрываючы іх затым, каб засцерагчы лакафарбавую плёнку і надаць бляск, лак. Розныя віды фарбаў можна набыць у гандлёвым доме «На Нямізе». Кошт бляшанкі аб'ёмам 2, 4 л — 130 тыс. руб. Кілаграм такой фарбы ў вытворцаў каштуе не больш за 30 тыс. руб. Магазін «Гаспадарчая лаўка» прапануе лінолеум шырынёй 2 метры. Цана аднаго пагоннага метра — ад 130 да 150 тыс. руб. У гандлёвым доме «Славія» можна набыць для сцен шпалеры, якія можна мыць, па цане ад 4 да 14 долараў за трубку. Прафесіянальны шпалеры за погонны метр яшчэ на два з паловай долары аблегчаць вашу кішэню. Сюды можна дадаць некалькі кілаграмаў клею па 30 тыс. руб. за кг і лак для мэблі і паркету па цане 42 тыс. руб. за кілаграм. Спатрэбіцца вам і некалькі кілаграмаў аліфы. Кілаграм аліфы «Аксоль» каштуе 12 тыс. руб.

Як бачыце, пабудаваць дом — не так ўжо і проста. Верагодна, што вашыя фінансы можа і не хапіць. Так што мая вам парада: перад тым, як пачаць будаўніцтва, садзіцеся за калькулятар — складайце каштарыс свайго будучага жылля.

Сяргей КУРКАЧ.







# Мінскі завод шампанскіх він:



**Тадэвуш БУЛДЫК,**

**дырэктар мінскага завода шампанскіх він:**

## «Шампанскае — гэта напой д

Крылатая фраза «Хто не рызыкае, той не п'е шампанскага», ужо паспела стаць будзённай і пачуць яе можна ледзь не ў кожнай прыватнай размове.

Гэта, відаць, ад таго, што жыццё наша сёння — штодзённая рызыка. А значыць, без шампанскага не абыходзіцца, асабліва без айчыннага, якое разліваецца на Мінскім заводзе шампанскіх він і вызначаецца выдатнымі смакавымі якасцямі, прывабнай упакоўкай, а самае галоўнае — невысокай цаной.

Сталічнае прадпрыемства па выпуску пеніста-шыпучага напою — адзінае падобнага профілю ў рэспубліцы. І нягледзячы на свае няпоўныя дваццаць гадоў (завод быў пабудаваны ў 1978 годзе) яно ўжо паспела заваяваць вялікую папулярнасць у аматараў дзіўснага напою.

Сёння на паліцах магазінаў часцей можна сустрэць «Савецкае шампанскае» мінскага разліву: брут, сухое, паўсухое, паўсалодкае і салодкае, чым розныя імпортныя напоі з аналагічнай назвай, што само па сабе прыемна.

Успаміны трох, чатырохгадовай даўнасці акажуцца надзвычай невясёлымі.

**Т**адэвуш Уладзіміравіч, мяркую, што сёння кожнага патэнцыйнага пакупніка бутэлькі шампанскага цікавіць, што ж гэта за такі боскі напой, без якога не абыходзіцца ні адно застолле ці вечарына? Наогул, адкуль ён прыйшоў да нас?

Беларусам тады пераважна прапаноўвалі замежныя сугараты, якія нічога агульнага з сапраўдным шампанскім не мелі. Прычыны таму былі розныя: павышаны попыт, дэфіцыт патрэбнай сыравіны ў сувязі з развалам Саюза, недахват вытворчых магутнасцей і, як вынік, свайго шампанскага на ўсё не хапала. Чым умела карысталіся дзялікі віна-шампанскага бізнесу.

Сёння сітуацыя ўжо не тая. Айчыннае шампанскае не мае патрэбы, каб яго, як знікаючы від віна, заносілі ледзь не ў «Чырвоную кнігу». У параўнанні з праектнай магутнасцю сёння аб'ём вытворчасці вырас прыкладна ў два разы і дасягнуў 10 мільёнаў бутэлек у год. Лічы, кожнаму беларусу калі не па поўнай бутэльцы, то па вялікаму фужэру дастанецца. Дарэчы, пра гэта на МЗШВ марылі даўно.

Аб тым, што ўяўляе сабой зараз гігант шампанскай індустрыі Беларусі, якія ў яго планы на будучыню, у чым сакрэт якасці сталічных вінаробаў і пра многае іншае — наша размова з дырэктарам Мінскага завода шампанскіх він Тадэвушам Булдыкам.

— Тады пачнем з гісторыі. Карані шампанскага ў Францыі. Менавіта там, у правінцыі Шампань, у 1670 годзе на свет з'явілася шампанскае. А хросным бацькам яго лічыцца манах Дом Перыньён, які, як і іншыя святары, займаўся звычайным вінаробствам. Аднак у адзін цудоўны дзень ён выявіў, што вінаграднае віно, якое двойчы перапрацаваў, мае своеасаблівы смак, хутка ўсмоктваецца ў кроў. Гэта і было шампанскае.

Праўда, сёння працэс прыгатавання шыпучага напою не параўнаць з тымі часамі. Але ж прынцып вырабу застаўся тым жа.

Ведаеце, не так даўно наша дэлегацыя была ў Францыі ў дэлегавой камандзіроўцы. Там мы паглядзелі заводы. Праўда, па сваіх памерах яны невялікія. Мінскі завод па выпуску шампанскага нядрэнна выглядае і ў параўнанні з іншымі капіталістычнымі краінамі Еўропы. Дык вось, на радзіме гэтага боскага напою асабіста мне мясцовыя вінаробы задавалі правакацыйнае пытанне: нахонт таго, чыё шампанскае лепшае: наша ці французскае?

— Яны, відаць, хацелі Вас правесці па дыпламатычнасці. Дарэчы, як Вы выйшлі з гэтай сітуацыі?

— Аказалася, што з дыпламатыяй у мяне ўсё ў парадку. Я адказаў проста: маўляў, мы ўвесь час вывучаем вопыт Францыі ў прыгатаванні шампанскага, і сёння наш напой па сваіх смакавых якасцях не ўступае французскаму.

Наогул, дзе б ні былі нашы супрацоўнікі за мяжой, яны заўсёды прывозяць адтуль шмат важных і каштоўных распрацовак, якія мы потым паспяхова прымяняем.



## А для рызы

— Тадэвуш Уладзіміравіч, калі вярнуцца з вінаградных плантацый далёкага замежжа, у прыватнасці з Францыі, дзе ведаюць смак сапраўднага шампанскага і дзе мы ўсё ж рэдкія госці, то на якім рэгіёне былога Саюза вы засяродзілі б увагу?

— Вядома ж, на Малдове, адкуль мы і сёння атрымліваем сыравіну для прыгатавання пеністага — шампанскага вінаматэрыялы. У нас з гэтай рэспублікай раней існавалі цесныя сувязі, і мы іх падтрымліваем і зараз. Мяркую, што ў гэтым партнёрстве мы маем перавагу перад Масквой, Літвой, Латвіяй, заводамі якіх у свой час перайшлі на танную іспанскую сыравіну. У выніку беларускае шампанскае выцесніла прадукцыю гэтых рэспублік не толькі з уласнага рынку, і іх віно страціла свой аўтарытэт, асабліва на сусветным рынку. І гэта не пустыя словы.

Наш завод сёння выпускае тры найменні він: «Савецкае шампанскае», ружовае «Ігрыстае» і пеністае віно «Князь Леў Галіцкі».

Дык вось, у 1994 годзе наша шампанскае на міжнароднай дэгустацыі ў Мінску заваявала адзін залаты, тры сярэбраныя і адзін бронзавы медаль.

Сёлета, у лютым, на міжнароднай спецыяльнай выстаўцы ў Кішынёве паўсухое «Савецкае шампанскае» МЗШВ было адзначана зала-




• Знешні выгляд памяшкання заводакіраўніцтва МЗШВ з прыбудаваным (злева) новым адміністрацыйным корпусам.



• У «старым» цэху вінаматэрыялаў 100 ёмістасцей для захоўвання сыравіны, якая прывозіцца з Малдовы чыгуначным транспартам і тут жа апрацоўваецца.

Прыёмка вінаматэрыялаў робіцца са снежня па чэрвень. Ветэран вытворчасці Марыя Цярэшка ўважліва сочыць за станам вінаматэрыялаў.



• Так звонку выглядае новы цэх вінаматэрыялаў. 32 вертыкальныя ёмістасці, ці «ракеты», як іх называюць на заводзе, па 10 тысяч дэкалітраў кожная. Ён быў пабудаваны 2 гады таму ў многім дзякуючы галоўнаму інжынеру прадпрыемства Дзмітрыю Касілю, які стаў асноўным распрацоўшчыкам навінікі.

У «ракетках» утрымліваецца зыходная сыравіна для шампанскага — купаж, які прыкладна праз месяц паступае ў цэх шампанізацыі для далейшай перапрацоўкі.



• На ўчастку кантрольнай вытрымкі і аднае вока, каб уважліва сачыць за рабавязкамі выдатна спраўляецца аперацыйнік Алена Мікалаеўна Янушкевіч.

Штодзень з канвеера завода схожае шампанскае. Дарэчы, новая лінія навіных коркаў, так і для коркаў з корэцка сёння ўся Еўропа, што павялічыла вытворчасць у два разы, г. зн. да года.



# ПРАЗРЫСТАСЦЬ, СМАК, ЯКАСЦЬ

**У вельмі малой дозе віна чалавек не можа знайсці ісціну. Наліце яму вельмі многа — і ён згубіць яе**

**Б. Паскаль.**

## І для ўсіх.

тым медалём. Крыху пазней, у красавіку 1996 года, на Міжнародным аглядзе-конкурсе пеністых і шыпух він у Крыме наша паўсалодкае шампанскае было адзначана таксама залатым медалём, а паўсухое — сярэбраным.

Як бачна, прадукцыю, якую выпускае наш завод, высока цэняць спецыялісты.

Таму не пабаюся сказаць, што на сённяшні дзень у Еўропе мы займаем адно з вядучых месцаў па якасці.

— Напрошваецца канкрэтнае пытанне: за кошт чаго вам удалося не толькі выстаць у гэтай жорсткай канкурэнцыі, але і зрабіць крок далёка наперад?

— Думаю, што ніякіх сакрэтаў не адкрыю, пералічыўшы прычыны, чаму наша прадукцыя засталася канкурэнтаздольнай у самых цяжкіх для нас часы.

Па-першае, «Савецкае шампанскае» заўсёды было адным з самых танніх сярод падобных да яго напояў, але высакаякасным. Па-другое, мы выжылі і развіваліся дзякуючы пастаяннаму ўдасканаленню інжынерна-тэхнічнай думкі, тэхналогіі.

На шчасце, на заводзе ніколі не адступалі ад правілаў, якія, дарэчы, з'явіліся яшчэ задоўга да стварэння нашага прадпрыемства. Нас, як кажуць, яшчэ не было, але ў справе прыгатавання шампанскага былі разумныя і талковыя распрацоўкі, па якіх мы дзейнічаем і цяпер.

А самае галоўнае, на мой погляд, тое, што мы поўнаасцю захавалі рэцэптуру прыгатавання

чым за год у Гродне асвоены выпуск першакласнай бутэлькі, а раней мы закуплялі яе ў Каўнасе. Вытворчасць капронавага корка арганізаваны ў Мінску, Ляхавічах, Буда-Кашалёве. Дрот для замацавання корка выпускае ўжо Жлобінскі металургічны завод, за што вялікі дзякуй дырэктцыі прадпрыемства, якая пайшла нам на сустрэчу.

Зараз немалаважную ролю надаём знешняму афармленню бутэлькі. І наш мастацкі савет выдатна з гэтай задачай спраўляецца, выпускаючы прывабныя этыкеткі, кар'ерэты і кантэрыкеткі.

— Тадэвуш Уладзіміравіч, згадзіцеся, што рынак ужо даўно дыктуе вытворцам свае правілы гульні. І сёння мала вырабіць прадукцыю, яе трэба яшчэ пасляхова прадаць.

— На шчасце, цяпер у нас асабліва праблем са збытам няма. І шампанскае, можна сказаць, усюды ідзе на «ўра». Калі ж гаварыць канкрэтна пра рэалізацыю, то раскладка тут наступная. Прабачце, але я буду гаварыць мовай лічбаў.

За 1995 год усяго было прададзена 9 мільёнаў 751 тысяча бутэлек, а ў краіны СНД — 4 мільёны 5 тысяч бутэлек, прычым Расіі далася больш за ўсё — 2 мільёны 348 тысяч бутэлек.

Праўда, калі на гандаль з Расійскай Беларусімі ўрадам быў уведзены акцыз, з таго часу туды афіцыйна не пайшло ніводнай бутэлькі, таму што Расіі стала нявыгодна купляць у нас шампанскае — надта дорага.

Мы прадавалі і прадаём зараз сваю прадукцыю ў краіны далёкага замежжа: невялікую партыю адправілі ў В'етнам, крыху ў Германію, Чэхію. Каля мільёна бутэлек у год у нас закупляе Польшча. І гэта вельмі добра.

Толькі за 1995 год ад рэалізацыі шампанскага ў замежныя краіны рэспубліка атрымала 7 мільёнаў 100 тысяч долараў ЗША.

За кошт уласных сродкаў пабудаваны і ўведзены ў эксплуатацыю па індыўідуальнаму праекту цэх вінаматэрыялаў, які на сёння не мае аналагаў у Еўропе. Гэты цэх — горадскае нашага калектыву і дзецішча галоўнага інжынера МЗШВ Дамітрыя Касілы.

Дарэчы, яго ўвядзенне ў строй дазволіла больш чым у 2 разы павялічыць аб'ёмы нарыхтоўкі сыравіны, а яго кошт пры гэтым аказаўся ў 8 разоў таннейшы, чым першы, які быў пабудаваны згодна з праектам завода.

Прычым на новым аб'екце ўсё поўнаасцю аўтаматызавана і механізавана і працуюць усяго 4 чалавекі, у той час як у «старым» цэху — у пяць разоў больш.

Наогул, на Мінскім заводзе шампанскіх він будаўніцтва стала неад'емнай часткай яго жыцця.

Зараз мы будзем адміністрацыйны корпус, у якім будуць магазін, сталовая, сучасная дэгустацыйная зала. Усе кабінеты аснасці камп'ютэрамі і сучасным абсталяваннем.

Ужо больш чым пяцігодку ў заводзім яшчэ адзін цэх вінаматэрыялаў, прызначэнне якога — выпуск выдатных сухіх він, якіх сёння няма ў рэспубліцы. Хацелася б спадзявацца, што сёлета мы яго закончым, аднак ёсць сумненні, што грошай не хопіць.

А нам трэба на яго канчатковае завяршэнне ўсяго 7 мільярдаў рублёў, і, укладшы іх зараз, дзяржбюджэт атрымаў бы 70—80 мільярдаў рублёў у самы бліжэйшы час.

Калі, напрыклад, дапусціць, што да пачатку чэрвеня цэх здалі б «пад ключ», то ўжо на 1 студзеня наступнага года рэспубліка атрымала б указаную суму.

Аднак лёс новабудуўлі застаецца пакуль не самым лепшым, хоць выгада для дзяржавы тут



• На заводзе шампанскіх він ёсць свой зубалечэбны кабінет, якім загадвае выдатны спецыяліст Любоў Кліменка. Ужо цэлы год Любоў Аляксееўна аказвае дапамогу работнікам завода, кожны з іх без усяякіх праблем можа трапіць да стоматалага.

А ўлічваючы высокія прафесіянальныя навыкі «зубнога доктара» і новае імпартае абсталяванне, людзі не сумняваюцца, што праз некалькі хвілін пасля наведвання стоматалага зубны боль як рукой здыме.

Праўда, зубным кабінетам медыцынскай тэма завода не абмяжоўваецца. Тут ёсць выдатны медпункт, які ўзначальвае высокакваліфікаваны спецыяліст Тамара Віктаруна Лазаронак.

## ІЗЫКОЎНЫХ ЛЮДЗЕЙ — АСАБЛІВА»

за  
смак  
ісць ж  
Саю-

шампанскага. У гэтым і заключаецца наш поспех.

— Тадэвуш Уладзіміравіч, калі каратка, што ж такое шампанскае?

— Я ўжо сказаў, што аснова яго — гэта спецыяльныя вінаматэрыялы. Можна сказаць інакш: шампанскае — гэта прадукт прыроды, у які да зыходнай дабаўляецца толькі каньячны спірт.

— А чаму ўсё ж гэты дар прыроды і па сённяшні дзень называецца «Савецкім», хоць краіны такой даўно ўжо няма?

— Ну і няхай няма такой краіны. Затое мы аказаліся ў вялікім выйгрышы, што не шукалі новых назваў пеністага, а пакінулі ранейшую. І толькі таму, што і раней, і цяпер на сусветным рынку цэніцца шампанскае з назвай «Савецкае».

І нам не прыйшлося ўкладваць вялікія грошы ў рэкламу ў далёкім замежжы. Гэта вельмі дапамагло заводу ў выжыванні.

— Яшчэ нядаўна, наколькі мне вядома, само шампанскае было беларускім, а вось бутэлка, корак, фольга і ўся астатняя «атрыбутыка» была прывазной: з Расіі, Украіны, Прыбалтыкі.

— Намёк зразумеў. Зараз я магу пахваліцца, што мы, калі не лічыць закупкі вінаматэрыялаў у Малдове, працуем са сваімі пастаўшчыкамі. Менш

А аб'ём рэалізацыі ў існуючых цэнах мінулага года склаў амаль 170 мільярдаў рублёў.

Для параўнання: гэта ў 8,5 раза больш за папярэдні год.

Наогул, пры адносна невялікай колькасці работнікаў (прыкладна 215 чалавек) на заводзе кожны рабочы дзень выпускаецца прадукцыі больш чым на 1,5 мільярда рублёў. І сёлета мы плануем дасягнуць аб'ёму вытворчасці шампанскага больш чым да 10 мільёнаў бутэлек у год.

— Так і хочацца зрабіць круглыя вочы, што азначала б знак пытання. Адкуль такія гіганцкія тэмпы развіцця, з чаго атрымліваюцца рэзервовыя фонды для нарошчвання магутнасцей?

— Усё проста. У мінулым годзе, у ліпені, на заводзе ўстаноўлена новае іспанскае абсталяванне на участку разліву і аддзелкі шампанскага. Дарэчы, кошт лініі 2 млн. 400 тысяч амерыканскіх долараў. Яе ўстаноўка і дала нам магчымасць значна павялічыць аб'ёмы выпускаемай прадукцыі і забяспечыць стабільную работу на працягу 10 наступных гадоў!

Пасля такой мадэрнізацыі наш завод, бадай, не ўступіць ніводнаму заводу Еўропы. Ні па тэхнічна-тэхналагічнаму аснашчэнню, ні па аддзелцы, ні па якасці.

відавочная.

— Вы хочаце сказаць, што трэба зрабіць усё магчымае для свайго віна?

— Вядома. І я зараз не збіраюся чытаць лекцыю наконт карысці гэтай справы. Аб цудоўных уласцівасцях добрага сухога віна, асабліва чырвонага, даўно ведаюць ва ўсім цывілізаваным свеце, і іншаземцы з задавальненнем выпіваюць келіх такога напоя за абедам ці вячэрай.

Дарэчы, нядаўна ў прэсе была інфармацыя наконт таго, што віно падаўжае жыццё чалавека.

У прыватнасці, дацкія даследчыкі выявілі, што, выпіваючы ў дзень не менш бутэлькі віна, вы значна адсоўваеце тэрмін свайой смерці. У вас удвая скарачаецца верагоднасць сардэчна-сасудзістых захворванняў, значна змяншаецца рызыка падхапіць ангін у ці ракавае захворванне.

Таму не дзіўна, што ў Еўропе спажыванне чырвонага віна няспынна расце, пачынаючы з 70-х гадоў.

Мяркую, што і ў нас таксама наступіць такая эра?

— Тадэвуш Уладзіміравіч, будзем спадзявацца, што ў хуткім часе ўжыванне такога напоя некалькі разоў на дзень стане нормай жыцця для нашага чалавека. А пакуль нам прыходзіцца разлічваць на шампанскае,

якое, мяркуючы па крылатаму выразу п'юць у асноўным людзі рызыкаўныя.

— Наогул, я лічу, што шампанскае наша — гэта напой для ўсіх, ну а для людзей рызыкаўных — асабліва.

— А сябе вы лічыце такім чалавекам? Каму ж, як не вам, ведаць смак уласнай прадукцыі?

— Ведаецца, я ніколі не задумваўся: рызыкаўны я ці не. Заўсёды нармальна адносіўся да работы, зыходзячы з пэўных чалавечых нормаў паводзінаў і кіравання. Можна рызыкай назваць будоўлю на тэрыторыі завода, але ж гэта справа неабходная.

А што датычыць майго прафесіянальнага абавязку ведаць смак шампанскага... Я не магу назваць сябе вялікім дэгустатарам, хоць з трох-чатырох фужэраў шампанскага розных заводаў-вытворцаў свай я вызначу беспамылкова. Гэта ж суперпразрыстасць, боікі смак і высокая якасць. І памыліцца тут немагчыма.

Матэрыялы рэкламна-інфармацыйнай старонкі падрыхтаваў Уладзімір ЗДАНОВІЧ.

Фота Яўгена ПЯСЕЦКАГА.



вытрымкі і аддзелкі патрэбна вельмі пільсачыць за работай аўтаматыкі. Са сваімі даўляецца аператар лініі разліву і аддзелкі ікевіч.

а завода сходаціць каля 50 тысяч бутэлек новай лініі прыстававана як для капрокоркаў з коркавага дрэва, якімі карыста, што павялічвае тэрмін захоўвання пра- н. да года.



• Беларускае шампанскае адпавядае ўсім патрабаванням і нормам Дзяржстандарта. Аб гэтым клапоціцца ў вытворчай лабараторыі завода, супрацоўнікі якой у адказе за ўсё: пачынаючы з прыёмкі сыравіны і заканчваючы кожнай выпушчанай у свет бутэлькі шампанскага.

Інжынер па якасці Ніна Мініч упэўнена, што ў гэтай колбе шампанскае вышэйшай якасці. У норме цукар, SO2, лятучыя кіслоты, жалеза.






• Начальнік цэха шампанізацыі Валерый Бойка і апаратчык Ірына Дзянскевіч за размовой у лікёра-дражджавым аддзеле цэха шампанізацыі.


Наогул, гэты цэх называюць сэрцам завода, бо тут шампанскае набывае свой канчатковы смак. Купаж, прапушчаны праз цэх шампанізацыі, паступае ў аддзяленне разліву, а затым на лінію аддзелкі і ў склад гатовай прадукцыі.



## Умоўныя абазначэнні.

## Тэрыторыя размініравана:

-  Камандамі Асаавіяхіма  
 Камандамі Асаавіяхіма, сумесна з інжынернымі часткамі  
 Інжынернымі часткамі



**Г**ЛЕДЗЯЧЫ на знаходку, знаёмыя са з прыкладзенымі да яе дакументамі, ловіш сябе на думцы: войны XX стагоддзя не заканчваецца адразу мірам, спакойным жыццём, яны маюць сваеасаблівы і небяспечны працяг. Імя яму — размініраванне.

Першыя вялікія мінныя палі ў Беларусі з'явіліся ў 1943 годзе, калі савецка-германскі фронт пралёг на рубяжы рэк Заходняя Дзвіна, Проня, Днепр, Прыпяць. Абодва бакі звозілі на шырокіх беларускіх палеткі тony смяротнага грузу. Не былі забыты лясны, берагі рэк, будынкі населеных пунктаў, нават адзіночкі дрэвы паблізу дарог. Палі заносіліся зноў жа абодвума бакамі на карты. Але тыя, хто пазней займаўся размініраваннем, картаў гэтых не мелі. Вядомы былі толькі маршруты руху нашых войскаў, на шляху якіх міны загадзя знялі. Крок улева, крок управа, як кажуць, мог прывесці да гібелі. Што тычыцца картаў вермахта, то Германія прыслала іх зусім нядаўна. Так што працавалі амаль услепую.

Справу ўскладняла вялікая геаграфія паходжання выбуховых «сюрпризаў». Сярод іх значыліся нямецкія, белгійскія, французскія, італьянскія, англійскія і нашы айчыныя. Колькасць нашых у некаторых месцах пераважала ўсё астатняе. Многія мелі свае «сакрэты» і проста лавушкі. Нестандартныя сітуацыі вывучаліся з дапамогай вопытных інструктараў з Мінска. Нярэдка ведаў не хапала. Чым гэта заканчвалася, няцяжка ўявіць, бо мінер, як вя-

## ЗНОЙДЗЕНА КАРТА МІННЫХ ПАЛЁЎ

У Нацыянальным архіве Рэспублікі Беларусь знойдзена карта мінных палёў Беларусі часоў Вялікай Айчыннай вайны. Кідаецца ў вочы, што яна ў нечым падобная на сённяшняю карту радыяцыйнай забруджанасці. Ніякай містыкі тут няма. Проста міны гусцей за ўсё ляжаць там, дзе доўга стаяў фронт.

дома, памыляецца толькі адзін раз.

Чэрвеньскі вызваленчы паход Чырвонай Арміі на Захад азначаў пачатак масавага, суцэльнага размініравання Беларусі. У пачатку 1944 года І. Сталін падпісаў спецыяльны дакумент аб правядзенні работ па размініраванню тэрыторый, вызваленых ад нямецка-фашысцкіх захопнікаў. Даручалася гэта Асаавіяхіму пад кантролем партыйных і савецкіх органаў.

Намнога пазней, у 1992 годзе, Вярхоўны Савет Беларусі прыраўнаваў удзельнікаў размініравання да ветэранаў Вялікай Айчыннай вайны. І неадарма.

Яны пачыналі сваю небяспечную працу амаль на голым месцы. Касцяк склалі камандзіраваныя з арміі афіцэры-мінеры, найбольш прафесіянальна падрыхтаваны партызанскія падрыўнікі. То там, то сям здабылі бікфорда-

вы шнуры, шчупы, кошкі, крукі, іншыя спецыяльныя прылады. Да моманту выхаду ў поле, на іншыя аб'екты ў Беларусі было 250 інструктараў і 2972 байцы-мінеры. Гэта на тэрыторыі ў 34877 кв. км. Безумоўна, не густа. У 1944 годзе загінула 70 валанцёраў. 70 працэнтаў з іх складалі юнакі 17-18 гадоў.

Але за ўвесь гэты вельмі цяжкі, складаны перыяд пачатку работы не было ніводнага самаадаводу. І ўжо да першай веснавай сяўбы ачысцілі 14.533 кв. км зямлі.

Мінерскія справы не абышліся і без дзяўчат. Многім з іх таксама прыйшлося ўліцца ў рады байцоў і інструктараў па размініраванню. Маладзенькая жанчынка са шчупам у руках, у цяжкіх кірзавых ботах, сярод развалінаў мёртвага дома — карціна далёка не класічная. Але такімі выглядалі ў тыя гады лепшыя дзяў-

чаты-размініёры Н. Давольцава, Р. Акуліч, С. Гарэлік, Т. Бажонак і іншыя. Ніна Давольцава была паранена, пасля выздараўлення вярнулася ў каманду. Кожная з удзельніц небяспечнай адысеі зняла 800 і болей мін. Паказчык, які быў недасягальны нават для многіх мужчын.

Мінск займаў у гэтай рабоце асобнае месца. Сярод «падарункаў» было многа авіяцыйных бомбаў. Толькі ў межах тэатра оперы і балету хавалася болей за 200 такіх сюрпризаў. Замініраванымі аказаліся найбольш буйныя электрастанцыі, хлебазаводы, пункты сувязі, чыгуначны вакзал. Скажам «дзякуй» падпольшчыкам. Даведаўшыся аб нямецкім плане суцэльнага мініравання Мінска, яны занеслі на спецыяльную карту-схему ўсё падзроныя аб'екты. Звесткі былі перададзены па радыёсувязі за лінію фронту. Дзякуючы гэтаму былі выратаваны Дом урада, Дом афіцэраў, будынак Акадэміі навук, карпусы БДУ, прамысловыя цэхі.

Колькасць працаваўшых у сталіцы ў першыя дні сапёраў перавышала 1200 чалавек. Размініраванне горада ішло адначасова з яго аднаўленнем.

Дакументы сведчаць: у 1945 годзе ў размініраванні прынялі ўдзел 7575 чалавек, з іх загінула 39. Больш за ўсё смяротных выбухаў адбылося ў Мінскай, Віцебскай, Гомельскай, Магілёўскай абласцях.

Дакументацыя аб гэтым была засакрэчана. Толькі зараз можна дадаць належна героям антыміннай барацьбы, бліжэй пазнаёміцца з умовамі жыцця, працы.

Свае зборы яны праводзілі галоўным чынам улетку, жылі ў школах, палатках. Па ўспамінах некаторых удзельнікаў, падымаліся на зорку, працавалі да заходу сонца. Кіраваліся не заробкам, а энтузіязмам. І пачуццём адказнасці. Бо ведалі, што з 1944-га па 1946 год на мінах падарвалася болей за 1670 цывільных, 602 з іх — дзеці.

У тыя 40-я гады мінная небяспека была адной з вядучых тэм друку. Не было ў Беларусі ніводнага раёна, дзе б не выступілі з лекцыяй ці гутаркай прадстаўнікі Асаавіяхіма. Слова дапамагала, але спыніць смяротныя выбухі маглі толькі размініраванне.

З беларускіх палёў папунта быў сабраны цэлы арсенал, якога маглі хапіць на ўзбраенне не адной дывізіі. Трафеі пайшлі, галоўным чынам, на пераплаўку, некаторыя трапілі ў музей народнай славы.

У канцы 1946 года было падлічана: з мінных палёў Беларусі можна было склаці цэлы шлях, як ад Мінска да Масквы, так і ад Мінска да Берліна.

За ўдзел у размініраванні ордэнамі і медалямі СССР ўзнагароджана 88 чалавек. Падкрэслім: цалкам заслужана.

Вышэй мы ўспаміналі пра знойдзеную карту мінных палёў, якая змешчана ў газеце. Роботнікі архіва пазнаёмілі з ёю ваенных інжынераў. Актуальнасць знаходкі пацвярджаюць лічбы: толькі ў мінулым годзе ў рэспубліцы аб'яшходжаны 204 авіяцыйныя бомбы і 1500 мін.

Спадзяёмся, што знойдзеныя дакументы (а гэта таксама справаздачы, статыстычныя табліцы, пратаколы і г. д.) будуць мець практычнае значэнне для вызвалення зямлі ад «падарункаў» вайны.

**Вячаслаў СЕЛЯМЕНЁЎ,**  
дырэктар Нацыянальнага архіва  
Рэспублікі Беларусь;  
**Яўген БАРАНОЎСКІ,**  
вядучы навуковы супрацоўнік  
Нацыянальнага архіва Рэспублікі  
Беларусь.

### ВЯРТАЮЧЫСЯ ДА НАДРУКАВАНАГА

#### ЛЁС ПАХАВАННЯ Ў ДРАЗДАХ: РАСКОПКИ НА ТЭРЫТОРЫІ ПТУШКАФАБРЫКІ

### ЧАСТАКОЛ БЕСПАМЯЦТВА

Ля падножжа Кайдасавай гары пад Мінскам працягваюцца пачатыя 7 мая гэтага года пошукавыя работы на месцы расстрэлу гітлераўскімі катані летам 1941 года мінных жыхароў і ваеннапалонных канцлагера «Дразды» (глядзіце газету «Звязда» за 15 і 22 мая г. г.).

Пяцідзесяць пяць гадоў ва ўсіх кнігах, якія расказваюць аб злачынствах фашыстаў на беларускай зямлі, аб месцы пахавання няшчасных ахвяр гэтых расстрэлаў, сказана лаканічна і жорстка: даных няма. І толькі сёння, нарэшце, 1-й пошукавай роце 52-га асобнага спецыялізаванага пошукавага батальёна Міністэрства абароны Рэспублікі Беларусь удалося «выйсці» на роўмагілу, у якой ляжаць болей за 10 тысяч чалавек.

Як аказалася, роў мае «адрыскі». Межы аднаго з іх, даўжынёй каля 100 метраў, ужо выяўлены, аглядаючы прадстаўнікі Цэнтральнага выканкома г. Мінска і ваенкамата, цяпер вырашаецца пытанне аб увекавечанні памяці загінуўшых. Астанкі знішчаных гітлераўскімі катані людзей, якія ляжаць тут у некалькі сла-

ёў, з зямлі не дастаюцца, а толькі абазначаюцца знайшоўшымі іх салдатамі-пошукавікамі драўлянымі тычкамі.

Жудасны, страшны частакол ўзвышаецца над месцам раскопак...

Асноўны роў-магіла, як можна меркаваць з паказанняў відавочцаў трагедыі, знаходзіцца на засеяным ячменем полі, якое належыць Мінскай птушкафабрыцы імя Н. К. Крупскай.

Пачуўшы аб пачатку пошукавых работ, былы работнік «Мінскводанала» Леанід Іванавіч Тэрлін праміна на полі ўпэўнена паказаў месцазнаходжанне вялікай магілы. Кіраўніцтва птушкафабрыкі, даведаўшыся аб страшнай знаходцы на іх тэрыторыі, пасля нядоўгага раздуму дало згоду на закладку на полі шасці пробных шурфаў.

З вялікім разуменнем аднёсся да нечакана ўзніклай праблемы і сам дырэктар птушкафабрыкі Пётр Арсеньевіч Ярош, паабяцаўшы аказаць садзейнічанне салдатам-пошукавікам. Сёння пошук працягваецца. Аб яго выніках мы даведаемся ў бліжэйшыя дні.

**Мікалай КАЧУК.**



Праект помніка на Кайдасавай гары.

#### ЛЁС ПАХАВАННЯ Ў ДРАЗДАХ: ПУНКТ ГЛЕДЖАННЯ ГРАМАДСКАСЦІ

### «АЙЧЫНУ ВЫРАТУЕ ПАМЯЦЬ...»

Тэма лагера знішчэння ў Драздах (яго дакладнае месцазнаходжанне: трохкутнік гаражнага капэратыва — вугал вайскавай часці — усхвалявала чытачоў «Звязды». Значыць, людзі перажываюць. Значыць, чалавечыя сэрцы чуйна адгукаюцца на памяць. Былі і званкі. Найчасцей — з Мінска.

Пазваніў скульптар Анатоль Арцімовіч. Разам з калегамі ён гатовы ўзяцца за работу па увекавечанню пахавання ахвяр на Кайдасавай гары. Анатоль Яфімавіч прапаноўвае выкарыстаць гэтую найвышэйшую ў ваколіцах Мінска кропку наступным чынам. На астанках вайскавай тэхнікі ўзвесці скульптуру адлятаючага анёла. У гэтым мастак бачыць сімвал светабудовы, імкнення да вечнага міру.

Настаўнік з Мінскага раёна Аляксандр Міхайлавіч Ількевіч (дарэчы, сын Фронтавіка) параіў не шкадаваць на гэтую справу — справу ўшанавання памяці ахвяр — ніякіх грошай. «У апошнія гады мы мала думаем пра вайну. Яна як узор найвя-

лікшай несправядлівасці павінна прысутнічаць у нашых сэрцах, у нашых душах».

Народны архітэктар СССР, аўтар абеліска на плошчы Перамогі ў Мінску Георгій Заборскі, са шкадаваннем і трывогай гаворачы пра бяспамяцтва, вынес такі вердыкт, так падсумаваў свае развагі пра лагер знішчэння: «Айчыну выратуе памяць...» І мы таксама ў гэта верым, пра памяць рупімся, Георгій Уладзіміравіч.

**Алесь КАРЛЮКЕВІЧ**

**АД РЕДАКЦЫІ.** Газета «Звязда» звяртаецца да Прэзідэнта краіны. Паважаны Аляксандр Рыгоравіч, не абдымае ўвагай сітуацыю вакол былога лагера ў Драздах. Прыміце сваё прэзідэнцкае рашэнне наконт дастойнага ўшанавання памяці ахвяр Вялікай Айчыннай, фактычна першага месца вайны. Упэўнены: вас падтрымаюць не толькі людзі сталага веку, але і моладзь. Сапраўдная гісторыя Айчыны павінна быць дарагая ўсім пакаленням.



## МЯСЦІНА, ЯКУЮ ЛЮБІЛІ РУСКІЯ РЭВАЛЮЦЫЯНЕРЫ І ІМПЕРАТАРЫ

**Г**ОРАД, ЯКІ І БЕЗ ТАГО ЗЯЕ чысцей кожную ранцу прымае асяжальны душ з вядзіннай колькасцю разнастайных мыючых машын. Можна цэлы дзень правандраваць па вуліцах Ніццы — і ўвечары не ўбачыць пылу на сваіх чаравіках. У першую ж ранцу пасля прыезду, выйшаўшы на балкон атэля, я назіраў карцінку да вулічнага паказальніка пад'ехаў невялікай аўтамабіль з пад'ёмнікам, і рабочы ў блакітным камбінезоне пачаў шараваль гэта паказальнік да бляску шчоткай і анукай.

За апошнія гады былыя савецкія грамадзяне прывыклі ўжо да выгляду дараліх аўтамабіляў, раскошных втрін і каларовых заходніх упаковок гэта ўжо не шакруе. А вось выгляд чысцютка вымытага тратуара, ідэальна падстрыжанага газонаў, шклянчых тэлефонных кабін з нявыбітымі шыбамі і «нічыйнымі» даведнікам, маршце — пад'ездаў шматкватэрных жылых дамоў, утульна асветленых бра і ўпрыгожаных кветкамі — усё гэта паранейшаму ашаламляе і прыгнятае.

Павандраваўшы некалькі дзён па гэтым дагледжаным квітнёным узбярэжжы французскай Рыўеры, пачынаеш разумець, што так вабіла сюды ў канцы мінулага — пачатку цяперашняга стагоддзя расійскія рэвалюцыянеры Аляксандр Герцэн, якога, як вядома, разбудзілі дэкабрысты, пасля абуджэння «разгортаў рэвалюцыйную агітацыю» менавіта тут, на Лазурным беразе Францыі. Праўда, у свой «Колокол» ён зваў і ў Лондане, аднак у цэлым аддаваў перавагу жыццю тут, у Ніццы. Тут жа і знойшоў апошні свой прытулак на каталіцкіх могілках. Ушанаваць памяць папярэдніка сюды не раз прызджалі рускія марксісты, у тым ліку Уладзімір Ленін: ад яго любімай Швейцарыі да Ніццы — рукой падаць.

Цікава, што ў той жа самы час французская Рыўера стала надзвычай папулярнай і сярод рускай імператарскай фаміліі. Рамонавы разам з прыдворнымі, бывала, па паўгода бавілі тут час звычайна асеныя і змяніныя месцы, калі ў Расіі халадзілі і непагадзь, а тут — бясконная мяккая вясна з тэмпературай +15 — 20 градусаў. Зразумела, што і царскія саноўнікі, і апантаныя ворагі рэжыму вядлі аб сваім блізім суседстве і зусім не раздражняліся з гэтай нагоды. Наадварот: кажуць, раскланьваліся пры сустрэчах. Усё ж, прынамсі, адна рыса іх аб'ядноўвала: і тыя, і другія ў далёкай чужыне былі заняты цяжкімі роздумамі пра лёс Расіі. Ласкавыя хвалі Міжземнага мора, вымушчаваны абслуга атэляў і рэстаранаў, багатая субтрапічная прырода як найлепей спрыялі ўсяму гэтаму.

Што да французцаў, то яны з нязменнай прыязнасцю і павагай ставіліся і да тых, і да другіх.



Памяць пра імператарскую сям'ю ўвекавечана ў назвах вуліц і ў фундаментальным праваслаўным саборы — паменшанай копіі маскоўскага храма Васілія Блажэннага, узведзенага на царскія грошы ў пачатку XX стагоддзя. Марксізм пакінуў пасля сябе сляды ў выглядзе мемарыяльнай дошкі і меднага помніка Герцэну на яго магіле. А ўвогуле тут шануюць усё вялікіх, які б вёз іх сюды ні занёс. Вандруючы па Ніццы, я са здзіўленнем трапіў, напрыклад, на вуліцу Леа Валенсы, якая, да таго ж, зывела на прыгожую плошчу Гарыбальдзі з вялікім помнікам гэтаму італьянскаму рэвалюцыянеру, які нарадзіўся тут, у Ніццы.

Кожнаму мясцоваму жыхару вядома прынамсі адно імя і нашага вялікага суайчынніка — Марка Шагала. Сусветна вядомы мастак, які ўвекавечыў свой родны Віцебск, доўгі час жыў тут, у Ніццы, і пакінуў у спадчыну гораду вялікую колькасць сваіх твораў. Музей Шагала — адзін з самых цікавых на Лазурным беразе.

Сёння рускія вяртаюцца на Рыўеру — у Ніццу, Каны, Манак. Ля самых шыкоўных атэляў, налег у якіх абыходзіцца ад 1000 долараў і вышэй, можна бачыць чырвона-блакітна-белыя расійскія сцягі: знак нацыянальнай прыналежнасці пастаяльцаў. Пра шчодрасць «новых рускіх», якія не лічаць грошай і адраваюць фантастычнымі «чаявымі», ужо ходзіць анекдоты. Мясцовы абслуговы персанал ўзмоцнена засвойвае рускую лексіку. Шырыню рускай душы ўжо вядзелі многія прэстыжныя казіно і дарагія магазіны.

Зразумела, ёсць і іншая Ніцца — далёкая ад набярэжнай і прэстыжных раёнаў Ніццы, дзе жыў сціплы люд, які абслугоўвае багатых турыстаў. Але і там — чыстыя акуратныя дворыкі, утульныя вулічкі, дагледжаныя дамы. На тыя паўтары — дзве тысячы долараў, якія зарабляе сярэдні жыхар горада, не разгонішы. Большую палову збірае аплата жылля і камунальных паслуг. Нятанна каштуе і харчаванне. Зрэшты, цэны на прадукты — цалкам параўнальныя з нашымі — пры непараўнальна больш высокай якасці. Да таго ж французцы са сціплым дастаткам купляюць іх не ў багатых магазінах, а на распродажах: за некалькі тыдняў да таго, як заканчваецца тэрмін захоўвання, прадукты з супермаркетаў трапляюць на гэтыя імправізаваныя рынкі і збываюцца па цане ў 2-3 разы ніжэйшай, чым пачаткова. Тая ж сітуацыя з вопраткай. А калі параўноўваць цэны на бытавую тэхніку, радыёапаратуру — то Беларусь, аказваецца, ужо даўно апыраджаля Еўропу.

А яшчэ ў Францыі зусім іншы, чым у нас, жабрак. Сядзіць гэтакі чыста апрачаны ва ўсё французскае малады дзёвак ля казіно, на вымытым тратуары, любуюцца выглядам марскога прыбою і патрабавалы і гарзлівае тэрасе бліжэйшым кубкам, у якім звянец манеты. Ды яшчэ крыўдзіцца, калі кдаюць менш, чым франк (франк роўны дзесяці цэнтам). Нашым бы жабракам французскія клопаты

Валентын ЖДАНКО.

Каны—Ніцца—Манак.

### КРЫМІНАЛ

### Месца сустрэчы змяніць можна.

### Спачатку — «вялікая дарога», затым — турэмная камера

**Н**ЕКАЛЬКІ «КАРЦІНАК» З ЖЫЦЦЯ беднай краіны, у якой залезаць у мільярдынаў даўгі і дораць значным візіцерам усё, што ёсць. Жан Духоўнік адслужыў у беларускім войску... адны суткі. Не пакаштаваўшы як след салдацкай кашы, не зведаўшы ні каравулаў, ні пляццу з аркестрам, ні так званай дэдаўшчыны, хлопец быў вымушаны, як гаворыцца, пакаваць чамадан. Па яго «прыехалася» мінулае. Супрацоўнікі міліцыі пасадзілі Жана, канешне, не ў «Мерседэс», а ў тыповы для падобных выпадкаў транспарт, каб даставіць туды, адкуль усе чыжыцкі армейскай службы бачацца раем. Але дарогі ў той «рай» хлопцу са Слоніма пакуль няма. Граж не пускваюць.

«Паслужны спіс» Жана, запратакаліраваны следствам, пачынаецца ў студзені 1994 года з начнаго візіту ў слонімска ўчастак «Гродналіфт-спецназнач», размешчаны на першым паверсе жыллага дома. Выставіўшы шыбу, ён збірае часты радыёстанцыя «Кактус» і зараджае ўстройствы. Усё шыта-крыта. Чаму б не паўтарыць? І неўзабаве Жан зноў выходзіць на «вялікую дарогу», на гэты раз у звязі са старэйшым, 22-гадовым партнёрам, овам дваюрадным братам Аляксеем Духоўнікам. Са склада малаго прадпрыемства «Арбіта», з якім, дарчы, звязана працоўная бягавіа апошняга, нека ўначы зніхаюць рукзакі, пакрывалы, сувенірыны падушкі, шампанскае...

Затым Жан пераклічваюцца на гражы. Адзін з іх быў зроблены не з блокаў і цэглы, як звычайна, а ўяўляў сабой аўтамабільны фургон, на даху якога меўся люк. Канешне, гэта акалічэсць не магла пакінуць Жана раўнадушным. Ён кіла кампаньёнаў Далейшае — справа тэхнікі. З гаража «падымаюць» усё, што трапляе пад руку — акумулятар, карбюратор, частасці, інструмент, кастры. Карцай, ад машыны застаецца адзін «шклет». Ну а што датычыць провадаў у войска, дык тут, само сабой, спатрэбілася крама. Выбраві веску Голя Слонімскага раёна. Разам з Аляксеем і Жанам у аперацыі ўдзельнічалі 17-гадовы Пётр Барыск (дагэтуль ужо правараны старэйшым Духоўнікам у двух наездах на вясковыя клубы па апаратуру) і салдат кантрактнай службы са Слоніма Уладзімір Дагалоўскі. Перш-наперш аб'ект адключалі ад сігналаізацыі, затым узламваюцца дзверы. Дагалоўскі з Барыскам кантраляюць сітуацыю на вуліцы, а браты Духоўнікі праводзяць «інвентарызацыю» крамы. Ёсць і выпіць (4 скрынкі гарэлкі, трохі каньяку), і закусіць (каўбаса).

Здаецца, усё, кропка, трэба браць адзін з украдзеных рукзакоў, зубачыстку і ісці на службу. Аднак да ваенкамата застаецца яшчэ трохі часу. Да таго ж, неабходна загадзі пазнаеміцца навабранца з армейскімі парадкамі. Напрыклад, у лётчыкаў Гэта вайсковая часць якраз была ў стадыі расфарміравання, аднак вяртацца стаялі. І што вы думаеце? Ці вярта заснула, ці то ўмяшаліся законы рынку, але здарылася неверагоднае: гоп-кампанія «Бір» склад. Ціка, як кажуць, без шуму

і пылу. Пасля гэтага хлопцы падрыктаваны да самых экстрэмальных сітуацый. У прыватнасці, у іх распараджэнні лодкі, якія аўтаматычна надзімаюцца ў выпадку, калі самалёт церпіць аварыю і падае ў мора. Плюс, зразумела, парашут. Можна і не давадзіцца з ім скакаць, затое зноўдуцца кліенты на «казырыны» матэрыял, з якога ён зроблены. Прыхаліўшы таксама ў лётчыкаў асцылографы і іншую апаратуру, браты Духоўнікі з Барыскам развешваюцца з такім надзвычай гасцінным аб'ектам і «ляццэ» далей. Дзе «прыземліўся» Жан — сказана вышэй.

Старшыня Гродзенскага міжгарнізоннага ваеннага суда палкоўнік юстыцы Вячаслаў Марозаў, які больш за два месяцы разглядаў гэту крымінальную справу, запрашае пазнаеміцца з часткай тавару, канфіскаванага ў злодзей. Чаго тут толькі няма! Тэлевізары, і відэамагнітафоны, і скрынкі з нейкімі іншымі рэчамі... «А вось гэта, — гаворыць Вячаслаў Міхайлавіч, адчыняючы адзін з фірменных чамаданчыкаў, — электраінструмент. Аб ім пакуль даводзіцца толькі марыць нашым будаўнікам». Дзе ж разжаліся Аляксей Духоўнік са сваім кампаньёнам Уладзімірам Молевым на гэты апошні «крык моды»? Аказваецца, не толькі лётчыкам напільна на сваю маёмасць. Дала маху і вядомая турэцкая фірма «Энка» Зварыўшы будаўніцтва дома для вайскоўцаў, якія вяртаюцца з Германіі, яна загрузіла ў вагон свой інструмент (трубарэзы, электронажніцы і г. д.), каб адправіць яго дамоў Духоўнік з сябрам тут як тут. А чаму б і не? Вартаўніка са стрэльбай каля вагона няма, нават пломба і тая адсутнічае. Пацягнулі дзверы — адчыняцца... І паехаў «Энка» са Слоніма без свайго інструмента. Але яна багатая і асабліва не перажывае, бо па канфіскаванні ў злодзейны прыборы не едзе. А з турэцкага пасольства, куды зварыўся ваенны суд, слуха адказалі, што праблемы прыватнай фірмы яго не датычаць. Для нас яно, можа, і лепей. Не толькі ж іншаземцам карыстацца сучасным інструментам...

Дарчы, Аляксеем Духоўніку для начных аперацый быў таксама патрэбны інструментарый. А некалькі гуманітарнай дапамогі з Захаду казачка не даводзілася, ён разлічвае толькі на сябе. З двух балонаў ад акваланга і газавай гарэлкі хлопец вырабляе чужоўнага «памочніка» для работы з замкамі. Узняў яго, паклаў у кішэню гумавай палычкі ды «кусачкі», каб адключыць сігналаізацыю — і за справу. Канешне, не пляшом. Спачатку ездзілі па калгасах на службовым грузавіку Аляксея Духоўнікі, а потым не ўзнікла праблем і з «легкавушкі», якія былі ў кожнага хлопца і мяняліся як пальчаткі. Праўда, аднойчы, напачатку крымінальнай «кар'еры» давялося пакарыстацца вельсіпэдамі. Іх «пазчылі» тут жа, на складзе слонімскага магазіна «Культультары». А што? Няжужаюцца ў руках скрынкі з фотаапаратамі, дазметрамі і электраапаратамі?

Сярод аб'ектаў Слоніма, куды ўважлі кампанія, альбо ў адзіночку наведваліся няпрошаныя

госці, — станцыя тэхабслугоўвання аўтамабіляў, фабрыка пуха-пярвоў вырабаў, упраўленне «Трансгаз», МП «Маладзеежны цэнтр», бібліятэка. Аднак больш за іншых пацягнуў адзіны афіцэр, які вяртаўся ў Расію з Германіі. Спыніўся чалавек на пару дзён у свайго слонімскага знаёмага. Раніцай глядзіць — прычэпа з таварам (па сённяшніх цэнах на дзсяткі мільёнаў рублёў) каля каты няма. Неўзабаве, праўда, міліцыя адшукала ў лесе гэты прычэп, а яшчэ пазней удалося вярнуць частку тавару. Але гэта былі, як кажуць, толькі астаткі роскашы. Дарчы, гандлявалі ўкрадзеным усяды: і на рынках, і ў Польшчы. Тое-сее пакідалі і сабе, бо не купляць жа ў сям'ю кужно, халадзільнік ці тэлевізар. А вось кнігі з прычэпа не ўзялі. Там жа, у лесе, гэты непатрэбны тавар спалілі. Між іншым, двамі ўдзельнікам аперацыі з прычэпам Уладзіміру Дузаіку і Яўгену Гедрэвічу, пра афіцэрскае тавар нагадалі ўжо ў турме, куды яны трапілі за крадзеж шапак з адной камерцыйнай фірмы. І, зразумела, далі тэрмін.

У цэлым судом зафіксаваны 34 крадзяжы, прычым, 29 з іх — з удзелам Аляксея Духоўнікі. Вооо, аказваецца, колькі ў нас можна арудаваць, пакуль цябе нарэшце не спыняць. Пры гэтым на працягу больш чым двух гадоў злодзей не сустрэлі на аб'ектах нводнага вартаўніка ці хаця б сабакі Спандарства спіць, а замкі з магазінаў ляццэ — веска Бабынічы, Дзераўная, Вараб'евычы, Ганькі, Васілевічы, Парочыны... Яшчэ б хлопцам трохі часу — і цэ засталася б у раёне хоць адна неабрабаваная гандлёвая кропка?

Тое ж самае датычыць і такіх салідных устаноў, якім, па цэ, з'яўляюцца праўленне калгаса і размешчанае, як правіла, у тым жа будынку аддзяленне раённага ашчадбанка. Калгасы «Кастрычнік» Слонімскага, «Радзіма» Зэльвенскага, «Мая» і «Зара» Мастоўскага, «Перамога» Дзялаўскага раёна... Са старшынеўскіх кабінетаў энкалі відэамагнітафоны, тэлевізары, тэлефонныя апараты, сувеніры лепшым працаўнікам, цыгареты, каньяк... З банкаўскіх сейфаў забіралі, канешне ж, грошы, аднак не грабавалі таксама энергаламонамі і нават латарэйнымі білетамі...

Аляксей Духоўнік атрымаў ад суда 13 гадоў папраўча-працоўнай калоні ўзмоцненага рэжыму з канфіскацыяй маёмасці, Жан — 5 гадоў. Дасталося, што заслужылі, і іншым. Аднак нейкага раскаяння падчас працэсу не назіралася. Быў хіба што «зрух па фазе», які паспрабаваў разыграць адзін з падсудных. Ды яшчэ чуліся рэплікі «белельшыкаў», маўляў, трэба ж наладзіць такое судзілішча... Дарчы, як выявілася, некаторыя са злодзей не рэгулярна, але ўсё ж праглядалі крымінальную хроніку ў мясцовай прэсе. Дзераўскае налетчыкаў на магазіны і сейфы выклікала ў іх зразумелае захапленне. А вось ці чыталі пра чужую бяду чарговыя кандыдаты ў ахвяры начных візіцераў? Часу не было?

Барыс ПРАКОПЧЫК.

### ПЕЛЕНТ-НАВІНЫ

#### У КАІРЫ РАСПРАЦОЎВАЕЦЦА АГУЛЬНААРАБСКАЯ ПАЛІТЫКА

У Каіры працягваюцца перамовы прэзідэнта Егіпта Мубарэка і лівійскага лідэра Кадафі. У цэнтры сустрэчы рознагалосі паміж Лівіяй і Злучанымі Штатамі Амерыкі, умацаванне егіпецка-лівійскіх сувязей і распрацоўка агульнаарабскай палітычнай пазіцыі. Вашынгтон пагражае прыняццём мераў ваеннага характару супраць Ліві ў сувязі з будаўніцтвам завода па вытворчасці хімічнай зброі. Лівія сцвярджае, што завод не спецыялізуецца на вытворчасці зброі.

#### ТАВАРЫСТВА НАПАТКАЎ ЛЁС ДЫНАЗАЎРАЎ

Распушчана заснаванае ў 1952 годзе Германа-расійскае таварыства. Таварыства мела на мэце палепшыць ўзаемаразуменне паміж немцамі і рускімі. Яно крытыкавалася з-за сваёй праванацыяналістычнай і антыкамуністычнай скіраванасці. Таварыства распалася таму, што пастаянна змянялася колькасць яго ўдзельнікаў. Апошнім часам у яго шэрагах заставалася ўсяго каля 300 чалавек, сярэдні ўзрост якіх складаў 70 гадоў.

#### У СЕУЛЕ ўРАДАВЫЯ ВОЙСКІ ЗБІЛІ МІРНУЮ ДЭМАНСТРАЦЫЮ СТУДЭНТАЎ

Паўднёвакарэйскія атрады хуткага рэагавання, выкарыстоўваючы слэзаточны газ і гумавыя дубіны, разганялі дэманстрацыю студэнтаў. Сеульскія студэнты выступілі з пратэстам супраць урада і ролі ЗША ў расправе над маніфэстантамі ў 1980 годзе. Студэнты абвінавачваюць ваенны штаб ЗША ў Паўднёвай Карэі ў тым, што ён не ўмяшаўся, калі паўднёвакарэйскія войскі ажыццявілі крываваую расправу над мірнымі дэманстрантамі, што выступалі супраць прэзідэнта Чон Ду Хвана.

### ЯКІЯ ЛЮДЗІ!

#### ЗАПОЗНЕНАЕ КАХАННЕ ІСТВУДА

Вядомы рэжысёр Клінт Іствуд сабраўся жаніцца на шэсцьдзесят пятым годзе жыцця. Яго выбранніца — тэледыктар Дзіна Райз — маладзейшая за яго на 35 гадоў. Пазнаёміліся яны ў мінулым годзе, зразумела, на інтэр'ю. Не выключана, што стужка «Масты», якую нядаўна зняў Іствуд, — гісторыя пра вялікае, але позняе каханне, наваёна яго ўласнымі любіўнымі калізіямі.

#### ФІЛЬМ У РУКУ

Брад Піт закахаўся ў дзяўчыну, чый твар вельмі нагадвае Катрын Дэвэй. Яна таксама актрыса. Гэвінэт Палтрау 23 гады, натуральная бландынка, ужо выдаючы прафесіяналізм і бэздань абалынасці. Пазнаёміліся яны падчас адыхаў фільма «Сем», дзе ігралі мужа і жонку. Фільм, які сон, спраўдзіўся — вяселле адбылося зусім нядаўна.

#### 13-е ДЗІЦЯ 80-ГАДОВАГА АКЦЁРА

80-гадовы Энтані Кун няк не можа ўціхамірыцца. Два гады таму ўсё лчылі, што чарговае яго дзіця — апошні падзвіг вядомага акцёра. Ды дзе там! Кэці Бэнвін, былая сакратарка Куна, а зараз спадарожніца яго жыцця, чакае з'яўлення на свет чарговага наследніка сусветнай зоркі. Кэці маладзейшая за свайго былога боса на 48 гадоў. Дзяц па ліку — трываццатае. Магчыма, што менавіта гэта нешчаслівая лічба і наява бяду на старога акцёра — у цяперашні час Кун лчыцца ад злаякаснай пухліны.

Рэдакцыя «Свабоды», «Голас Амерыкі», радыё «101,2» і «Радый-РОК» служуць Сяргей ПРАТАС.

### ІНФАРМ-КАКТЭЙЛ

Адна з галоўных славуцасцей Парыжа, Эйфелева вежа, закрыта для турыстаў на нявызначаны час: абслуговы і персанал аб'явіў забастоўку ў сувязі з тым, што служачым начной змены не дазваляюць больш парківаць свае аўтамабілі каля падножжа вежы. Забастоўка, штодзённа пазбаўляе кампанію, якая эксплуатае вежу, 600 тысяч франкаў.

Рэйтар.

Тры повары з амерыканскага горада Сан-Дзэа вырашылі прыгатаваць экзатычнае блюда з тайком прывезенай з Японіі сабакі-рыбы. Увоз яе з-за таксічнасці катэгарычна забаронены ў ЗША. Любая недакладнасць у яе прыгатаванні прыводзіць да гібелі, што і здарылася ў ЗША, калі атруціліся повары. У Японіі сабака-рыба лічыцца дэлікатэсам, і аматары пляцяць па 400 долараў за штуку. У Японіі штогод рэгіструецца прыкладна 50 выпадкаў атручэння з лятальным зыходам.

Асацыяцыйтэд Прас.

Амерыканскі альпініст Сібаран Б. Уэзерс з горада Даласа аказаўся шчасліўцам. Яму пашанцавала двойчы. Калі група спартсменаў, якая штурмавала Эверэст, трапіла ў страшэнны буран, шторм ён перасадзеў, але яго ўжо ўключылі ў спіс прапашных без вестак. Калі ж ён дабраўся да лагера, то быў настолькі слабы, што ўпаў, і выраставальнікі палчылі яго загінутым. Уэзерс жа толькі абмарозіўся.

«Известия».



# КВЕТКИ ЗЛА

## КАЛІ Ё БЯДЫ — ДЗІЦЯЧЫ ТВАР...

**М**іліцэйскія рэйды па справах крымінальнага вышуку або на лініі ДАІ — рэч, якая стала за гады работы журналістам калі не будзённай, дык прынамсі звычайнай. Дзесяткі кіламетраў шасэйных і прасёлкавых дарог, бяссонныя ночы, якія памяцца процымай выкуранных ад убачанага цыгарэт, мільганнем у цэнтры міліцэйскага ліхтара, пратаколамі затрымання, горам і бядой людзей, якія ў кожным выпадку маюць свой лёс, свой твар... Але нават нешта пабачыўшы і, як падаецца, паспеўшы з нечым ужо ў душы або свядомасці звыкнуцца, усё роўна ўсякі раз уздымаеш і напружваешся, даведаўшыся, што твар чалавеча болю — юнацкі або, што яшчэ горш, дзіцячы...

Ні ў якім разе не апраўдваючы злычынства дарослых, усё ж можна сцвярджаць, што большасць з іх выбірае гэты слізкі жыццёвы шлях свядома, ведаючы, чым яны рызыкуюць у дачыненні да саміх сябе. Але часта здараецца так, што за імі ў вір слёз, адчаю, зламаных лёсаў міжволі аказваюцца ўцягнутымі ні ў чым не павінныя нашчадкі, якім шмат чым (ужо ва ўласным жыцці) даводзіцца расплачвацца за ўчынкi бацькоў. Прыніжэнні, голад, абыхавасць з боку родных і блізкіх людзей, прыклады жорсткасці з маленства — хіба ўсё гэта нагадвае шчасліваю і бескалупотную пару дзяцінства? Хто потым вырастае з гэтых хлопчыкаў і дзяўчынак, якія зведзілі пакуты ледзь не з калыскі, як яны праз гады будучы стаўца да іншых людзей, грамадства? Літаральна выхадзілі ні ў чым не павінных дзетак з бездані прыгнечанасці і адчаю, дапамагчы ім адчуць сапраўдныя людскія цяпло і заботу і прызначаны рэйды супрацоўнікаў міліцыі па справах непалаватных Чэрвеньскага РАУС, што рэгулярна праводзіцца па нешчаслівых сем'ях раёна: тых, дзе бацькі п'юць або па якіх наогул вырашаецца пытанне аб пазбаўленні іх правоў на выхаванне дзяцей. У адну з такіх паездкаў у Раваніцкі сельскі Савет і трапіў карэспандэнт «Звязды».

### «ЦЕРАБІЦЬ» — ЗНАЧЫЦЬ ВЯРТАЦЬ ДА ЖЫЦЦЯ

Шлях з Чэрвеня да Раванічаў няблізкі — больш за трыццаць кіламетраў. Пакуль нашы сіне-белыя міліцэйскія «Жыгулі», кіруючы ўмелымі рукамі інспектара ДПС ДАІ Алега Сішчы, імкліва п'яцца па шашы да месца прызначэння, інспектар па справах непалаватных Сяргей Зарубіцкі дзеліцца з аўтарам гэтых радкоў і карэспандэнтам мясцовай газеты Наталіяй Сіпер сваімі думкамі аб неабходнасці правядзення такіх рэйдаў. Як лічыць Сяргей Іванавіч, карысць ад іх несумненняя. «Зразумела, пры ўсім жаданні нельга вырашыць усё праблемы за адзін раз, ды і наўна было б чакаць, што бацькі ў «цяжкіх» сем'ях выправіцца вольна так, у адзін момант: кінуць піць, будучы сумленна працаваць і даглядаць сваіх дзяцей, — гаворыць маёр. — Гэта не так проста, асабліва калі ўлічыць, што ў большасці «цяжкіх» сем'яў двое, трое і нават пяцёра—сямёра дзяцей. Аўчым замест бацькі — таксама звычайна рэч, лячэнне ад алкагалізму (калі прапіваюць усё дашчэнт) па-трэба далёка не аднаму-двум дарослым. Што

датычыцца дзяцей, многія з іх дрэнна вучацца або наогул прапускаюць школу». Зламаць такое «супраціўленне», натуральна, надзвычай цяжка, таму, расказваючы аб тых са сваіх «падалечных», хто ўзяўся за розум і спрабуе наладзіць уласнае жыццё, Зарубіцкі рабіў гэта з гонарам і, наадварот, прыкметна перажываў і хваліваўся, калі распаўядаў, што нехта не ўтрымаўся і зноў пайшоў па старой сцежцы... «Як бы там ні было, але калі чалавек ўвесь час «церабіць» — у рэшце рэшт гэта нейкім чынам дысцыплінуе яго, вымушае змяніць нешта ў жыцці да лепшага», — упэўнена падвёў рэзюме інспектар.

### «ЛЕПШ БЫ ВЫ ЯЕ ЗАБРАЛІ...»

У Раванічах да нашай групы далучаецца завуч мясцовай школы Надзея Сасункевіч і старшыня сельсавета Мікалай Спаршын. Першая, каго мы спрабуем наведзець, — пятнаццацігадовая Вераніка Ліцвіненка. Па водгукх прысутных, дзяўчынка мае вельмі добрыя здольнасці да заняткаў лёгкай атлетыкай. Сведчанне таму — прыём яе ў школу алімпійскага рэзерву ў Мінску. Але, правучыўшыся там непрацягла час, Вераніка вярнулася назад у вёску. Як яна сама потым тлумачыла, у сталічнай школе ўсе здэкаваліся з яе, зневажалі, называлі «калгасніцай» з-за яе старэння і нямоднага адзення... Прыехаўшы дамоў, Вераніка пачала прапускаць заняткі ў школе, курыць, сварыцца з маці, не начаваць дома, дакладней там, што домам можна назваць хіба толькі ўмоўна.

...Печ, якая паліцца ледзь не па-чорнаму, цапафан замест шкла ў шыбах вокнаў, адсутнасць шпалераў на чорных ад бруду сценах, смецце на падлозе і — п'яныя маці з сужыццём у ложку, якія так і не ўсталі пры нашым з'яўленні, але сустрэлі групу лаянкі. Высвятляецца, што Вераніка зноў не начавае дома, яе бачылі ў знаёмых. Пад матчына наўздагон: «Лепш бы вы яе забралі ў міліцыю», накіроўваемся туды. Але дарэмна, бо «ясковае радыё» ўжо разнесла навіну («міліцыя прыехала») і дзяўчына агародамі нехудо збегла. «Цяпер не дагонім — спартсменка», — жартам гаворыць Зарубіцкі. Затое тут мы сустракаем сярод іншых дзяцей малодшую сястрычку Веранікі. Свец ўжо восем гадоў, але яна пакуль не ходзіць у школу. Нехта з нас пытаецца:

— Светачка, ты сёння што-небудзь ела?  
— Так, ела, — ціхенька адказвае тая.  
— А хто табе зрабіў павесці, мама?  
— Не, тата...

Не паспеўшы ад'ехаць ад гэтага месца, сустракаем сяброўку Веранікі — Іру. Пасварыўшыся з бацькамі, апошняя ўжо каторы час не жыве дома. Як раскажала завуч Надзея Сасункевіч, дзяўчына ўжо змяніла тры хаты, дзе нейкі час жыла, прасячыся да гаспадароў «на пастой». Іра сцвярджае, што дадому ўсё роўна не вярнецца, а закончыўшы 9 клас, паедзе вучыцца ў Смільавічы. Пакуль жа гуляе, як і сяброўка Вераніка. Плачучай ад размовы з намі мы пакідаем Ірыну на дарозе...

Пакуль дабіраемся да наступнай сям'і, старшыня сельсавета расказвае, што апошнім ча-

сам у наваколлях вёскі пачалі з'яўляцца вялікія (ці не пад 20 чалавек) кампаніі зусім яшчэ малых юнакоў і дзяўчат на машынах. Музыка, гарэлка, бытае, машыны стаяць увесь дзень і ноч... Ці не да гэтых прывозджых стала далучацца і мясцовая моладзь?

### МАМКА ЗНОЎ П'Е...

Наступны наш прыпынак — сям'я Тураўцоў. Пяцярхы дзяцей гадуе адна маці, бацька кінуў сям'ю і пайшоў да іншай жанчыны. Цяглыня дом як знешне, так і ўнутры выглядае значна лепш, чым усё тое, што ўжо даваўся пабачыць. Высвятляецца, што заслуга ў гэтым... дзяцей, якія нават есці гатуюць сабе самі. Старэйшы хлопчык на пытанне, ці ёсць у іх што есці, паказвае нам хлеб, пакет з рысам... Адкрытыя дзіцячыя твары, непасрэднасць у размовы.

— Ці п'е ваша мамка?

— П'е, але ўжо не дома, а на ферме...

— Яна будзе позна, кароў доіць...

Маці гэтых дзяцей — Ірына, трымалася, не піла месяц. Потым зноў узялася за старое. Старэйшая дачка, якая вучыцца ў Мінску, звярталася ў міліцыю, каб яе пазбавілі бацькоўскіх правоў. Пазбярджэннем слушнасці яе просьбы стаў расказ дзетак аб тым, што іх 13-гадовая сястрычка Насця апошнія пяць дзён не начавае дома. Хіба можа за ёй глядзець маці, якую, па словах суседкі, яна ўжо працягла час не бачыла цвярозай?.. А ад бацькі дапамогі — няма. «Завітай аднойчы ў зноў знік», — гаворыць Зарубіцкі. Пачуўшы, аб кім ідзе размова, малодшы з хлопчукоў раптам на ўсю хату выпальвае: «А мне татка дзесяць долараў абяцаў!..»

Пажадаўшы юным гаспадарам паводзіць сябе належным чынам, мы зчэняем за сабой дзверы яшчэ аднаго дома, яшчэ адной сям'і, якая стаўла арыенцір у жыцці...

### ПОМСТА ЛЯЗОМ ПА ЦЕЛЕ

Наступная гісторыя прымуціць здрыгануцца чытача, як і ўсёх удзельнікаў рэйду, сваёй незразумелай і бяспаснай жорсткасцю. Крывавай і вытанчанай помстай падлеткаў у адносінах да сваёй, практычна, равесніцы...

18 мая ўдзень да 17-гадовай Віты Сяргіенка (жыве без мужа, замест бацькі — айчым, маці па справах з'ехала ў Мінск) на машыне «завіталі» чацвёрта хлопцаў і дзяўчына. Пакуль «моцная палавіна» трымала ахвяру за рукі і закрывала рот, прыехаўшая дзяўчына абломкам ляза драпала жывому чалавеку твар, шыю, а пераважы сукенку — рукі, грудзі, выпісваючы на цэле вялікі літары (напэўна, інцыялы імянаў і прозвішчаў або мянушак мучыцеляў), прыгаворваючы пры гэтым: «Гэта табе за бойку з М...» Напэўна, гэтага падслася мала, таму што адзін з хлопцаў схапіў да машыны і вярнуўся з заціснутай у пасагубках напаленай металічнай лясцінай, якую потым прыкладлі да бока дзяўчыны... Асабіста мне хапіла выгляду распісаных па жывому шок ахвяры дакумента, на якіх красаваліся велізарныя літары, а Надзея Сасункевіч, аглядаючы цела пацярпеўшай у асобным пакоі, наогул схапілася за галаву. Пачала гнацца паленая частка цела. Да ўсяго вы-

светлілася, што Віта не звярталася па медыцынскую дапамогу і ў міліцыю. З супрацоўнікамі праваахоўных органаў звязаліся суседзі. Яны ж растлумачылі, чаму дзяўчына адмоўваецца, — на наступны дзень тая ж кампанія наведвалася да яе зноў, пакінуўшы запіску з паграбаваннем прынесці ў дамоўленае месца спірт і маўчаць наkont таго, што здарылася, інакш — як папярэджвала кампанія — тое ж самае можа здарыцца з малодшым братам дзяўчыны. Але самае, бадай, жудаснае ў гэтай гісторыі тое, што пацярпеўшая з'яўляецца... маці. Яе дачка Людэ — усяго годзік, і мы не адразу зразумелі падчас размовы, што яна знаходзіцца ў суседнім пакоі з брацкай ахвярай — настолькі ціха (нягледзячы на тое, што ў хаце размаўлялі сем чалавек) яна сябе паводзіла і, нават убачыўшы незнаёмых, не спужалася, а толькі неяк уважліва, па-даросламу сур'ёзна пазірава на нас, зноў жа ціхенька паўзачы па ложку... «Адчувае, што пад бядой жыве», — здаецца так прагучалі ў цішыні словы Мікалая Спарыша. Кранула яшчэ і тое, што нібыты спецыяльна падчас размовы яе фонам была трансляцыя па Беларускім тэлебачанні перадачы аб жаночых калоніях. Гук быў амаль нячутны, але тое, што адбывалася ў рэальным жыцці, у супрацьпаставі з карцінкамі на экране ўтварала дзівосна-жудасны малюнак адзінага цэлага: дзяўчына з акрываўленым лязом у руцэ і маладзенькія «зэчкі» ў аднолькавых сукенках у курыльцы на зоне, маленькая Людэчка за сцяной і малышы ў тэлевізары, якія пачалі сваё жыццё за кратамі, у турэмным дзіцячым садку...

**Неабходнае пасляслоўе.** Калі шыра, матэрыялы, падобныя на гэты, пісаць лёгка і адначасова надзвычай цяжка. Лёгка ад таго, што на паперу радок за радком кладзецца пачутая і убачанае на ўласныя вушы і вочы, факты і вобразы бяруцца не «са столі», а з рэальнага жыцця. Але ж гэтае самае жыццё ў сваіх дэпках не лепшых праяваў і не дае спакою, вымушаючы шукаць адказ на самае, бадай, галоўнае пытанне: чаму? Я не згодзен з тым, што ўсе шчаслівыя сем'і шчаслівыя аднолькава і толькі нешчаслівыя — няшчасная кожная павойму. Бяда як раз у тым, што ўсё наадварот! Колькі ў кожным раёне, вобласці Веранік, Вітаў, лёс якіх адзін і той жа — гаротны? Ці мала сем'яў, дзе бацькі п'юць «па-чорнаму», а дзеці ходзяць паўгалодныя і паўраспанутыя? Паводзіць раз-другі ў рэйды з міліцыяй, з кожным наступным разам міжволі пачынаеш лавіць сябе на думцы: гэта ўжо было, гэта нешта да болю знаёмае. Вёскі, твары, лесе — усё зліваецца ў адзіны вобраз, імя якому — безвыходнасць. Яна паўсюдна: у перакошаных сялянскіх плахах, на брудных тварах дзетак, у нязграбных ад вечных гумавых ботаў і ватовак постацях дарослых, нарэшце, у саміх паветры. За што трымацца ў жыцці, які арыенцір абраць. мізэрную зарплату? Цяжкую працу ад зары? Адсутнасць цывілізаванага дабрабыту? Таму не падка, што бацькі імкнуцца адправіць сваё дзіця пры магчымасці ў горад, спадзеючыся, што, можа, там яно знойдзе лепшую долю. Зразумейце: міліцыя не можа выратаваць усіх, даць пуцёчку ў шчаслівае жыццё кожнаму. Гэты самы дабрабыт трэба будаваць у самых далёкіх вёсках самім, ужо зараз, сёння, найперш пачынаючы з прэзідэнта і народных дэпутатаў — выбарнікаў, якія, нарэшце, павінны зразумець, для каго і якія павінны прымацца законы. Мо тады хоць дзеці нашы дажывуць свой век шчасліва?..

Сяргей РАСОЛЬКА.

Мінск—Чэрвень—Раванічы—Мінск.

## АПОШНІ АРГУМЕНТ

Часта приходзіцца чытаць, чуць пра сямейныя трагедыі. Тут муж забіў жонку, а там жонка мужа. Дарчы, другі варыянт даволі часты. А здараецца, што браты штосьці не падзялілі. Амаль заўсёды развязка наступнае падчас застолья альбо звычайнай выпіўкі. Узнікае спрэчка і хтосьці хапаецца за востры ці цяжкі прадмет, каб гэтым, апошнім аргументам, даказаць сваю праўду.

І вытокамі усіх бед часта тут бачаць гарэлку. Вось каб не яна, то ўсё абыхлосся б. Магчыма, і сапраўды, у гэты момант трагедыі і не было б, але яна здарылася б пазней, у іншым месцы, пры іншых абставінах... Безумоўна, алкаголь спрыяе распальванню канфлікту, але гарэлка ў сямейных драмах як бы адкрывае клані і ўсе непаразумеі і крыўды, якія часта гадамі накіпалі-валіся ў чалавеку, выражаюцца вонкі.

Сказаць, штр Ванька быў гультаём, не скажаш, але на рабоце доўга не затрымліваўся. Усюды «качаў правы», даказваў начальству сваю праўду. Апошнім часам ён не працаваў, швэндаўся па вёсцы.

Аднойчы ў выхадны дзень Ванька прыйшоў дамоў са сваім сябрам па бутальцы, Антонам Кіслюком. Выпіць запрасілі і бацьку Бутэлькі не хапіла, і Іван Пятровіч паставіў яшчэ пладовага віна. На вуліцы церушыў восенскі дождж, і таму вырашылі «забіць казла». Мужчыны гулялі ў дамино, а гаспадыня з суседкай сядзела. Гулялі шумна, грукалі касцяшкімі па сталі і маладыя ўстаўлялі «моцныя» словы. Але проста так гуляць хутка надакучыла і хлопцы вырашылі, што прайграўшы павінен прапаўці лад сталом. Першым пад стол палез шчуплы Антон. Затым прайграў Ванька. Пад сталом ён з задавальненнем праляжаў. А тут прыйшла чарга прайграць і Івану Пятровічу.

— Лезь, лезь, стары, — сказаў сын.

— Хлопцы, можа абыдзецца? — папрасіў бацька.

— Во, хоць на старасці пабудзь казлом, — сказала гаспадыня, — памэкай...

Івана Дораш нарадзіўся сын, калі старэйшую дачку ўжо паспеў выдаць замуж, але вельмі ж хацеў сына. І калі малы з'явіўся, то радасці сваёй Дораш не хаваў. Амаль цэлы тыдзень адзначаў бацька нараджэнне сына і нават на трактары ў канаву зваліўся, але ўсё абыйшлося. І сына Дораш назваў у свой гонар Іванам. Яшчэ Ванька не навучыўся гаварыць, а зразумець, што ён першая асоба ў хаце. Бацькі, сестры і бабка не ведалі, як дагледзіць малому. А ён, калі што не па ім, дык на падлогу і крычыць нема. Але ў такім узросце падобнае ў дзяцей здараецца часта. І рабіць тут нейкія высновы не приходзіцца. Першы сур'ёзны сімptom правіўся, калі Ванька пайшоў у школу. У першым класе настаўніца за нейкую правільнасць паставіла яго ў кут. Ванька паскардзіўся бацьку, і Іван Пятровіч прыйшоў у школу і перад вучнямі прыграў настаўніцы. Калі яна яшчэ раз пакрыўдзіць сына, то ён ёй ногі пераломіць.

Іван Дораш не быў агрэсіўным чалавекам. На работу выходзіў спраўна, ды і дома быў парадак.

У шаснаццаці гадоў малодшы Дораш ужо лётаў на матацыкле, які і разбіў неўзабаве. Школу ў дзевятым класе кінуў, пайшоў вучыцца ў ПТВ і бацьку ўжо інакш не называў, як стары.

Бацька сапраўды старэй, а сын акрэп і стаў запраўляць у бацькавай хаце. Сестры даўно выйшлі замуж, так што Ванька ў бацькоў быў адзіным...

— Стары, ты ні халеры не цяміш, — гаварыў часта сын бацьку, калі той спрабаваў штосьці параць. І гэта былі не самыя моцныя словы. Мог запроста і мацюкамі аблажыць бацьку. Пасля арміі Дораш-сын падаўся ў Сібір зарабляць грошы і быццам бы там і ажаніўся, але дамоў вярнуўся адзін у зашмальцаванай куртцы і туфлях з чужой нагі.

сказаць, на чым тут баку праўда, але калі бачыш, як бацькі і дзеці сядзяць перад «відэакам» і глядзяць «салены» фільм, някай сабе дзеш і дарослыя, то міжвольна ўзнікае пачуццё пратэсту. Існуе ў дадзеным выпадку мяжа, якую нельга пераступаць. Хаця б па маральных меркаваннях.

Здавалася б, ці важна, як звяртацца да бацькоў: на «ты» ці на «вы». У адных сем'ях прынята так, у другіх гатак, і ў прынцыпе зварот не зробіць дзіця лепшым, чым яно ёсць. І тым не менш, паміж «ты» і «вы» пэўны юаніс існуе.

У Біблі ёсць мноства выказванняў, якія датычацца нашай тэмы.

— Карай сына свайго, пакуль ёсць надзея і не звяртай увагі на крык яго... Хто шкадуе розгі сваёй, той ненавідзіць сына; а хто любіць, той з дзяцінства карае яго (Прытчы Саламона 19-18, 13-2).

Вось і выходзіць, што папругка і дубец малому не пашкодзяць. Хаця ў Святым Пісанні сказана і іншае. Калі сын нарадзіўся дурнем, то тут ужо нічым не дапаможаш.

Для дзяцей жа існуе чацвёрты завет: — Шануй гвайго бацьку і маці.

Ёсць да бацькоў павага — многія пытанні адпалаюць, бо менавіта яна з'яўляецца зыходным пунктам у адносінах да блізкіх людзей.

І тут яшчэ нельга забываць пра годнасць чалавека. Нельга прыніжаць яе. Пачуццё ўласнай годнасці ёсць у кожнага чалавека, але яно можа быць невыразным, ці, наадварот, знаходзіцца ў хваравітым стане, калі нават нейкую дробязь чалавек можа ўспрыняць як сваю абразу.

Месца бацькі — сядзець на покуці, а не пад сталом. І дзеці бацькам не судзіць.

Сымон СВІСТУНОВІЧ.

Баранавіцкі раён.



## АДДАЁМ ПЕРАВАГУ ЎКЛАДАМ?

Цікава б было даведацца, як мы сёння расходуюць свае грошы: аддаём перавагу пакупцы тавараў або адкладаем. І яшчэ адно пытанне: магчыма, у вас ёсць інфармацыя аб тым, якія замежныя актывы зараз знаходзяцца ў беларускіх банках.

Сяргей ЧУДАВЕЦ, Горкі.

Спачатку аб грахах насельніцтва. Трэба заўважыць, што сёння насельніцтва ўсё ж такі аддае перавагу зберажэнням. Так, напрыклад, за тры першыя месяцы гэтага года набыццё тавараў і аплаты паслуг насельніцтвам склалі 17,3 трыльёна рублёў, знізіўшыся за адпаведны перыяд мінулага года ў агульным балансе расходаў з 84,7 да 71,1 працэнта. Калі ж абліраваць на статыстыку Нацыянальнага банка, прыrost укладаў грамадзян, набыццё імі каштоўных папер і замежнай валюты павялічыліся ў параўнанні са студзенем — сакавіком 1995 года амаль у 3 разы і склалі 5,29 трыльёна рублёў. Так што высновы з гэтага можна ўжо рабіць.

Што ж датычыцца замежных актываў беларускіх банкаў, то, згодна з інфармацыяй, якая ўжо праходзіла ў друку, яны знізіліся за мінулы год на 42 мільёны долараў. Замежная валютная пазыцыя камерцыйных банкаў Беларусі складае па выніках мінулага года 261,7 мільёна долараў. З гэтай сумы дэпазіты банкаў складаюць 143,9 мільёна долараў, а рахункі за мяжой — 63,9 мільёна. У параўнанні з першым днём мінулага года сума дэпазітаў камерцыйных банкаў засталася практычна нязменнай, а вось астаткі на рахунках за мяжой паменшыліся на 34,6 мільёна долараў.

## КУДЫ НАЙБОЛЬШ ЕЗДЗЯЦЬ?

Напярэдадні летняга сезона хацелася б даведацца, як выглядае дзесятка найбольш папулярных у турыстаў краін свету. Магчыма, ёсць нейкія даныя і на конт таго, якія краіны больш за ўсё атрымліваюць даходаў ад турызму.

Аліна КАРАСЕВА, Мінск.

Згодна з данымі WTO, дзесятку найбольш папулярных у турыстаў краін свету адкрывае Францыя. У мінулым годзе яе наведвала каля 61 мільёна турыстаў. Следзім за ёй ідзе Іспанія, дзе пабывала ў 1995 годзе каля 45 мільёнаў чалавек. ЗША — на трэцім месцы. Далей ідуць наступныя краіны — Італія, Кітай, Вялікабрытанія, Венгрыя, Мексіка, Польшча, Аўстрыя. Калі ж весці гутарку аб даходах ад турызму, то больш за ўсё ў гэтым сэнсе «адхапілі» Злучаныя Штаты Амерыкі, дзе даход ад турызму склаў каля 58 мільярд даў долараў. Значна адстаў другі лідэр па даходах, Францыя, дзе яны ў мінулым годзе склалі каля 27 мільярд даў долараў. Наступнай стала Італія — таксама каля 27 мільярд даў долараў. Ад Італіі адсталі Іспанія, Вялікабрытанія, Аўстрыя, Германія, Ганконг, Кітай. Апошняя месца ў дзесятцы за Сінгапурам, які «зарабіў» у мінулым годзе каля 7 з паловай мільярд даў долараў.

## ВУЛІЦА ІМЯ ГАЯ

З ахвотай знаёмлюся з кароткімі даведкамі пра славных людзей, імёнамі якіх названы вуліцы і плошчы гарадоў і пасёлкаў Беларусі. У Мінску ёсць вуліца імя Гая. Раскажыце пра гэтага чалавека на старонках «Звязды».

Канстанцін НІЧЫПАРУК, Брэсцкая вобласць.

Сапраўднае імя яго — Гайк Бжышчак. Нарадзіўся ён у 1887 годзе ў пасёлку Тэбрыз у Іранскім Азербайджане. Прапаршчыкам удзельнічаў у першай сусветнай вайне, а ў 1918-м стаў камандзірам першай зводнай Сібірскай пяхотнай дывізіі. Праз год Гай Гай — камандуючы 1-й арміі Усходняга фронту, змагаецца супраць белачахаў, Калчака, Дутава.

З чэрвеня 1920 года Гай на Заходнім фронце, камандуе 3-м конным корпусам. Байцы пад яго камандаваннем ажыццявілі 800-кіламетровы рейд па тылах ворага. Калі ж Чырвоная Армія пацярпела паражэнне ў Варшаўскай аперацыі, ён быў інтэрніраваны ва Усходняй Прусіі, але неўзабаве вярнуўся на радзіму.

У 1923 годзе Гай Дамітравіч Гай прызначваецца адначасова камандзірам і ваенным камісарам 7-й Самарскай кавалерыйскай дывізіі, што дыслацыравалася на тэрыторыі нашай рэспублікі. Па яго ініцыятыве быў адроджаны 3-і конны корпус, штаб якога размясцілі ў Мінску.

Гай Дамітравіч быў вельмі адукаваным, высокапрафесійнальным чалавекам і спецыялістам. Скончыўшы Ваенную акадэмію імя Фрунзе, быў начальнікам кафедры Ваенна-паветранай акадэміі ў Маскве. Яго ярау належаў шэраг прац па гісторыі грамадзянскай вайны і ваеннаму майстэрству. Аднак сталінская рэпрэсіўная машына не пашкадавала і яго. У 1935 годзе Гай быў арыштаваны, а праз два гады без суда і следства расстраляны.

## ЗАБЕСПЯЧЭННЕ ПРАВОЎ АХВЯР ПАЛІТЫЧНЫХ РЭПРЭСІЙ 20—80-х ГАДОЎ

Я быў рэпрэсіраваны ці, як зараз кажуць, стаў ахвярай палітычных рэпрэсій 20—80-х гадоў. Да ўказа Прэзідэнта я карыстаўся ўсімі льготамі. Ці засталіся яны?

В. АКСЮЧАНКА, в. Сяліба.

1 верасня 1995 г. выйшаў Указ Прэзідэнта Рэспублікі Беларусь «Аб упарадкаванні некаторых льгот для асобных катэгорый грамадзян». Гэтым указам пералік нормаў законаў, якія прадугледжваюць льготы і перавагу асобных катэгорый грамадзян, прыпыняецца. Прыпыненне льгот ахвярам палітычных рэпрэсій 20—80-х гадоў у адпаведнасці з палажэннямі і парадак аднаўлення правоў грамадзян, якія пацярпелі ад рэпрэсій у 20—80-я гады, указам не прадугледжана.

## ПЕДАГАГІЧНЫ УНІВЕРСІТЭТ ПАШЫРАЕ КОЛА СПЕЦЫЯЛЬНАСЦЕЙ

Паважаная рэдакцыя! Падкажыце, калі ласка, ці будзе пры паступленні ў Беларускі дзяржаўны педагагічны ўніверсітэт у бягучым годзе дзейнічаць мэталі набор і якія новыя спецыяльнасці з'явіліся там у апошнія гады?

Вольга БАРЫСАВА, г. Валожын.

Як паведамілі ў прыёмнай камісіі ВДУ, такі набор па-ранейшаму існуе. Аб'ектыўна, які мае накіраванне ад раённага аддзела народнай адукацыі (гэта датычыцца аб'ектаў з сельскай мясцовасці), пры становішчы выніку здачы экзаменаў аддаецца перавага. Па сутнасці, мэтавае накіраванне дапускае, што выпускнік пасля заканчэння ВДУ павінен вярнуцца на месца, адкуль яго накіравалі на вучобу.

Да новаўвядзенняў педагагічнага ўніверсітэта можна аднесці з'яўленне ў ім такіх спецыяльнасцей, як біялогія і валалогія (г.зн. навука аб здаровым ладзе жыцця), сацыяльная псіхалогія, педагагічная псіхалогія, псіхалогія сямейнай адносінаў і сексалагія, псіхалогія прадпрямальніцкай дзейнасці і менеджменту. Тая, хто паступае на спецыяльнасці прыкладнай псіхалогіі, здаюць экзамен пасля прафесійнай гутаркі. Прыём студэнтаў на іх адбываецца толькі на ўмовах поўнай аплаты навучання. Аплата за навучанне — 45—50 мінімальнага зарплат у год.

Па ўсіх пытаннях паступлення трэба звяртацца ў прыёмную камісію па тэл.: 220-94-17.

## ЗОРКА Ў КІШЭНІ

Чула, што зараз пры жаданні можна назваць сваім імем зорку. Няўжо такое ёсць на самай справе? Мабыць, гэта ўсё ж такі чуткі.

Алена НІКАЛАЕВА, Гомель.

Хоць у гэта і цяжка паверыць, аднак на самай справе, пры наяўнасці тугога кашальца, кожны жадаючы можа дазволіць сабе такі «капрыз». Аказваецца, што ў Маскве для гэтых мэтаў у Цэнтральным парку культуры і адпачынку створаны спецыяльны «Зорны магазін». Туды вы можаце зайсці і «набыць» любую зорку 7—15-зорнай велічыні. Задавальненне назваць зорку сваім імем аб'яўляецца ад 15 да 10.000 долараў у расійскіх рублях па курсу Цэнтрбанка ў залежнасці ад яркасці. Разумею, безмысленны зорак на небе мноства, сотні тысяч. Калі вы расшыліся любою з іх назваць сваім імем, камп'ютэр выбера сярод іх менавіта тую, якая знаходзілася ў момант вашага нараджэння ў зеніце. Адпаведныя органы далі дазвол на такі гандаль. Такім чынам, і «зорную хваробу» сёння пры наяўнасці сродкаў можна пераадолець.

## КОЛЬКІ НА СВЕЦЕ РЭЛІГІЙ?

Мне 18 гадоў, і я нехрышчоная. Знаёмыя раяць мне ахрысціцца, некаторыя з іх, дарэчы, падаліся ў нейкія секты. Хацелася б ведаць, колькі ж рэлігій усяго існуе на свеце?

Ларыса П., Мінск.

Калі ўзяць даныя часопіса «World Almanac 1994», то ў свеце налічваецца 1.833 мільёны хрысціян, мусульман — 971 мільён 300 тысяч, індусаў — 732,8, будыстаў — 314,9, акрамя таго, прыхільнікаў народных рэлігій Кітая — 187,1, новых азіяцкіх рэлігій — 143,4, язычнікаў — 96,6, сікхаў — 18,8, сектантаў новага часу — 18,6, іудэяў — 17,8, шаманістаў — 10,5, канфуцыян — 6 мільёнаў. А вось няверуючых усяго 876 мільёнаў чалавек.

## ХТО ПРАПАНАУЕ ЧАРКУ ДЗЕЦЯМ?

Усё часцей сустракаю на вуліцах п'яных падлеткаў. Такое ўражанне, што з кожным годам усё больш дзяцей уцягваецца ў гэту бяду. Цікава, хто ім дапамог першы раз паспрабаваць усю «прыемнасць» чаркі?

А. ТАРАСАЎ, Брэст.

Калі меркаваць па апытаннях, якія ў апошнія гады праводзіліся, найменшая частка падлеткаў пакаштавала першы раз гарэлку па ўласнаму жаданню. Аднак усё часцей галоўнымі асобамі становяцца ў гэтым сэнсе бацькі, брат ці сястра, іншыя сваякі. Менавіта з іх рук упершыню атрымлівае чарку такі дзеці. На жаль, далёка не кожны дарослы ўсведамляе той факт, што знаёмства ўпершыню са спіртным, нават у невялікіх дозах, можа ператварыцца ў бліжэйшай будучыні ў сацыяльную хваробу грамадства.

## КОЛЬКІ НАС ПРАЦУЕ ЗА МЯЖОЙ?

Не сакрэт, што некаторыя нашы землякі аддаюць перавагу рабоце за мяжой: працаўладкоўваюцца там і атрымліваюць долары. На жаль, ніколі не сустракаў канкрэтных лічбаў — колькі беларусаў працуе за мяжой, у якіх краінах і па якой спецыяльнасці? Ці не маглі б вы дапамагчы даведацца пра гэта?

Сяргей АКИМЧЫК, Гродна.

Паводле афіцыйных даных, у мінулым годзе за межамі Беларусі працавалі 1692 нашы землякі. Праўда, заўважым і тое, што тут ўлічваліся толькі тыя работнікі, якія афіцыйна зарэгістравалі свае кантракты ў Міністэрстве працы. На самай справе такіх людзей, якія аддаюць перавагу працаўладкаванню за мяжой, наможа больш. Больш за ўсё беларусам падабаецца працаваць у Расіі — там у мінулым годзе зарабляла грошы 1335 нашых землякоў. Потым ідзе Польшча — 187 чалавек, у Грэцыі працавала 76 беларусаў, у Чэхіі — 51, у Германіі — 30, у Францыі — 10.

Агенцтвы, якія займаюцца працаўладкаваннем за межамі краіны, у асноўным прапануюць заробкі на будаўніцтве, на сельгаспрацах (для мужчын) — часцей за ўсё сезонных; для жанчын — догляд за дзецьмі.

## АВІТАМІНОЗ. ЯК З ІМ ЗМАГАЦА?

Усю зіму не хварэла. А пры наступленні вясны мяне пачалі даймаць хваробы і стомленасць. Легка прастуджаюся. Што рабіць?

Лена БАЛЬШАКОВА, г. Баранавічы.

Як вядома, вясной арганізм адчувае недахват вітамінаў. А гэта зніжае імунітэт да прастудных і іншых захворванняў. У якасці агульных рэкамендацый у перыяд веснавага авітамінозу можна параіць прымаць полівітаміны, і асабліва аскарыбанавую кіслату. Карысныя літаральна ўся агародніна і садавіна. У апошні час такую раскошу сабе дазволіць далёка не кожны. Аднак свежая зеляніна ў гэты перыяд значна важней за мяса. Вельмі карысная свежая і квашаная капуста. Ужыванне свежага соку капусты павялічвае імунітэт арганізма, паліпшае стан хворых з захворваннямі страўнікава-кішачнага тракта. З экзатычных фруктаў вельмі карысныя ківі. Чэмпіён па ўзроўню ўтрымання вітаміну С — лімон. Банан утрымлівае многа клятчаткі і валодае працізапаленным дзеяннем.

Палепшыць самаадчуванне вясной дапамогуць пешыя прагулкі, свежае паветра і заняткі фізкультурай. Гэта будзе садзейнічаць палепшэнню абменных працэсаў і ўзмацненню кровазвароту. Жанчыны не павінны забываць, што добрае харчаванне і рухавасць — гэта добрая фігура і прыгожая здаровая скура.

## СУБСІДЫ НЕ ДЛЯ ЎСІХ?

Паважаная рэдакцыя, дапамажыце! Я з сям'ёй ў колькасці чатырох чалавек, у тым ліку двое малых дзяцей, жывём у маладзёжным інтэрнаце ад абутковага аб'яднання «Праца». Зараз у сям'і атрымліваць субсідыі пры аплаце за жыллё? У райвыканком адказалі, што не. Ці правільна гэта?

Галіна СТЭЛЬМАШОНАК, г. Гомель.

Як адказаў карэспандэнту «Звязды» начальнік эканамічнага ўпраўлення Міністэрства жыллёва-камунальнай гаспадаркі Вахтанг Балажынец, у гэтым выпадку райвыканком не мае рацыі. Субсідыі пры аплаце за жыллё вам трэба атрымліваць за кошт ўласніка вашага інтэрната, г.зн. у службе субсідзіравання абутковага аб'яднання. Акрамя таго, калі прадпрыемства, на балансе якога стаіць інтэрнат, не мае прыбытку, гэта таксама не з'яўляецца падставай для адмаўлення вам выдачы субсідыі.

У гэтым выпадку аб'яднанне павінна звярнуцца да мясцовых органаў улады па дапамозе. У любым выпадку малазабеспечаным сям'ям павінна быць аказана дапамога ў выглядзе прадастаўлення субсідыі. Так што патрабуйце.

## ДЗЕ РАСЦЕ БЯСПЕЧНЫ ГРЫБ?

«Звязда», падскажы, калі ласка, якія існуюць абмежаванні пры займанні пчаллярствам, палываннем, зборам ягад і грыбоў на забруджаных радыёнуклідамі тэрыторыях?

Сяргей ГОЦМАН, г. Бабруйск.

Пчалярствам дазваляецца займацца на тэрыторыях са шчыльнасцю забруджвання радыёнуклідамі да 15 Кі/кв. км. Сабраны мед падлягае радыёметрычнаму кантролю. Тая ж патрабаванні прад'яўляюцца і да нарыхтоўкі бярозавога соку.

Палыванне ў раёнах са шчыльнасцю забруджвання радыёнуклідамі да 5 Кі/кв. км дазваляецца з выбарчым радыяцыйным кантролем паліўных трафееў. Трэба памятаць, што з дзікіх жывёл больш за ўсё назапашваюць радыёнуклідаў кабан і заяц, трохі менш — лось і алені.

У цяперашні час больш за 90 працэнтаў радыёнуклідаў знаходзіцца ў лясной падсцілцы і пяцісантыметровым слоі глебы. Такім чынам, самымі небяспечнымі для здароўя з'яўляюцца грыбы. Па здольнасці назапашваць радыёактыўныя рэчывы яны падзяляюцца на тры групы. Грыбы I групы з сярэднім назапашваннем (апенькі, лісінкі, белыя грыбы, падасінавікі, падбярэзавікі, сыраежкі, падзялёнкі, шампіньёны) і грыбы II групы з моцным назапашваннем (грузды, зялёнкі, ваўнянкі, рыжыкі, рашотнікі, шарухі) дапускаецца збіраць у лясках са шчыльнасцю забруджвання глебы да 2 Кі/кв. км. Грыбы III групы — акумулятары радыяцый (польскія грыбы, масляк, махавак жойта-буры, гаварухі, гаркухі) — збіраць не рэкамендуецца, бо нават у адносна чыстых месцах (да 1,0 Кі/кв. км) яны назапашваюць значную колькасць радыёнуклідаў. У любым выпадку ўсе сабраныя грыбы пажадана правярць на радыёактыўнасць забруджванне. Неабходна памятаць, што адно толькі папярэдняе адварванне зніжае ўтрыманне радыяцый у грыбах у 3—5 разоў. Пры сушцы колькасць радыёнуклідаў практычна не зніжаецца, таму сушыць трэба толькі «чыстыя» грыбы.

Нарыхтоўка дзікарослых ягад і плодоў, аржаў дапускаецца толькі ў лясках са шчыльнасцю забруджвання глебы цэліем-137 да 2 Кі/кв. км з абавязковым кантролем на ўтрыманне радыёнуклідаў.

## БЯСПЛОДНАСЦЬ — ТРАГЕДЫЯ АБОДВУХ

Паважаная «Звязда»! У мяне ад першага шлюбу ёсць дзіця. А вось другі шлюб па-ранейшаму застаецца бяздзетным. Куды можна звярнуцца з гэтай праблемай?

Наталля С., г. Заслаўль.

Бясплоднасць — заўсёды трагедыя для сям'і. Меркаванне, што віноўцай бясплоднасці можа быць толькі жанчына, глыбока памылковае. Лічы статыстыкі сведчаць, што ў 35—40 працэнтах усіх выпадкаў бясплоднасці з'яўляюцца менавіта мужчыны і ў 12 працэнтах выпадкаў назіраецца сумесная бясплоднасць.

Калі зачацце не адбылося на працягу 1,5—2 гадоў сямейнага жыцця, муж і жонка павінны абследавацца. Прычынай, якая выклікае парушэнні здольнасці мужчыны да апладнення, можа быць запаленчыя ці прароджаныя захворванні (паталогія палавых органаў), гарманальная недастатковасць і парушэнне капілятарнай функцыі. Як паказвае практыка, кожны трэці мужчына пасля 30—35 гадоў мае праблемы з прастатай.

У гэтым выпадку сумеснымі намаганнямі ўрачоў-андрологаў і сексатологаў вам будзе аказана неабходная медыцынская дапамога. Трэба заўважыць, што час выспявання новага сперматозоіда ў мужчын адбываецца на працягу 74 дзён, чым і тлумачыцца неабходнасць працяглага лячэння.

Мужчынам надзрэнна было б падумаць пра ўласнае здароўе самім. Як сведчыць статыстыка, у былым СССР на 105 хлопчыкаў нараджалася 100 дзяўчынак. Пасля гэтых прапарцый мяняліся не на карысць мужчын: такім чынам, к 50 годам на 100 жанчын прыпадала ўжо 85 мужчын, а к 80 годам — толькі 50.

Па пытаннях лячэння мужчынскай бясплоднасці можна звяртацца ў андралагічнае аддзяленне Мінскай абласной клінічнай бальніцы ў Бараўлянах ці ў Рэспубліканскі цэнтр «Шлюб і сям'я» (г. Мінск, вул. Арлоўская, 66).

## ПАШПАРТ З «ПАГОНЯЙ» МОЖНА АТРЫМАЦЬ

Хачу памяніць савецкі пашпарт на новы, з «Пагоняй». Але чуў, што існуе тайнае распараджэнне такі дакумент не выдаваць. Ці так гэта?

Анатоль С., г. Мінск.

У пашпартным стаце Маскоўскага РАУС сталіцы карэспандэнту газеты адказалі, што з атрыманнем пашпарта няма ніякіх праблем. Калі і дзейнічае дзесяці падобнае распараджэнне, то, відаць, па ініцыятыве на месцах. Пры наяўнасці бланкаў пашпарт выдаецца.

Выпуск падрыхтавалі  
Жанна КАТЛЯРОВА, Сяргей КУРКАЧ,  
Анатоль МЯСНІКОЎ, Надзея  
НІКАЛАЕВА, Ігар ШЧУЧЭНКА.



## СЕННЯ — ДЗЕНЬ ПАГРАНІЧНІКА



Прапаршчык Дзмітрый Гальдэнгорн з нямецкай аўчаркай па мянушцы Майк працуюць у аддзяленні пагранічнага кантролю «Казловічы» Брэсцкага пагранічнага атрада і адказваюць за праверку грузаў аўтамабіляў.

Фота Уладзіміра СКОКАВА.

## СЕНСАЦЫЯ

УЛАДЗІМІР НІСЦЮК:

### «Я МАЮ НАМЕР ПАЧАЦЬ ЗБОР ПОДПІСАЎ ЗА АДСТАЎКУ СЯМЁНА ШАРЭЦКАГА»

— Акцыя па зборы подпісаў за адстаўку Старшыні Вярхоўнага Савета будзе мець хутчэй папярэдальны сэнс, — сказаў учора нашаму карэспандэнту дэпутат Вярхоўнага Савета Рэспублікі Беларусь, намеснік старшыні Камісіі па правах чалавека, нацыянальных пытаннях, сродках масавай інфармацыі, сувязях з грамадскімі аб'яднаннямі і рэлігійнымі арганізацыямі Уладзімір Нісцюк. — Наогул на адным з бліжэйшых пасяджэнняў Вярхоўнага Савета я маю намер выступіць з прапановай унесці ў парадак дня пытанне аб адкліканні Старшыні ВС. Нагадаю, каб пытанне было ўнесена, трэба, каб за яго прагаласавалі 2/3 дэпутатаў. Документ жа аб адстаўцы гатовы ўжо падпісаць некалькі чалавек... (Аргументы і матывы дэпутата У. Нісцюка адносна яго намеру «Звязда» выкладзе ў наступным нумары).

### ДА ВЕДАМА ДЭПУТАТАЎ ВЯРХОЎНАГА САВЕТА РЭСПУБЛІКІ БЕЛАРУСЬ

Першая сесія Вярхоўнага Савета Рэспублікі Беларусь прадоўжыць сваю работу 29 мая 1996 г. у 9 гадзін 30 хвілін у зале пасяджэнняў Вярхоўнага Савета Рэспублікі Беларусь у Доме Урада.

Прадавецца дом (7х9) у в. Азёры Гродзенскага раёна на беразе возера, летняя кухня (5х10), гаспадарчыя пабудовы, участак. Гродзенская вобласць, Гродзенскі раён, в. Азёры, вул. Першамайская, 7. Тэл. 931-722.

Прадавецца дом у Мінскім раёне з гаспадарчымі пабудовамі, гаражом (сад, агарод, усе выгоды). Магчымы абмен. Тэл. 40-25-65.

## ПАСЛЯСЛОЎЕ ДА ДОКТАРСКАЙ ДЫСЕРТАЦЫІ

(Заканчэнне. Пачатак на 1-й стар.)  
навуковым кіраўніцтвам А. У. Казуліна і А. П. Сманцэра».

Дарэчы, забягаючы наперад, трэба заўважыць, што Віктар Навумчык не абмежаваўся лістом у Кабінет Міністраў. Таму і камісія Міністэрства адукацыі і навукі разглядала некалькі зваротаў. Калі гаварыць мовай дакумента, то: «камісія разгледзела заявы прафесара Навумчыка В. М., прыкладзеныя да даручэння Кабінета Міністраў Рэспублікі Беларусь ад 24.11.95 г. № 05/802-152, да даручэнняў Адміністрацыі Прэзідэнта Рэспублікі Беларусь ад 28.12.95 г., ад 29.01.96 г., ад 06.02.96 г. і ад 27.03.96 г. № 15/7-4837 да даручэння Службы кантролю Прэзідэнта Рэспублікі Беларусь ад 09.02.96 г. № 03-17/100.

Указаныя заявы датычацца асабістага ўкладу Казуліна А. У. у рэзультаты даследаванняў, прадстаўленых у дысертцыі, выкарыстання Казуліным А. У. службовага становішча ў працэсе падрыхтоўкі дысертцыі, а таксама неаб'ектыўнасці папярэдняй экспертнай дысертцыі па месцы яе выкарыстання, г. зн. у Інстытуце павышэння кваліфікацыі і перападрыхтоўкі кіруючых работнікаў і спецыялістаў адукацыі (ІПК).

Вынікі работы камісіі і сталіся прадметам разгляду на калегіі Міністэрства адукацыі і навукі, якая адбылася 7 мая 1996 года. І каб болей ужо не вяртацца да асобы Віктара Навумчыка, узгадаем, што менавіта ён звярнуў таксама ўвагу і на ўзровень навуковай працы Казуліна. Характарыстыкі пры гэтым выбраў даволі жорсткія: «Не падвяргаючы сумненням актуальнасць тэмы дысертцыі, даследавання, варты падкрэсліць, што сама работа вызначаецца амбіцыйнасцю. З аднаго боку, мы маем выключную структуру дысертцыі, скіраваную на вывучэнне феномена сучаснай школы новага тыпу. З другога боку — расчароўвае адсутнасць арыгінальнага зместу, вывадаў, якія маглі б паказаць дынаміку творчага пошуку і выявіць навізны тэарэтычных і эксперыментальных знаходак. Тэарэтычная частка работы носіць у большай ступені кампіляцыйна-рэфератыўны характар, эксперыментальная частка даследавання зусім вызначаецца эклектычнасцю і нерэпрэзентатывнасцю».

Камісія паставіла перад сабой задачу не даваць адказу Казуліну, так бы мовіць, боку справы. Перакананні Навумчыка могуць насіць і суб'ектыўны характар. Змест дысертцыі — прадмет навуковых спрэчак. Камісію ж, як і само Міністэрства, турбавала (і, відавочна, працягвае турбаваць) найгалоўнейшы ў дадзеным выпадку прадмет канфікта: асабісты ўклад Аляксандра Уладзіслававіча ў дысертцыю даследавання. Тут, мажліва, трэба згадаць, што існуе Часовае палажэнне аб прысуджэнні навуковых ступеняў, зацверджанае пастановай Савета Міністраў Рэспублікі Беларусь ад 12.05.94 г. № 328. Якое ж патрабаванне вынікала з гэтага дакумента? У прыватнасці, там гаворыцца наступнае: «...дысертцыя павінна быць індывідуальна напісанай работай, каторая мае ўнутранае адзінства і сведчыць пра асабісты ўклад аўтара ў навуку. Яна павінна ўтрымліваць абагульненае выкладанне рэзультатаў даследаванняў, выкананых аўтарам...».

Адсюль вынікае і пытанне: якія даследаванні праводзіў асабіста Казулін ці што ён непасрэдна зрабіў у складзе групы даследчыкаў? Вось што тлумачыць з гэтай нагоды першы намеснік міністра адукацыі і навукі, старшыня Камітэта па навуцы і тэхналогіях Васіль Стаўроў і ён жа — старшыня камісіі «па справе Казуліна»:

— Мы працавалі, будучы абавязанымі адказаць на запыты, якія паступілі ў Міністэрства і з Кабінета Міністраў, і з Адміністрацыі Прэзідэнта. Наўмысна падкрэсліваю гэты момант. Аляксандр Уладзіслававіч з вялікім абурэннем задаваў нам пытанне: «На якой падставе была створана гэта камісія?» Але вярта, мусіць, і над маральным бокам справы задумацца. Чалавек працуе ў Міністэрстве. Наш калега. Ды па ім, па яго паводзінах, яго стаўленні да навукі, да педагогікі будучы меркаваць і аб іншых. Хіба ж

не так атрымліваецца? І ўсё ж пра эмоцыі лепей памаўчым. Актуальнасць тэмы дысертцыі, навуковая навізна, практычная карысць рэзультатаў, адпаведнасць спецыяльнасці і г. д. папрабуюць прафесійнай навуковай экспертызе ў парадак, выкладзеным адпаведнымі палажэннямі, нашай камісіяй не разглядаліся.

— Васіль Пятровіч, але ж у Расіі, магчыма, іншы падыход да асабістага ўкладу аўтара?

— Ні ў якім разе. Адпаведнасць амаль што поўная. Акрамя згаданага падыходу, ёсць яшчэ і такое перакананне (і ў беларускім, і ў расійскім палажэннях): «...Пры напісанні дысертцыі суіскальнік абавязаны даваць спасылкі на аўтара і крыніцу, адкуль бярэ матэрыялы ці асобныя рэзультаты. Пры выкарыстанні ідэй альбо распрацовак, якія належыць саўтарам, калектыву з каторымі былі напісаны навуковыя работы, суіскальнік абавязаны адзначыць гэта ў дысертцыі».

Знаёмства з тэкстам дысертцыі, абароненай у Маскве пад назвай... Вось тут ужо, праўда, можна забытацца. Бо ў кожным з выпадкаў існуюць на адно і тое ж пытанне розныя адказы. Напрыклад, мне паказалі дзве розныя вокладкі дысертцыі. Адна з іх — «Тэарэтычна-педагагічныя асновы дзейнасці навуковых устаноў новага тыпу» (спецыяльнасць 13.00.01. — «Тэорыя і гісторыя педагогікі»). У другім варыянце — «Педагагічныя асновы дзейнасці навуковых устаноў новага тыпу» (спецыяльнасць 13.00.01. — «Агульная педагогіка»). За тлумачэннямі давайце звернемся да вышэйшай камісіі: «Пра тэму дысертцыі. Назва дысертцыі Казуліна А. У., указаная ў аўтарэфераце і ў экзэмпляры, атрыманым у ВАК РФ, не адпавядае тэме, зацверджанай на пасяджэнні Вучонага савета ІПК адукацыі 01.10.93 г. (пратакол № 6, дадатак 12) і назве дысертцыі, абмеркаванай і рэкамендаванай да абароны на пасяджэнні лабараторыі педагагічнай творчасці 30.06.95 г. (дадатак 13). Документы, пацвярджаючы змену тэмы, у ІПК адукацыі адсутнічаюць. Такім чынам, змена тэмы, назва каторай зафіксавана і ў лісьце Міністэрства ў БелВАК, ажыццёлена Казуліным А. У. у парушэнне парадка, устаноўленага ВАКАМ РФ і БелВАКАм».

Цяпер — што датычыць практычных рэзультатаў. У дысертцыі А. Казуліна ўказваецца, што даследаванне выконвалася ў рамках двух дзяржаўных тэм-заказаў Міністэрства адукацыі і навукі Рэспублікі Беларусь. У 1991—1993 гг. Міністэрства фінансавала тэму «Распрацоўка навукова-метадалагічнай асновы арганізацыі і функцыянавання навуковых устаноў новага тыпу (гімназій, ліцэяў, каледжаў, вышэйшых прафесійных вучылішчаў і інш.) як састаўнай часткі нацыянальнай сістэмы адукацыі Беларускай ССР» (будзем лічыць гэта першай тэмай). У 1991—1992 гг. выконвалася ў БелНДІ адукацыі, а ў 1993 г. — у ІПК. У 1994—1995 гг. Міністэрства фінансавала тэму «Навуковае абгрунтаванне, адбор, змест і распрацоўка тэхналогіі навучання для навуковых устаноў новага тыпу (ліцэяў, гімназій)» (умоўна вызначым яе другой тэмай), каторую выконвала лабараторыя педагагічнай творчасці ІПК, на чале з А. Сманцэрам. Камісія проста не змагла знайсці навуковыя справы па згаданых тэмах. Можна толькі здагадацца, чаму іх няма. Па іншых тэмах падобныя дакументы існуюць. Тут варты заўважыць, што ёсць іншага характару дакументы, якія ўскосна, здавалася б, маюць дачыненне да Аляксандра Уладзіслававіча. Камментарый да гэтага падае Васіль Пятровіч Стаўроў:

— Заданне БелНДІ адукацыі на 1991 год падпісана Казуліным. Па тым часе ён займаў пасаду начальніка вядучага аддзела бесперапыннай адукацыі і перспектыўнага развіцця Міністэрства. Але ж сам па сабе факт падпісання задання на выкананне прыкладной навукова-даследчыцкай работы прадстаўніком заказчыка не дае падстаў лічыць гэтага прадстаўніка навуковым кіраўніком альбо выканаўцам тэмы. Не фігуруе Казулін і ў астатніх заданнях. Ёсць і іншыя не менш пераканальныя дакументы. Праўда, часам у асабістай ступені здзіўляе не гэтулькі адсутнасць у іх прозвішча Казуліна, колькі

яго прысутнасць. Патлумачу. У ВАК Расіі былі прадстаўлены копіі планаў-заданняў па першай і другой тэмах, падпісаныя А. Сманцэрам і А. Казуліным. Прычым у гэтым варыянце ўжо абодва названы навуковымі кіраўнікамі тэмы. Арыгіналы гэтых дакументаў не знойдзены. Ва ўсякім разе — не прадстаўлены камісіі. Складаецца ўражанне, што дакументы рыхтаваліся наўмысна, выключна для Масквы.

Таму, відавочна, камісія на чале са Стаўровым вымушана была праявіць настойлівасць. І, канешне ж, звярнула ўвагу на тое, што планы-заданні нікім не зацверджаны і нідзе не зарэгістраваны. Подпісы выканаўцаў адсутнічаюць. Усе планы-заданні (на ўсё пяць гадоў!) надрукаваны на адной машыначай і з адной смешнай дэталёвай: ва ўсіх планах-заданнях па першай тэме (і на 1991, і на 1992, і на 1993 гады) прапушчана адно і тое ж слова ў назве тэмы. Хіба гэта не можа сведчыць пра паспешлівасць і адначасовасць іх складання? Улічваючы гэта, камісія і прыйшла да высновы: нельга аднесці згаданыя планы-заданні да дакументаў, пацвярджаючых, што А. Казулін на працягу 1991—1995 гадоў сапраўды ажыццяўляў навуковае кіраванне першай і другой тэмай. Іншая справа, што Аляксандр Уладзіслававіч як прадстаўнік Міністэрства-заказчыка каварытаваў працу па тэмах. Але гэта не служыць дастатковай асновай для аднак яго творчага ўкладу ў выкананне тэм і магчымае выкарыстоўваць ад свайго імя атрыманыя выканаўцамі рэзультаты.

І вернемся яшчэ да падкрэсленага аднойчы пункта Палажэння ВАК РФ: дысертцыя павінна быць напісана аднаасобна ды павінна сведчыць пра асабісты ўклад аўтара ў навуку. Камісія ўстанавіла, што тры чвэрці тэкста ў 1—3-й главах дысертцыі адпавядаюць тэксту маанаграфіі «Педагагічныя асновы дзейнасці навуковых устаноў новага тыпу». Падпісана А. Казуліным, яна ўсё ж адлюстроўвала плён працы вялікай творчай групы.

— І болей таго, — заўважае Васіль Пятровіч Стаўроў, — глава 1-я дысертцыі — «Гісторыка-метадалагічныя аспекты дзейнасці навуковых устаноў новага тыпу» па сваёму зместу адпавядае даследаванню «Логіка-гістарычны аналіз айчынных і замежных вопыту арганізацыі і функцыянавання навуковых устаноў», выкананага яшчэ ў 1991 годзе зусім іншым аўтарам. Дарэчы, па дадзенай праблеме гэтым аўтарам надрукавана болей як 10 аўтарскіх аркушаў уласных прац. Казулін не мае на гатай тэме ніводнай публікацыі. Ёсць тэкставыя супадзенні з работамі аўтара-папярэдняка. У прыватнасці, дастаткова зазірнуць у выданыя раней брашуры «Ліцэй: ад Арыстоцеля да нашых дзён», «Гімназічная адукацыя: гісторыя і сучаснасць».

І гэта, чытач, не ўсё. Ды толькі, павер, пра ўсе астатнія перыпетэі каб расказаць — не хопіць, відаць, і ладнага стоса нумароў нашай газеты. Таму напрыканцы — цытата з дакумента: «...1) Пры падрыхтоўцы дысертцыі да абароны Казуліным А. У. выкарыстаны шэраг фальсіфіцыраваных і падложных дакументаў, прадстаўленых у дысертцыі савет Маскоўскага дзяржаўнага ўніверсітэта (МДУ) і ў ВАК Расійскай Федэрацыі;

2) у арганізацыі, у якой выканана дысертцыя (Інстытут павышэння кваліфікацыі і перападрыхтоўкі кіруючых работнікаў і спецыялістаў адукацыі Міністэрства адукацыі і навукі Беларусі...) у працэсе абмеркавання доктарскай дысертцыі Казуліна А. У. дапушчана грубае парушэнне ўстаноўленага парадку ацэнкі дысертцыі і афармлення рэзультатаў яе абмеркавання;

3) доктарская дысертцыя Казуліна А. У. не адказвае патрабаванням Палажэння аб прысуджэнні вучоных ступеняў па частцы асабістага ўкладу аўтара...»

Гэта — вывады камісіі. Гэта — частковы адказ доктару педагагічных навук Віктару Навумчыку...

Алесь КАРЛЮКЕВІЧ.

### ДАЗВОЛЬЦЕ НЕ ПАГАДЗІЦЦА

КІРАЎНІК ФРАКЦЫІ «ЗГОДА» У ВЯРХОЎНЫМ САВЕЦЕ РЭСПУБЛІКІ БЕЛАРУСЬ УЛАДЗІМІР КАНАПЛЁЎ:

## «НІЯКІ ГЭТА НЕ ДЭМАРШ, А ПРАПАНОВА ЖЫЦЬ У КАНСТЫТУЦЫЙНАЙ ЗГОДЗЕ»

Напрыканцы мінулага тыдня некаторыя сродкі масавай інфармацыі паведамілі аб «назвычайным здарэнні» у час работы сесіі Вярхоўнага Савета. Нібыта пасля таго, як дэпутаты вырашылі давыбраць двух прадстаўнікоў на пасады суддзяў Канстытуцыйнага суда, кіраўнік парламенцкай фракцыі «Згода» Уладзімір Канаплёў «заклікаў членаў гэтага дэпутацкага аб'яднання пакінуць залу «для кансультацый»... Сітуацыя была ацэнена як дэмарш дэпутатаў фракцыі, які выклікаў незадаволенасць астатняй часткі Вярхоўнага Савета.

На справе, аднак, усё аказалася куды складаней. Сёння член Прэзідыума Вярхоўнага Савета Рэспублікі Беларусь кіраўнік фракцыі «Згода» Уладзімір КАНАПЛЁЎ вырашыў пракаменціраваць тую неардынарную сітуацыю:

— Вярхоўны Савет трынаццатага склікання працуе ў надзвычай складаных умовах. З аднаго боку — эканамічная і палітычная нестабільнасць у грамадстве, а з другога — адсутнасць узаемаразумання паміж галінамі ўлады... Што ж, такі ўжо наш лёс — жыць, працаваць і дзейнічаць у неадназначных, заблытаных і супярэчлівых пераходных становішчах беларускай нацыянальнай дзяржаўнасці. Тым не менш, гэта не здымае з нас адказнасці за рашэнні, якія прымаюцца ў самых высокіх эшалонах ўлады. Палітычным амбіцыям, карпаратыўным інтарэсам пры вырашэнні лёсавых пытанняў і праблем дзяржавы месца няма і быць не павінна.

Да пытання аб давыбарках суддзяў Канстытуцыйнага суда наша фракцыя прапаноўвала падыходзіць з дзяржаўных пазіцый. Што пры гэтым мелася на ўвазе? А вось што. Як вядома, Канстытуцыя Рэспублікі Беларусь прынята 15 сакавіка 1994 года. Закон аб Канстыту-

цыйным судзе — пазней. Прэзідэнт жа Рэспублікі Беларусь выбраны наогул пасля ўсяго гэтага. У выніку ў фарміраванні Канстытуцыйнага суда прымаў удзел толькі адна галіна ўлады — заканадаўчая. Роля ж кіраўніка дзяржавы і выканаўчай ўлады была не прадугледжана, зведзена па-сутнасці толькі да прадстаўлення Вярхоўнаму Савету кандыдатуры на пасаду Старшыні Канстытуцыйнага суда.

Дык ці правільна гэта? А як жа быць тады з прынцыпам падзелу ўлад?

Зыходзячы з гэтых меркаванняў, прадстаўнікі фракцыі «Згода» прапаноўвалі ўключыць у парадак дня разгляд праектаў законаў «Аб унясенні змяненняў і дапаўненняў у Канстытуцыю Рэспублікі Беларусь», «Аб парадку ўступлення ў сілу Закона Рэспублікі Беларусь «Аб унясенні змяненняў і дапаўненняў у Канстытуцыю Рэспублікі Беларусь» і «Аб унясенні змяненняў і дапаўненняў у Закон Рэспублі-

кі Беларусь «Аб Канстытуцыйным судзе Рэспублікі Беларусь» ініцыяраваных Прэзідэнтам. У адпаведнасці з імі павінна было адрознівацца права Прэзідэнта мець у Канстытуцыйным судзе ім прапанаваных прадстаўнікоў.

На жаль, з падачы першага намесніка Старшыні ВС В.Новікава, які веў сесію, большасць дэпутатаў нашу прапанову — абгрунтаваную, законную — не падтрымалі. Чаму? — нам цяжка зразумець і сёння. Аб тым, як дзейнічае фракцыя надалей, мы і вырашылі тут жа пракансультавацца. Камусьці гэта не спадабалася, хтосьці ўбачыў у нашых дзеяннях дэмарш, «спробу зрыну работы парламента па антыканстытуцыйных матывах» і г. д., і да т. п.

Прынамсі, такой рэакцыі мы чакалі. У Вярхоўным Саеве не ўсім даспадобы дзеянні як нашай фракцыі «Згода», так і іншых дэпутацкіх аб'яднанняў, асобных дэпутатаў. Што ж, як кажуць, колькі людзей, столькі і думак, меркаванняў... Але я, як кіраўнік адной з буйнейшых парламенцкіх фракцый, хачу сказаць адно: мы — за аднаенне сіл дэпутатаў, за паразуменне ў працы, за прыняцце рашэнняў законных, абгрунтаваных, рэальных — такіх, якія могуць і павінны паспрыяць стабілізацыі эканамічнага і палітычнага жыцця ў суверэннай Рэспубліцы Беларусь.





Валянцін ЕЛІЗАР'ЕЎ:

# «БАЛЕТ — МАСТАЦТВА ДУМКІ»

Беларускі балет — феноменальная з'ява ў сучасным нацыянальным мастацтве. Сталася так, што «самае ўмоўнае з усіх мастацтваў» — балет — аказалася надзвычай папулярным, актуальным, сучасным часу і запатрабаваннем глядачоў.

Небывалы ўзлёт і прызнанне нашага балета ва ўсім свеце ў апошнія два дзесяцігоддзі звязаны з імем балетмайстра Валянціна Елізар'ева. Нядаўна, як мы ўжо паведамлялі, яго пастаноўка балета «Страсці» на музыку А. Мадзівані была прызнана ў 1996 годзе лепшым харэаграфічным спектаклем свету. Творчасць В. Елізар'ева стала з'явай не толькі культурнага, але і грамадскага жыцця. За 20 гадоў працы ў ДАТ Беларусі ён выхаваў для харэаграфічнага мастацтва вялікую аўдыторыю. Як лічаць крытыкі, ён рэфарміраваў стары «рафінаваны» балет і адносіны публікі да яго. У адным са сваіх інтэр'ю Елізар'еў так сфармуляваў сваё разуменне харэаграфічнага мастацтва: «Балет — гэта мастацтва думкі, яно валодае ўсімі рысамі інтэлектуальнага тэатра».

Сёння для вас — наша сустрэча з Валянцінам ЕЛІЗАР'ЕВЫМ.

— Валянцін Мікалаевіч, яшчэ раз дазвольце павітаваць вас з чарговай перамогай у Парыжы. Усе лаўры — вашы. І мы рады за вас. Аднак толькі цяпер, калі беларускі балет прызнаны ва ўсім свеце, артыкулы пра Елізар'ева перапоўнены дыфірамбамі. А калі вы пачыналі, многія ўспрымалі вашы работы як дзёрзкі эксперымент, як адмаўленне ўсяго таго, што існавала раней... У нялёгкай барацьбе «фарміравалася эстэтыка пакуль яшчэ не асэнсаванага намі, цалкам новага накірунку ў харэаграфіі — інтэлектуальнага, філасофскага балетнага тэатра». У чым яе сутнасць?

— Я не вялікі майстар разважаць пра балет, мая справа — рабіць балет. Увогуле я з'яўляюся прыхільнікам балета змястоўнага, проста танец на музыку, няхай нават бліскучы, мяне не задавальняе. Сёння гэтага мала. Для мяне надзвычай важна, каб у спектаклі жыла значная, сучасная па думцы ідэя. Толькі дзеля яе варта траціць сілы і ў канчатковым выніку — жыццё. Балет, на маю думку, як і іншыя віды мастацтва, нясе цяпер вялікую ідэалагічную нагрузку. Прафесія — магутная аброр ў руках таленавітага чалавека. Мне хочацца, каб наш балет сцвярджаў гуманістычныя, прагрэсіўныя, грамадзянскія ідэалы.

Спектаклі ўва мне сплюць гадамі. Спачатку яны ўвасабляюцца ў сэнсавыя каркасы. Потым я проста накірую на іх, як пацёркі на нітку, харэаграфію. Канцэпцыя майго першага спектакля — «Кармэн-сюіта» вельмі простая: палёт насустрач Жыццю, сустрэча Любові, сустрэча Смерці. Але да такіх простых рэчаў быў даволі складаны шлях.

— Вядома, у 26 гадоў стаць кіраўніком балетнай трупы — такое выпадае не кожнаму. Але вы на гэта пайшлі. Больш таго, адразу сталі ламаць харэаграфічныя каноны і правілы, што, напэўна, выклікала і пэўнае супраціўленне. Скажыце, у вас тады ўзніклі праблемы з трупай, з кіраўніцтвам?

— У Санкт-Пецярбургу я атрымаў выдатную прафесійную падрыхтоўку. Спачатку скончыў харэаграфічнае вучылішча. Але пасля перанесенай траўмы паступіў на балетмайстарскае аддзяленне. Таму добра ведаю, што такое праца на сцэне... У трупы беларускага балета я прыйшоў сапраўды вельмі маладым чалавекам. Асабліва калі ўлічыць, што гэта быў пачатак 70-х гадоў... Я ўзначаліў трупу. Быў даверлівы, недасведчаны ў многіх адміністрацыйных пытаннях. У час вучобы нас не вучылі гэтаму — кіраваць. І я мусіў навучыцца сам. Спачатку мяне неаднойчы падманвалі, мне здраджвалі. Я цяжка перажываў гэта. Але пазней выпрацаваў пэўную сістэму ўзаемаадносін з калектывам. Яны грунтуюцца па паводзе чалавечай асобы і патрабавальнасці. На жаль, з некаторымі артыстамі давялося расставіцца з-за іх прыхільнасці да спіртнога і недастатковай аддачы ў рабоце. Адных прыродных здольнасцей артысту балета мала. Яны павінны прайсці праз горан працы. А праца ў нас штодзённая, катаржная, таму я вельмі цаню, калі артысты ўмеюць яшчэ і працаваць над сабой. У мяне знайшліся аднадумцы ў трупі. Я зрабіў стаўку на моладзь, іх прызначаў на галоўныя партыі. Атмасфера перамен, пошуку новага вельмі спрыяла творчасці. Зверху мяне ніхто не карэктаваў.

— Народны артыст Беларусі Юрый Траян некаж сказаў пра вас: «Мне здаецца, што Елізар'еў спецыяльна «накручвае» складанасці, якія, здаецца, немагчыма выканаць, каб прымусіць нас працаваць з апошніх сіл, як гаворыцца, расці над сабой».

— Па-майму глыбокаму перакананню, трэба ставіць творчую планку для акцёра вышэй, чым ён можа ўзяць. Каб ён цягнуўся да гэтай вышыні, пераадолюючы сябе.

— Гэта не тыранства?

— Калі б я гэту планку не ставіў гэтак жа высока і для сябе — было б тыранства.

— Я прыгадваю вашы спектаклі — «Кармэн-сюіта», «Стварэнне свету», «Ціль Уленшпігеля», «Спартак», «Карміна-Бурана», «Балеро», «Вясна свяшчэнная», «Рамэо і Джульета», «Дон Кіхот», нарэшце — «Страсці»... Усё замешана на страстях, невычайнай трагедычнасці. Побач з любоўю і прыгажосцю — лёцца кроў, пакутуюць і паміраюць людзі. Вы як бы хочаце спасцігнуць глыбінны сэнс усяго таго, што адбываецца ў свеце, паказаць тую сілу, што стаяць за канкрэтнымі падзеямі і асобнымі людзьмі. Пра што б ні быў балет — на тэмы старажытнай гісторыі або пра пашчотнае каханне — такое ўражанне, што га-

ворка ідзе пра наш час, аб праблемах сучаснага грамадства. Сваю грамадзянскую пазіцыю вы заўсёды дэманструеце ў сваіх работах. А як вы ставіцеся да палітыкі?

— Я — непалітызаваны чалавек. І лічу, што палітыкай, як і ўсякай іншай справай, павінны займацца прафесіяналы. Да таго ж, я люблю незалежнасць.

— Але вы пачыналі сваю творчую працу ў 70-я гады, калі была вельмі моцная камуністычная ідэалогія. Як вам тады ўдавалася захаваць сваю незалежнасць?

— Гэта пытанне мне часта задаюць. Можна быць, мне пашанцавала, але ідэалогія мяне абыхіла. Ні раней — у 70-я, 80-я, ні цяпер — у 90-я мне «зверху» нічога не загадаў, не прымусалі ставіць спектаклі, якіх я

ставіць не хацеў, не рабілі ўрадавыя заказы. Я заўсёды ставіў тое, што лічыў патрэбным.

— Вы ніколі сабе не задавалі пытанне, чаму так адбывалася?

— Можна быць, паважалі як творчую асобу. А можа лічылі, што мастацтва балета адасобленае ад рэальнага жыцця, ад вырашэння сур'ёзных праблем.

— Сучасныя ўлады Беларусі апошнім часам актыўна імкнуцца наладзіць кантакт і ўзаемадзеянне з творчай інтэлігенцыяй рэспублікі. Спачатку адбылася сустрэча з Прэзідэнтам, пасля дзве сустрэчы ў Вярхоўным Савеце. Вас не было ні на адной з іх. Чаму? Не запрасілі, альбо па якой іншай прычыне?

— Я быў запрошаны. Але не змог прысутнічаць, таму што ў гэты час тэатр быў на гастролі. Але пазней я сустрэўся і з Прэзідэнтам Лукашэнкам і спадаром Шарэцкім.

— А ў вас ёсць што сказаць уладам?

— Любая ўлада павінна разумець, што без дапамогі і ўвагі з боку дзяржавы мастацтва не зможа існаваць.

Возьмем балет. Гэта мастацтва ніяк не можа сябе акупіць. Яго немагчыма зрабіць камерцыйным у поўным сэнсе гэтага слова. І не трэба тут ніякіх ілюзій — ва ўсім свеце балет з'яўляецца клопатам дзяржавы.

Беларускі балетны тэатр, які мае такія вялікі творчы патэнцыял, такую

біста, ні для Беларусі нічога ад гэтага факта не мяняецца. Высокі творчы ўзровень і вельмі нізкая фінансавая забяспечанасць — гэта небяспечная дыспропорцыя. Такое становішча прыняжае артыстаў, зневажае іх чалавечую годнасць.

— Скажыце, а ў вас не ўзнікала жадання паехаць працаваць туды, дзе не трэба клапаціцца пра фінансаванне трупы, іншыя гаспадарчыя справы, і заняцца творчасцю?

— Ведаеце, я неаднаразова атрымліваў запрашэнні паехаць працаваць за мяжу. Але я не такі чалавек, які можа з-за грошай сарвацца з наседжанга месца. У мяне тут сям'я, тут вучацца дзеці. Хаця і я, і жонка — некаторыя беларусы, але за гады жыцця ў Беларусі мы абеларусіліся канчаткова. Дзеці прывязаны да Мінска. Я вельмі люблю гэту зямлю, той калектыў, з якім я працую ўжо 22 гады. Парваць з усім? Гэта немагчыма. Бо надта многа ўкладзена душы ва ўсё. Балетная школа і тэатр, падрыхтоўка маладых балетмайстраў у беларускай акадэміі музыкі... Мяне цешыць тое, што маеі намаганні беларускі балет набыў такую вядомасць. І пра Беларусь дзякуючы балету знаюць ва ўсім свеце. Я прыношу карысць Беларусі, працую на яе і лічу сябе патрэбным тут.

А паехаць на месяц-два, каб ажыццявіць пастаноўку за мяжой, я заўсёды маю магчымасць. Але галоўная мая справа — тут.

— А каго-небудзь з артыстаў трупы спакусілі высокія заробкі за мяжой?

— Некаторыя артысты паехалі на час, па кантракту, легальна, каб зарабіць грошы. З майго дазволу, дарэчы. Але ніхто не змог парваць з Бацькаўшчынай назусім. Беларуская зямля, мне здаецца, валодае нейкай моцнай прыцягальнай сілай.

— Вам пашчасціла па стыпендыі ЮНЕСКО стажыравацца ў Парыжы. Беларуская трупа аб'ехала ўвесь свет, з трыумфам выступала на самых прэстыжных пляцоўках. Які ўплыў аказала на вас знаёмства з замежжам?

— Безумоўна, я набыў шырокі круггляд, дыяпазон ведаў, дарагія для мяне знаёмствы з сусветна вядомымі майстрамі. Але, з другога боку, далёка не ўсё на Захадзе ў мастацтве я прымаю. Там многа нязначнага, не вартага ўвагі, другаснага. Сустрэкаюцца невялікія астраўкі сапраўднага мастацтва сярод акіяна смецця. Я ўсё лепшаве ўбіраю ў сябе — любы мадэрн, авангард. Але большасць памылкова, калі лічаць, што людзям мастацтва лёгка жывецца на Захадзе. Ва ўсіх свае праблемы. Толькі яны не такія, як у нас.

Бываючы часта за мяжой, я зразумеў, што трэба паважаць сябе, цаніць сваё. А ў нас, на жаль, у ацэнках з'яўляецца дзейнічае колькасны падыход, а не якасны. Да замежных гастролёў я стаўляюся цяпер як да звычайнай, будзёйнай работы. Для мяне важна не проста з'ездзіць, а пакінуць там нейкі след. Беларускі след.

Гутарыла Таццяна АНТОНАВА.







Лета — самая демократичная пара года. Паводле статыстыкі, асноўная колькасць стрэсаў у жанчын прыпадае на асенне-зімовы перыяд. Яно і зразумела. Выходзіш, а вакол каўняры, футры, і ўсе багацейшыя, чым у цябе. Зрэшты, гэта жарт нахонт падобных думак, ды і пра статыстыку таксама. Хаця доля праўды ёсць: лета дае магчымасць пазбегнуць неабходнасці ламаць галаву, як выглядаць добра, калі выглядаць так немагчыма.

Мода, відаць, разумее наша становішча, разумее, што эканамічны крызіс — гэта сур'ёзна. Можа таму побач з вобразамі элегантнай і рэспектабельнай жанчыны (як і мужчыны, зрэшты) мірна

суседнічае вобраз субтыльнага, кволага падлетка. Праўда, мардаваць сябе дыетамі да ідэальна-бледнай, з сінякамі пад вачыма, бразгаючай касцямі істоты — барані Бог! Затое тоненькія дзяўчаты і жанчыны могуць з упэўненасцю адказаць на стогны бабуль і матуль з нагоды залішняй худзіны: «Так модна».

Сапраўды, у пашане стройныя. І вытанчаныя. І з пачуццём густу. І з пачуццём меры. Зрэшты, апошнія ніколі ўвагай не былі абдзелены. Што рабіць, калі, нягледзячы на свой пераменлівы, капрызны характар, мода ў некаторых момантах — сама кансерватыўнасць. У апошнія некалькі гадоў яна патрабуе ад цудоўнай паловы жаночасці.

## МОДНЫЯ РЭАЛІІ: яркая жанчына ў бледным і простым

Так дык так. Калекцыя адзення Беларускага цэнтра моды на летні сезон патрабаванням адпавядае. Узяць хаця б белыя апракты. І сілуэт, і аздаба, і матэрыял. Летам чаму жанчыны аддаюць перавагу? Правільна, вяртаюцца з натуральных тканін. А таму сінтэтычныя тканіны «маскіруюцца» пад лён, бавоўну, сацін. Але шойк, шыфон, крэпдэшін усё ж ніхто ў куфар не хавае. Вячэрняя ды святочная строі менавіта з іх выконваюцца. А матэрыялы з бліскучымі глянцавымі паверхнямі нават і ў ансамблях з баваўнянымі вырабамі спалучаюцца — у выглядзе тых жа хустачак, шалікаў. Тым не менш, у спякотныя дні лепш апрануцца ў натуральнае.

Напрыклад, у доўгі, з шырокім падалом і з гузікамі па спіне сарафан. Кароткі таксама падыйдзе, бо міні і максі сёння не спрачаюцца, хаця малюсенькая спаднічка больш папулярная. Як і шорты. Тая, што нейкім неверагодным чынам трымаюцца на клубках. Укладанцы, што жывот застаеца адкрытым, думаю, не трэба — ужо каторае лета жанчыны максімальна агляюцца. Докальтэ выкарыстоўваюцца нават у дэлавых жакеціках. Праў-

да, тут усё ж павінна быць мера, пра што мы ўжо гаварылі. На работу «гарачыя» шорты не надзееш — працоўны дзень як пачнецца, так адразу ж і скончыцца, калі вы з'явіцеся ў аблягаючых да немагчымасці штоніках. Якія ж мужчыны змогуць функцыянаваць у нармальным рэжыме, калі перад імі толькі ногі будуць перамяшчацца? Зрэшты, суперпрылягаючыя штаны і сукенкі — адзенне спецыфічнае. Не ўсюды да месца. Таму лепш апрануцца сціпла і з густам — у просценую сукеначку а ля Жаклін Кенэдзі. Быццам бы прылягае, але прыстойна, быццам бы адкрыта, але ў разумных межах. Гэткае распаснае нявіннасць. Галоўнае, камфортна і модна. Дарэчы, пра камфорт асобная размова. Спадніцы, штаны, сукенкі не замінаюць руху. Шырокія прамыя штаны, якія звычайна шыюцца з тонкага трыкатажу і шойку аднаго колеру ці ў палоску (каб ногі даўжэйшымі выглядалі) — рэчы незаменныя. Доўгія спадніцы падзяляюцца разрэзамі на некалькі кавалкаў. Край можа быць «агрызены», парэзаны, тканіна скамечаная — мода ж робіць скідку на складанае эканамічнае становішча. Праўда, нехайным кас-



цом быць не можа, тут ужо выбачайце.

Лета гэтага года — самае малюсенькае. Прыталеныя, з рэльефамі сукеначкі ў асноўным у дробныя кветачкі, букоцікі. Гэты малюнак пераважае ва ўсіх відах адзення. Вельмі папулярная любая расліннасць. Малюнак лісця, экзатычных раслін, а то і ўзораў на фоне намалюваных шкур дзікіх жывёл пацяснілі гарохі і клетку.

Абутак на лета — надзеў і забываць. Сандалі, басаножкі з пераплеценых шнуроў, сеткі, лёну лёгкія, нягледзячы на масіўную падэшву. Мужчыны таксама ходзяць у абутку на шнуроўцы і ў туфлях з тканіны, якія нагадваюць хатнія пантофлі. Дарэчы, мужчынам летам лепш таксама нацягнуць шорты з кашуляй навыпуск. У кашулях павялічаны каўнер, яны нават могуць быць з цэлафану, не кажучы пра нейлонавыя ці шыфонавыя. Штаны ў гэтым сезоне

пераважаюць з манжэтамі, якія зашпільваюцца на гузікі ці кнопкі. Галышткі з асіметрычным малюнкам. Колеры пераважаюць светлыя — лета ўсё ж такі. Але новыя малінавы пінжак таксама мае права на жыццё. Хоць ён і малінавы, затое зусім іншага фасону: у раёне клубоў аблягае, а ў верхняй частцы аб'ёмны з-за нейкай колькасці дробных складак. У мужчынскім адзенні шмат клапанаў, кішэняў, ліній пляча не расшыраецца, а пакідаецца натуральнай.

Натуральнасць даўно ўжо стала дамінуючай. Таму асноўныя колеры ў летнім гардэробе — бледна-пастэльныя: бэжавы, крэмавы, жоўты, салатавы. Па-за канкурэнцыяй белы. Хоць штодня з ног да галавы ў белаве апранайцеся, дыскамфорт хіба толькі ў адным адчуецца — на «Арыэль» шмат грошай траціць дзевяццацца.

**Жанна КАТЛЯРОВА.**  
Здымкі прадстаўлены Беларускай цэнтрам моды.



**ПАСТАЯННА КУПЛЯЕМ**  
на тэрыторыі Рэспублікі  
Беларусь  
**СУХОЕ**  
**АБЯСТЛУШЧАННЕ**  
**МАЛАКО, КАЗЕІН.**

Звяртацца: г. Вільнюс,  
0122-72-19-98, 72-11-05.

Віншую  
з днём нараджэння  
**БАНАСЕВІЧА**  
Леаніда  
Мікалаевіча.  
Жадаю ўсяго  
найлепшага ў жыцці.  
Бацька.

## Post Factum

### Гэты дзень у гісторыі

28 мая 1881 года нарадзіўся беларускі археолаг, этнограф і грамадскі дзеяч Іван Луцкевіч. Адзін з арганізатараў і членаў ЦК нацыянальнай партыі леванародніцкага накірунку — Беларускай сацыялістычнай грамады. Быў прыхільнікам тэорыі пра бяскласавасць беларускага народа, лозунга культурна-нацыянальнай аўтаноміі для нацыянальных меншасцей. Ініцыятар стварэння Беларускага музея ў Вільні, першай беларускай гімназіі.

28 мая 1905 года Янка Купала ўпершыню выступіў у друку — у мінскай газеце «Северо-Западный край» быў надрукаваны верш «Мужык».

### Народны календар

Сёння — Пахом — веснавы земляробчы прысятак, прымеркаваны да дня прападобнага Пахомія. Лічыўся «агародным святам», бо ў гэты дзень садзілі агуркі: «Сей агуркі на Пахом — будзеш насіць мяхом».

### А яшчэ быў выпадак

Незвычайная кража адбылася нядаўна ў Кішынёве: былі ўкрадзены... вартавыя сабакі!

Невядомыя рабаўнікі ўварваліся ноччу на адну з будаўнічых пляцовак і, збіўшы вартаўніка, забралі дзвюх вельмі злых вартавых аўчараў. Зараз паліцыя спрабуе высветліць, чаму налётчыкі скралі сабак, нават не зацікавіўшыся дэфіцытным будматэрыяламі.

### Цікава...

Калі ласка на вашай галаве з'яўляецца вельмі галоўным болем, то данамагчы ў гэтай справе можа толькі сур'ёзны і вопытны ўрач. На прыёме ён раскажа, якія ў вас валасы, у якім дакладзе яны маюць патрэбу, чым іх трэба мыць і г. д.

Але ёсць і нетрадыцыйны спосаб захаваць прычоску надоўга. Разы два-тры на год трэба астрыгацца як мага карцей, а лепш наогул нагала, ды яшчэ і пагальць галаву лязом. Практыка паказвае, што ў многіх людзей, ужо добра аблысеўшых, раптам пачынаюць з'яўляцца малыя «парасткі» там, дзе была, уласна, «пустыня».

З чым гэта звязана? Відэаочна, у каранёў валасоў з'яўляецца больш энергіі для росту, паколькі забяспечвае 5-міліметровыя валас значна лятэй, чым доўгую пасму. Па-другое, у халодную пару года скура старэеца сагрэць сябе сама: вось яна і пакрывае сябе валосам, прыбудоўшы прыродны абаронны рэзерв. Некаторыя кароткапоўсцевыя кароны і коні, завезеныя з цёплых краін у халодныя, раптам пачынаюць абрасцць густой поўсцю, на здзіўленне селекцыянерам. Толькі не палумайце, што можна рэгульваць у дэсцыградуны мароз без шапкі: шыбуліны валасоў проста вымерзнуць.

### У свеце

У джунглях далёкай Замбіі мірна жыве не вельмі вялікі народ мбура. У яго ўваходзяць розныя плямёны, у кожнага — свой правадыр, і сярод іх асабліва выдзяляецца шапоўны стары па імені Брус М'Чахара. Дакладней, не ён сам, а яго ўнікальная хаціна.

З выгляду яна мала чым адрозніваецца ад жылля іншых супаўнікаў М'Чахары — халупа халупай — галоўнае ў яе ўнутры. Гэта адзіная ў свеце хаціна з уласным ліфтам. Замбіяйскія ўлады да гэтага часу ламаюць галавы, якім чынам мог сучасны аграгат апынуцца ў афрыканскіх джунглях: версій многа, ды ніводная з іх не пашыраўся, а сам сямідзесяцігадовы правадыр шматзначна маўчыць. Паглядзець на гэтую дзіўную халупу тым часам з'яўджаюцца цікаўныя з усёй Замбіі. Адна бяда: ліфт не працуе, бо ў доме М'Чахары няма нават другога паверхі. Ды і электрычнасці ў яго роднай вёсцы ніколі не было.

### Неверагодна

Забруджванне паветра ў Еўропе за апошнія дзесяці гадоў значна знізілася: адбылася барацьба за змяншэнне таксічных выкідаў у атмасферу прамысловых прадпрыемстваў. У выніку зменшылася ўтрыманне аксідаў азоту і серы ў дажджавой вадзе.

Стала лягчэй дыхаць. Але адначасова зафіксавана зніжэнне ўраджайнасці многіх сельскагаспадарчых культур: кіслотныя дажджы, аказваюцца, уносілі ў глебу азот і серу. А зараз натуральнае ўгнойванне рэзка зменшылася. У выніку асабліва пашырэнне рапс. Яго ўраджайнасць, напрыклад, у краінах Паўночнай Еўропы з 1990 года штогод падае на 5 працэнтаў. Акрамя таго, даследы, праведзеныя ў Германіі, паказалі, што ўнясеннем у глебу дадатковай колькасці серы можна павысіць ўраджайнасць пшаніцы і жыта амаль на 20 працэнтаў. Да нядаўняга часу гэту серу прыносілі дажджы, якія паглыналі яе з прамысловага дыму.

### Анекдот

Жонка, глядзячы ў акно, задумліва гаворыць:  
— Ну вось, і дождж ідзе...  
Муж, не адрываючыся ад газеты, кідае ёй:  
— Скажы, што мяне няма дома.

**ЗАСНАВАЛЬНІКІ:**  
Вярхоўны Савет Рэспублікі Беларусь, Кабінет Міністраў Рэспублікі Беларусь, калектыў рэдакцыі газеты «Звязда».

Галоўны рэдактар **У. НАРКЕВІЧ.**  
Рэдакцыйная калегія: **У. АНДРЭЕВІЧ** (намеснік галоўнага рэдактара), **І. БАРАНОЎСКІ**, **У. ГОЙТАН**, **В. ЖДАНКО**, **Л. ЛАХМАНЕНКА**, **М. МІХАЕВІЧ** (першы намеснік галоўнага рэдактара), **А. МЯСНІКОЎ**, **Л. РЫЖАНКОВА** (намеснік галоўнага рэдактара), **С. ШАЎЦОЎ.**  
Рэгістрацыйны нумар 1.

**НАШ АДРАС:** 220013, г. Мінск, вуліца Б. Хмяльніцкага, 10-а, рэдакцыя газеты «Звязда».  
**ТЭЛЕФОНЫ:** прыёмнай — 68-29-19; намеснікаў галоўнага рэдактара — 32-44-12, 32-14-25, 32-35-05; аддзелаў: інфармацыйна-аналітычнага — 32-38-02, 68-28-14, 68-29-68, эканамікі — 32-31-21, 68-29-68, наліткі — 68-27-57, 68-28-64, культуры — 68-29-42, 68-28-27, сацыяльных праблем — 68-28-69, пісьмаў — 68-27-47, маралі і права — 68-28-51, міжнацыянальных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеэканамічнай дзейнасці — 68-29-44; аглядальнікаў на праблемы: навукі і адукацыі — 68-28-31, экалогіі і ліквідцыі вынікаў Чарнобыля — 68-28-36; уласных карэспандэнтаў: у Брэсце — 33-640, Гродне — 33-25-29, Гомелі — 53-13-92, Баранавічах — 7-26-02, Паставах — 22-400; бухгалтэры — 32-22-03; даведкі на рэкламе і аб'явах — 32-31-98. **ФАКС:** 32-04-52, 68-28-77.

Аўтары апублікаваных матэрыялаў нясуць адказнасць за падбор і ацэнку фактаў. Іх меркаванні не з'яўляюцца суадпавядальнымі з меркаванням рэдакцыі.  
Адказнасць за змест рэкламы нясуць рэкламдаўцы.  
Рэдакцыя пакідае за сабой права не ўступіць у перапіску з чытачамі.

**Друкарня выдавецтва «Беларускі Дом друку».**  
Мінск, праспект Ф. Скарыны, 79.  
Тыраж 100298. Індэкс 63850.  
Зак. № 2602.  
Выходзіць 250 разоў на год.  
Нумар падпісаны ў 1238.  
М 1 2 3 4 5 6 7 8 9 10 11 12  
П 1 2 3 4 5 6 7 8 9 10 11 12